

ৰাইজৰ বাতৰি

বৃদ্ধি পাইছে অসমীয়া ছবিৰ সংখ্যা



পৃষ্ঠা ১৩

ক্রীড়া আন্তঃগাঁথনি উন্নয়নত
চৰকাৰৰ গুৰুত্ব

পৃষ্ঠা ১৫



বিশেষ পৰিপূৰ্বিকাসহ মুঠ পৃষ্ঠা ১৬ + ৮ = ২৪

• RAIJAR BATORI • VOL. VI • ISSUE 28 • GUWAHATI • WEDNESDAY • 21 JANUARY • বুধবাৰ • ৬ মাঘ • ১৯৩৬ শক • ২১ জানুৱাৰী ২০১৫

‘শিল্পীয়ে সমৃদ্ধ কৰে সমাজ’

কীৰ্তি কমল ভূঞা আৰু দ্বীপেন বৰুৱাক শিল্পী বঁটা প্ৰদান মুখ্য মন্ত্ৰীৰ

দিছপুৰ ৪ শিল্পী দিবস উপলক্ষে যোৱা ১৭ জানুৱাৰীত সাংস্কৃতিক সঞ্চালকালয়ৰ উদ্যোগত ৰবীন্দ্ৰ ভৱনত আয়োজিত এক বৰ্ণাঢ্য অনুষ্ঠানত মুখ্য মন্ত্ৰী তৰুণ গগৈয়ে বিশিষ্ট গীতিকাৰ কীৰ্তি কমল ভূঞা আৰু

যশস্বী কণ্ঠশিল্পী দ্বীপেন বৰুৱাক ৰাজ্য চৰকাৰে আগবঢ়োৱা ২০১৫ বৰ্ষৰ শিল্পী বঁটা আনুষ্ঠানিকভাৱে প্ৰদান কৰে। বঁটা স্বৰূপে বিশিষ্ট শিল্পী দুগৰাকীলৈ আগবঢ়োৱা হৈছে এক লাখকৈ টকা, প্ৰশস্তিপত্ৰ আৰু অংগবস্ত্ৰ।

অনুষ্ঠানত মুখ্য মন্ত্ৰী গগৈয়ে মহান শিল্পী ৰূপকোঁৱৰ জ্যোতিপ্ৰসাদ আগৰৱালাক গভীৰ শ্ৰদ্ধা সহকাৰে স্মৰণ কৰি কয় যে এইগৰাকী শিল্পীয়ে আগবঢ়াই যোৱা অনবদ্য অৱদানে অসমৰ জাতীয় জীৱনক সৰ্বকালৰ বাবে সমৃদ্ধ

কৰি ৰাখিব। জ্যোতিপ্ৰসাদ আগৰৱালাৰ অমৰ সৃষ্টিৰাজিয়ে আমাৰ সমাজ জীৱনক সদায়ে অনুপ্ৰাণিত কৰি যাব। এইগৰাকী মহান শিল্পীক লৈ অকল অসমীয়া জাতিয়েই নহয় সমগ্ৰ ভাৰতবৰ্ষই গৌৰৱ □ শেষাংশ ১৪ পৃষ্ঠাত



বিশিষ্ট গীতিকাৰ কীৰ্তি কমল ভূঞা আৰু যশস্বী কণ্ঠশিল্পী দ্বীপেন বৰুৱাক ৰাজ্য চৰকাৰে আগবঢ়োৱা ২০১৫ বৰ্ষৰ শিল্পী বঁটা আনুষ্ঠানিকভাৱে প্ৰদান কৰাৰ মুহূৰ্তত মুখ্য মন্ত্ৰী, যোৱা ১৭ জানুৱাৰীত

সৰ্বশিক্ষা অভিযান,
অসমৰ পৰিচালনা
সমিতিৰ সভাত বিভিন্ন
দিশ পৰ্যালোচনা

সকলো শ্ৰেণীৰ শিশুৰ বাবে শিক্ষাৰ সুবিধা লাভত গুৰুত্ব গগৈৰ

ষ্টাফ ৰিপৰ্টাৰ ৪ সকলোৰে বাবে শিক্ষা। মূলতঃ এই লক্ষ্য আগত ৰাখিয়ে বিগত সময়ছোৱাত মুখ্য মন্ত্ৰী তৰুণ গগৈৰ নেতৃত্বত ৰাজ্য চৰকাৰখনে শিক্ষাৰ প্ৰসাৰৰ ক্ষেত্ৰত বিশেষ পদক্ষেপ গ্ৰহণ কৰি আহিছে। সমাজৰ সকলো শ্ৰেণীৰ শিশুৱে যাতে

শিক্ষাৰ সুবিধা লাভ কৰে তাৰ বাবে প্ৰয়োজনীয় ব্যৱস্থা গ্ৰহণৰ ওপৰত বিশেষ গুৰুত্ব আৰোপ কৰিছে মুখ্য মন্ত্ৰী তৰুণ গগৈয়ে। ৰাজ্যখনৰ সকলো প্ৰান্তৰ সকলো শ্ৰেণীৰ শিশুৰ উপযুক্ত শিক্ষাৰ প্ৰতি মুখ্য মন্ত্ৰীগৰাকীয়ে গুৰুত্ব প্ৰদান কৰিছে। যোৱা

১২ জানুৱাৰীত মুখ্য মন্ত্ৰীৰ খানাপাৰাৰ চৰকাৰী বাসভৱনত অনুষ্ঠিত সৰ্বশিক্ষা অভিযান, অসমৰ সপ্তম পৰিচালনা সমিতিৰ সভাত তেওঁ কয় যে ৰাজ্যৰ গাঁৱে-ভূঞা সমাজৰ সকলো শ্ৰেণীৰ শিশুৱে শিক্ষাৰ সুবিধা লাভ □ শেষাংশ ১৪ পৃষ্ঠাত

‘বিজ্ঞানসন্মত পথ নিৰ্মাণে দুৰ্ঘটনাৰ সংখ্যা হ্রাস কৰিব’

গঠন হ’ব পথ সুৰক্ষা প্ৰাধিকৰণ : গগৈ



আন্তঃৰাজ্যিক বাহু আস্থানৰ চৌহদত পৰিবহণ বিভাগে আয়োজন কৰা এক অনুষ্ঠানত পথ সুৰক্ষা সপ্তাহ উদ্‌যাপনৰ শুভাৰম্ভ মুখ্য মন্ত্ৰী

দিছপুৰ : মুখ্য মন্ত্ৰী তৰুণ গগৈয়ে যোৱা ১১ জানুৱাৰীত ৰূপনাথ ব্ৰহ্ম আন্তঃৰাজ্যিক বাহু আস্থানৰ চৌহদত পৰিবহণ বিভাগে আয়োজন কৰা এক অনুষ্ঠানত ২৬তম পথ সুৰক্ষা সপ্তাহ উদ্‌যাপনৰ শুভাৰম্ভ কৰে। ১৭ জানুৱাৰীলৈকে এই ২৬তম পথ সুৰক্ষা সপ্তাহ পালন কৰা হ’ব। এই উপলক্ষে দিয়া ভাষণত মুখ্য মন্ত্ৰী গগৈয়ে কয় যে পথ দুৰ্ঘটনা বৃদ্ধি বৰ্তমান সময়ত আমাৰ সকলোৰে বাবে উদ্বেগৰ বিষয় হৈ পৰিছে। আমাৰ দেশ তথা ৰাজ্যখনত প্ৰতি বছৰে বহুসংখ্যক লোক দুৰ্ঘটনাত পতিত হয়। এনে দুৰ্ঘটনাত মৃত্যুৰ হাৰ যথেষ্ট উদ্বেগজনক। মুখ্য মন্ত্ৰীয়ে কয় যে জনসংখ্যা বৃদ্ধি আৰু মানুহৰ ক্ৰয় ক্ষমতা বৃদ্ধি পোৱাৰ লগে লগে বাট-পথত দুচকীয়া আৰু চাৰিচকীয়া যান-বাহনৰ সংখ্যা বৃদ্ধি পাইছে। বৰ্তমান যুগ বিজ্ঞান-প্ৰযুক্তিৰ যুগ। বিজ্ঞানসন্মতভাৱে পথ নিৰ্মাণ আৰু সাৱধানতা অৱলম্বনে পথ দুৰ্ঘটনাৰ লগতে দুৰ্ঘটনাত নিহতৰ সংখ্যা হ্রাস কৰাত সহায় কৰিব। উন্নত দেশসমূহত পথ সুৰক্ষাৰ আইন তথা নীতি-নিয়ম কঠোৰভাৱে পালন কৰা হয় বাবেই দুৰ্ঘটনাৰ সংখ্যা যথেষ্ট কম হোৱা দেখা যায়। মুখ্য মন্ত্ৰীয়ে পথ সুৰক্ষাৰ লগত জড়িত আইন ৰূপায়ণৰ ওপৰত বিশেষ গুৰুত্ব আৰোপ কৰি কয় যে আমাৰ ৰাজ্যৰ পৰিবহণ, **শেফাল্প ১৪ পৃষ্ঠাত**

গুৱাহাটীৰ কৃত্ৰিম বান ৰোধৰ বাবে জি এম ডি এৰ আঁচনি

ষ্টাফ ৰিপ’ৰ্টাৰ : গুৱাহাটী মহানগৰীৰ কৃত্ৰিম বান নিয়ন্ত্ৰণৰ বাবে পৌৰ নিগমে ব্যতিক্ৰমী পদক্ষেপ গ্ৰহণ কৰিছে। গুৱাহাটী পৌৰ নিগমৰ নলান্দৰদাসমুহ বিগত বৰ্ষৰ ডিচেম্বৰ মাহৰ পৰা অহা বছৰ বাৰিষা শেষ নোহোৱা পৰ্যন্ত জাৰ-জৌথৰ আৰু মাটি-বালি নিষ্কাশনৰ বাবে ব্যৱস্থা গ্ৰহণ কৰিছে। ইয়াৰ লগতে গুৱাহাটী মহানগৰত গড়কাপ্টানী (পথ) **শেফাল্প ১৪ পৃষ্ঠাত**

নিৰ্বাচনী আচৰণ বিধিসমূহ কাৰ্যকৰী

গুৱাহাটী : কামৰূপ জিলাৰ উপায়ুক্ত ড° জে বালাজীয়ে জনাইছে আগস্ক পলাশবাৰী পৌৰসভা আৰু উত্তৰ গুৱাহাটী নগৰ সমিতিৰ নিৰ্বাচনৰ দিন অসম নিৰ্বাচনী আয়ুক্তই যোৱা ১২ জানুৱাৰীত ঘোষণা কৰাৰ লগে লগে নিৰ্বাচনী আচৰণ বিধিসমূহো কাৰ্যকৰী হ’ল আৰু এই বিধিসমূহ পলাশবাৰী পৌৰসভা আৰু উত্তৰ গুৱাহাটী নগৰ সমিতি এলেকাতহে প্ৰযোজ্য হ’ব বুলি জিলাৰ উপায়ুক্তগৰাকীয়ে জনাইছে।

চলিত বৰ্ষৰ মাৰ্চৰ শেষ ভাগত অনুষ্ঠিত হ’ব বি টি এ ডি নিৰ্বাচন

দিছপুৰ : চলিত বৰ্ষৰ ২৩ এপ্ৰিলত বৰ্তমান পৰিষদৰ কাৰ্যকাল অন্ত হোৱাৰ পূৰ্বে অসম ৰাজ্যিক নিৰ্বাচন আয়োগে তৃতীয়বাৰৰ বাবে বিটিএডি নিৰ্বাচন অনুষ্ঠিত কৰাৰ পৰিকল্পনা গ্ৰহণ কৰিছে। নিৰ্বাচন সংক্ৰান্তীয় বিভিন্ন দিশৰ ওপৰত আলোচনা কৰাৰ বাবে

ৰাজ্যিক নিৰ্বাচন আয়ুক্ত তথা অৱসৰপ্ৰাপ্ত সৰ্বভাৰতীয় প্ৰশাসনিক সেৱা বিষয়া এইচ এন বৰাৰ সভাপতিত্বত আয়োগে যোৱা ১৯ জানুৱাৰীত এখন সৰ্বদলীয় সভা আহ্বান কৰে। সভাত ৰাজ্যিক নিৰ্বাচন আয়ুক্তই জনায় যে **শেফাল্প ১৪ পৃষ্ঠাত**



গুৱাহাটীৰ এছ অ’ এছ শিশু গাঁৱত একাংশ শিশুৰ সৈতে বাৰ্তালাপ কৰাৰ মুহূৰ্তত সপত্নীক মুখ্য মন্ত্ৰী, যোৱা ১৫ জানুৱাৰীত

ৰাজ্যৰ আঠখন জিলাত গাঁওবুঢ়া ব্যৱস্থা প্ৰৱৰ্তন

দিছপুৰ : অসম চৰকাৰে যোৱা ৫ জানুৱাৰীত এক জাননীৰ জৰিয়তে ৰাজ্যখনৰ আঠখন জিলাত গাঁওবুঢ়া ব্যৱস্থা ২০১৫ বৰ্ষৰ ১ জানুৱাৰীত কাৰ্যকৰী হোৱাকৈ প্ৰৱৰ্তন কৰিছে। এই ব্যৱস্থা প্ৰৱৰ্তন কৰা জিলাকেইখন হ’ল ক্ৰমে— **শেফাল্প ১৪ পৃষ্ঠাত**

বিশ্বশান্তিৰ বাবে মিলাদে মেহফিল

গুৱাহাটী : মহানগৰীৰ পল্টনবজাৰস্থিত ইষ্ট মণিপুৰ ৰোডত তৃতীয়বাৰৰ বাবে ফাতেহা-ই-দোৰাজ-দহম উপলক্ষে যোৱা ১৮ জানুৱাৰীত এখন মিলাদে মেহফিল অনুষ্ঠিত হয়। মেহফিলত মুখ্য বক্তা **শেফাল্প ১৪ পৃষ্ঠাত**

স্বামী বিবেকানন্দৰ আদৰ্শ প্ৰসাৰত চৰকাৰৰ উদ্যোগ

স্থাপন কৰা হ’ব শৈক্ষিক প্ৰতিষ্ঠান : গগৈ

ষ্টাফ ৰিপ’ৰ্টাৰ : ‘ভাৰতত সাম্য-মেত্ৰী, সমতাৰ বাণী বিলাই মানৱতাৰ জয়গান গোৱা স্বামী বিবেকানন্দ এগৰাকী ভাৰতবাসী নহয়, তেওঁ আছিল এগৰাকী প্ৰকৃতার্থত বিশ্ব নাগৰিক। তেওঁৰ আদৰ্শৰে নৱপ্ৰজন্মক অনুপ্ৰাণিত কৰিবলৈ ৰাজ্য চৰকাৰে অসমত কেইবাখনো শৈক্ষিক প্ৰতিষ্ঠান স্থাপন কৰিব, যাতে বিবেকানন্দৰ আদৰ্শ প্ৰসাৰ কৰিব পাৰি’—এই মন্তব্য মুখ্য মন্ত্ৰী তৰুণ গগৈৰ।

যোৱা ১৬ জানুৱাৰীত গুৱাহাটীৰ পাণ্ডুৰ আদাবাৰী ক’লনীৰ তৰুণ সংঘ খেলপথাৰত স্বামী বিবেকানন্দৰ পূৰ্ণৰূপৰ প্ৰতিমূৰ্তি উন্মোচন কৰি এই মন্তব্য আগবঢ়ায় মুখ্য মন্ত্ৰী গগৈয়ে। অনুষ্ঠানত বিশিষ্ট অতিথি হিচাপে অংশগ্ৰহণ কৰি স্থানীয় বিধায়ক ড° হিমন্ত বিশ্ব শৰ্মাই ভাষণ প্ৰসংগত স্বামী বিবেকানন্দই ভাৰতত প্ৰথম জাতীয়তাবাদৰ বীজ অংকুৰণ কৰিছিল **শেফাল্প ১৪ পৃষ্ঠাত**

মুখ্য মন্ত্ৰীৰ অসমৰ নিৰ্মল আৰু সেউজ অভিযানৰ সভা সম্পন্ন

বৰপেটা : বৰপেটা জিলাৰ চকচকা উন্নয়ন খণ্ডৰ অন্তৰ্গত মেদা গাঁৱত ‘মুখ্য মন্ত্ৰীৰ অসমৰ নিৰ্মল আৰু সেউজ অভিযান’ৰ অংশ হিচাপে বৰপেটা জিলা জনস্বাস্থ্য কাৰিকৰী বিভাগৰ উদ্যোগত বিশুদ্ধ

খোৱাপানী, অনাময় আৰু পৰিষ্কাৰ-পৰিচ্ছন্নতাৰ ওপৰত এখন সজগতামূলক সভা অনুষ্ঠিত হৈ যায়। মেদা গাঁৱৰ গাঁও পঞ্চায়তৰ সভানেত্ৰী নমিতা দাস বৈশ্যৰ পৌৰোহিত্যত **শেফাল্প ১৪ পৃষ্ঠাত**



জি এন আৰ চিত চিকিৎসাধীন বিশিষ্ট শিক্ষাবিদ সোণাধৰ ৰাজখোৱাৰ স্বাস্থ্যৰ বুজ লোৱাৰ মুহূৰ্তত মুখ্য মন্ত্ৰী গগৈ, যোৱা ১৮ জানুৱাৰীত

গুৱাহাটীৰ চ্যুকাফা নগৰত মে-ডাম-মে-ফীৰ আয়োজন

ষ্টাফ ৰিপ’ৰ্টাৰ : বিগত বৰ্ষসমূহৰ দৰে এইবাৰো ৩১ জানুৱাৰীত বৃহত্তৰ গুৱাহাটী চ্যুকাফা নগৰ মে-ডাম-মে-ফী উদ্‌যাপন সমিতিয়ে মহানগৰীৰ নটবমাছিত চ্যুকাফা নগৰত মে-ডাম-মে-ফীৰ আয়োজন কৰিছে। বৰ্ণাঢ্য কাৰ্যসূচীৰে এদিনীয়াকৈ আয়োজিত মে-ডাম-মে-ফী উদ্‌যাপনৰ বাবে ইতিমধ্যে কামৰূপ মহানগৰ জিলাৰ অতিৰিক্ত উপায়ুক্ত মৃগাল গগৈক সভাপতি, তৰুণ ফুকন, ৰাজীৱ পানিফুকনক কাৰ্যকৰী সভাপতি আৰু দিলীপ গগৈক সম্পাদক প্ৰধানৰূপে **শেফাল্প ১৪ পৃষ্ঠাত**

১০ ফেব্ৰুৱাৰীত ৩২ পৌৰসভা, ৪২ খন নগৰ সমিতিৰ নিৰ্বাচন

ষ্টাফ ৰিপ’ৰ্টাৰ : আগস্ক ১০ ফেব্ৰুৱাৰীত অনুষ্ঠিত হ’ব ৰাজ্যৰ পৌৰসভা আৰু নগৰ সমিতিসমূহৰ নিৰ্বাচন। এই সম্পৰ্কীয় অধিসূচনা যোৱা ১২ জানুৱাৰীত জাৰি কৰা হয়। ৰাজ্যিক নিৰ্বাচন আয়ুক্ত হৰেন্দ্ৰনাথ বৰাই আনুষ্ঠানিকভাৱে নিৰ্বাচনৰ দিন ঘোষণা কৰে। তেওঁ কয় যে ৰাজ্যত

৩২ খন পৌৰসভা আৰু ৪২ খন নগৰ সমিতি আছে আৰু আটাইকেইখনৰ বাবে ১০ ফেব্ৰুৱাৰীত নিৰ্বাচন অনুষ্ঠিত হ’ব। এই কথা ঘোষণা কৰি এখন সংবাদমেলত তেওঁ আৰু কয় যে এই ৭৪খন পৌৰসভা আৰু নগৰ সমিতিৰ সৰ্বমুঠ ৱাৰ্ডৰ সংখ্যা হ’ল ৭৪৬টা। **শেফাল্প ১৪ পৃষ্ঠাত**

কোকৰাঝাৰত গণৰাজ্য দিৱসৰ প্ৰস্তুতি, নাগৰিক সভা

দিছপুৰ : যোৱা ৭ জানুৱাৰীত কোকৰাঝাৰ জিলাৰ উপায়ুক্ত কাৰ্যালয়ৰ সভাগৃহত উপায়ুক্ত থানেশ্বৰ মালাকাৰৰ সভাপতিত্বত এখন সভা অনুষ্ঠিত হয়। উক্ত সভাত আগস্ক গণৰাজ্য দিৱস পালনৰ ওপৰত বিস্তৃতভাৱে আলোচনা কৰা হয়। জিলাখনত অলপতে সংঘটিত হিংসাত্মক ঘটনাত বলি হোৱাসকলৰ প্ৰতি

সহমৰ্মিতা প্ৰকাশ কৰি গণৰাজ্য দিৱসৰ লগত ৰজিতা খুৰাই অনুষ্ঠিত কৰা সকলো ধৰণৰ সাংস্কৃতিক কাৰ্যসূচী অনুষ্ঠিত নকৰিবলৈ সভাত সিদ্ধান্ত গ্ৰহণ কৰা হয়। ইফালে উক্ত দিনাই উপায়ুক্ত কাৰ্যালয়ৰ সভাগৃহত জিলা উপায়ুক্তগৰাকীৰ সভাপতিত্বত এখন নাগৰিক সভাও অনুষ্ঠিত কৰা হয়। উক্ত সভাত জিলা প্ৰশাসনৰ

বিষয়বসীয়া, বিভিন্ন চৰকাৰী বিভাগসমূহৰ মুৰব্বী, জ্যেষ্ঠ নাগৰিক আৰু বিভিন্ন দল-সংগঠনৰ প্ৰতিনিধিবৃন্দই যোৱা ২৩ ডিচেম্বৰত উগ্ৰপন্থীৰ গুলীত নিহত হোৱাসকলৰ আত্মাৰ সদৃগতি কামনা কৰাৰ লগতে আহতসকলৰ আশু আৰোগ্য কামনা কৰাৰ উপৰি সকলো ধৰণৰ হত্যালীলাক তীব্ৰ ভাষাৰে **শেফাল্প ১৪ পৃষ্ঠাত**

দৰিদ্ৰৰ সেৱাই চৰকাৰৰ মূলমন্ত্ৰ

চন্দ্ৰপুৰত 'ত্ৰিধাৰা'ৰ 'ব্লুবেৰী' প্ৰকল্প উদ্বোধন মুখ্য মন্ত্ৰীৰ

উচ্চ ন্যায়ালয়ৰ স্থগিতাদেশক গগৈৰ আদৰ্শগি

দিছপুৰ : চাহ শ্ৰমিকলৈ বেচনৰ যোগান বন্ধৰ সিদ্ধান্ত সংক্ৰান্তত গুৱাহাটী উচ্চ ন্যায়ালয়ে জাৰি কৰা স্থগিতাদেশক আদৰ্শগি জনাইছে মুখ্য মন্ত্ৰী তৰুণ গগৈয়ে। এক বিবৃতিত মুখ্য মন্ত্ৰী তৰুণ গগৈয়ে **শেবাংশ ১২ পৃষ্ঠাত**

শ্ৰমিকৰ দৈনিক ন্যূনতম মজুৰি হ'ব ১৬৯ টকা

দিছপুৰ : ৰাজ্যৰ চাহ শ্ৰমিককে ধৰি সকলো ধৰণৰ উদ্যোগত কৰ্মৰত শ্ৰমিকসকলৰ দৈনিক মজুৰি ন্যূনতম ১৬৯ টকা কৰিবলৈ যোৱা ১৭ জানুৱাৰীত মুখ্য মন্ত্ৰী তৰুণ গগৈয়ে নিৰ্দেশ দিয়ে। **শেবাংশ ১২ পৃষ্ঠাত**

গৰেমাবীত পানী যোগান আঁচনি উদ্বোধন

জনীয়া : চতুৰ্থ বিত্তীয় পৰিকল্পনাৰ ৰাজ্য চৰকাৰৰ সজল ধাৰা আঁচনিৰ অধীনত ভৱানীপুৰ উন্নয়ন খণ্ডৰ কুমলিপাৰা গাঁও পঞ্চায়তৰ অন্তৰ্গত বাণিয়াপাৰা, গৰেমাবী বিশুদ্ধ খোৱাপানী যোগান সজল **শেবাংশ ১২ পৃষ্ঠাত**

কেৰাচিন আৰণ্টন

আমিনগাঁও : কামৰূপ জিলাৰ উপায়ুক্ত ড° জে.বালাজীয়ে এক আদেশযোগে জনাইছে যে জানুৱাৰী মাহত পাব লগা নীলা কেৰাচিন ইতিমধ্যে মুকলি কৰি দিয়া হৈছে। সেয়েহে কামৰূপ জিলা সদৰৰ অধীনৰ সকলো পৰিচয় পত্ৰ থকা হিতাধিকাৰীক **শেবাংশ ১২ পৃষ্ঠাত**

দিছপুৰ : ৰাজ্যখনৰ সৰ্বসাধাৰণ বাইজৰ উৎপাদন আৰু উপাৰ্জন বৃদ্ধিত অগ্ৰাধিকাৰ প্ৰদান কৰি ৰাজ্য চৰকাৰে বিগত বছৰবোৰত বিভিন্ন অভিল্যায়ী আঁচনি ৰূপায়ণ কৰিছে। ৰাজ্যখনৰ দুখীয়া-দৰিদ্ৰ জনগণৰ সেৱা কৰাই চৰকাৰৰ মূল মন্ত্ৰ। যোৱা ১২ জানুৱাৰীত চন্দ্ৰপুৰত 'ত্ৰিধাৰা' নামৰ ব্যক্তিগত খণ্ডৰ প্ৰতিষ্ঠান এটাই গঢ়ি তোলা 'ব্লুবেৰী' নামৰ সংকুলিত খোৱা পানীৰ প্ৰকল্প এটি আনুষ্ঠানিকভাৱে **শেবাংশ ১২ পৃষ্ঠাত**



গুৱাহাটীৰ আদাবাৰী ক'লনীত স্বামী বিবেকানন্দৰ পূৰ্ণাৱৰণ প্ৰতিমূৰ্তি উন্মোচনী অনুষ্ঠানত মুখ্য মন্ত্ৰী, যোৱা ১৬ জানুৱাৰীত

বিহু অসমীয়া জাতিৰ আয়ুস ৰেখা : ভোগালী উৎসৱত মুখ্য মন্ত্ৰী

দিছপুৰ : গুৱাহাটীৰ সৰুসজাই ষ্টেডিয়ামত যোৱা ১৮ জানুৱাৰীৰ পৰা আৰম্ভ হোৱা 'ভোগালী উৎসৱ'ৰ শুভ উদ্বোধন কৰে মুখ্য মন্ত্ৰী তৰুণ গগৈয়ে। এই উপলক্ষে দিয়া ভাষণত মুখ্য মন্ত্ৰীয়ে কয় যে 'বিহু অসমীয়া জাতিৰ আয়ুস ৰেখা। জাতি-বৰ্ণ-ভাষা নিৰ্বিশেষে অসমৰ সকলো জাতি-জনগোষ্ঠীকে বিহুৰে একতাৰ দোলেৰে বান্ধে। বিহুৰে অসমবাসীৰ মাজত শান্তি-সমৃদ্ধি আৰু ভাতৃত্ববোধৰ বাৰ্তা কঢ়িয়ায়।'

তেওঁ লগতে কয় যে কেৱল গাঁৱতে নহয় একেই উৎসাহ-উদ্দীপনাকে আজিকালি চহৰতো উদ্বোধন কৰা হয় বিহু। উল্লেখযোগ্য যে অসম পৰ্যটন উন্নয়ন নিগমে ১৮ আৰু ১৯ জানুৱাৰীত দুদিনীয়া কাৰ্যসূচীৰে আয়োজন কৰা এই অনুষ্ঠানত অসমৰ বাৰেবৰীয়া কৃষ্টি-সংস্কৃতি আৰু বৈচিত্ৰ্যৰ মাজত একতাৰ অৰ্থৰ সমাহাৰ ঘটা পৰিলক্ষিত হৈছে। নাজিৰাখাট, সোণাপুৰত জনজাতীয় **শেবাংশ ১২ পৃষ্ঠাত**



চন্দ্ৰপুৰত 'ত্ৰিধাৰা' নামৰ ব্যক্তিগত খণ্ডৰ প্ৰতিষ্ঠান এটাই গঢ়ি তোলা 'ব্লুবেৰী' নামৰ সংকুলিত খোৱা পানীৰ প্ৰকল্প এটি উদ্বোধন কৰাৰ মুহূৰ্তত মুখ্য মন্ত্ৰী গগৈ

আগন্তুক গণৰাজ্য দিবসৰ প্ৰস্তুতিৰ বাবে সভা

গুৱাহাটী : যোৱা ৯ জানুৱাৰীত কামৰূপ জিলা উপায়ুক্তৰ কাৰ্যালয়ৰ সভাকক্ষত আগন্তুক গণৰাজ্য দিবসৰ প্ৰস্তুতিৰ উদ্দেশ্যে এখন সভা অনুষ্ঠিত কৰে জিলাৰ উপায়ুক্ত ড° জে.বালাজীয়ে। সভাপতিৰ আসন গ্ৰহণ কৰি ভাষণ প্ৰসংগত জিলাৰ উপায়ুক্তগৰাকীয়ে কয় যে আগন্তুক গণৰাজ্য দিবস যাতে সুকলমে সম্পাদন কৰিব পৰা যায় তাৰ প্ৰতি লক্ষ্য ৰাখি সকলো বিভাগৰ মূৰব্বী **শেবাংশ ১২ পৃষ্ঠাত**

মুখ্য মন্ত্ৰীক সাক্ষাৎ কৰিলে কেন্দ্ৰীয় গৃহ মন্ত্ৰী বিজিজুৱে

দিছপুৰ : মুখ্য মন্ত্ৰী তৰুণ গগৈক যোৱা ৮ জানুৱাৰীত তেওঁৰ খানাপাৰাৰ চৰকাৰী বাসভৱনত কেন্দ্ৰীয় গৃহ ৰাজ্য মন্ত্ৰী কীৰেণ বিজিজুৱে সাক্ষাৎ কৰে। এই সাক্ষাৎ কালত মুখ্য মন্ত্ৰী গগৈ আৰু কেন্দ্ৰীয় গৃহ ৰাজ্য মন্ত্ৰী বিজিজুৱে ৰাজ্যখনত চলি থকা **শেবাংশ ১২ পৃষ্ঠাত**

পশু চিকিৎসা বিষয়া কাৰ্যালয়ৰ ভৱন উদ্বোধন

বঙাইগাঁও : বঙাইগাঁও জিলা পশুপালন আৰু পশু চিকিৎসা বিষয়া কাৰ্যালয়ৰ নৱনিৰ্মিত ভৱন অলপতে উদ্বোধন কৰা হয়। বঙাইগাঁও চহৰৰ দেউৰীপাৰাৰ বঙাইগাঁও ৰাজ্যিক পশু চিকিৎসালয় চৌহদত নিৰ্মিত ভৱনটো উদ্বোধন কৰে **শেবাংশ ১২ পৃষ্ঠাত**

যান-বাহন আইন মানি চলিবলৈ আহ্বান

গুৱাহাটী : ভাৰত চৰকাৰৰ পথ পৰিবহণ মন্ত্ৰালয়ৰ নিৰ্দেশনা অনুসৰি অসমৰ আন জিলাৰ লগতে কামৰূপ মহানগৰ জিলাতো ৰাজ্য চৰকাৰৰ পৰিবহণ বিভাগৰ কামৰূপ মহানগৰ জিলা পৰিবহণ বিষয়াৰ কাৰ্যালয়ৰ উদ্যোগত ১১ জানুৱাৰীৰ পৰা সপ্তাহজোৰা কাৰ্যসূচীৰে অনুষ্ঠিত ২৬ **শেবাংশ ১২ পৃষ্ঠাত**

যুৱ মহোৎসৱত ফটোগ্ৰাফীত শীৰ্ষত অসম

নগাঁও : ১৯ সংখ্যক ৰাষ্ট্ৰীয় যুৱ মহোৎসৱ ৮-১৯ জানুৱাৰীলৈ গুৱাহাটীত অনুষ্ঠিত হৈ যায়। তাত প্ৰত্যেকখন ৰাজ্যৰ পৰা অহা লোকে বিভিন্ন প্ৰতিযোগিতাত অংশগ্ৰহণ কৰে। তাৰ মাজতে অন্যতম আছিল ফটোগ্ৰাফী। এই **শেবাংশ ১২ পৃষ্ঠাত**

বাণীপথ উন্নয়ন সমিতিৰ ভোগালী বিহু

ষ্টাফ ৰিপ'ৰ্টাৰ : আন আন বছৰৰ দৰে এইবেলিও মহানগৰীৰ অন্যতম সমাজ-সংস্কৃতিমূলক সামাজিক অনুষ্ঠান ভেটাপাৰাৰ বাণীপথ উন্নয়ন সমিতিৰ উদ্যোগত উলহ-মালহেৰে ভোগালী বিহু উদ্বোধন কৰা হয়। সমিতিৰ বাকৰিত স্থানীয় বাইজে পথাৰৰ নৰা কাটি **শেবাংশ ১২ পৃষ্ঠাত**

জন সজাগতা সভা সম্পন্ন বিশ্বনাথত ২৬তম বাৰ্ষিক পথ সুৰক্ষা সপ্তাহ পালন

বিশ্বনাথ চাৰিআলি : শোণিতপুৰ জিলাৰ বিশ্বনাথ মহকুমাত যোৱা ১১ জানুৱাৰীৰ পৰা ২৬তম বাৰ্ষিক পথ সুৰক্ষা সপ্তাহ পালন কৰা হৈছে। চালক আৰু সৰ্বসাধাৰণ বাইজৰ মাজত সতৰ্কতা বৃদ্ধিৰে পথ দুৰ্ঘটনা ৰোধৰ লক্ষ্যৰে আয়োজিত এই পথ সুৰক্ষা সপ্তাহৰ অংশ হিচাপে শোণিতপুৰ জিলা পৰিবহণ বিভাগে বিশ্বনাথ মহকুমা প্ৰশাসনৰ সহযোগত যোৱা ১৩ জানুৱাৰীত বিশ্বনাথ চালিআলিত এখন জন সজাগতা সভাৰ আয়োজন কৰা হয়। বিশ্বনাথৰ মহকুমাধিপতি পল্লৱ গোপাল বা (আই **শেবাংশ ১২ পৃষ্ঠাত**

পথ দুৰ্ঘটনা ৰোধ কৰিবলৈ বিস্তৃত কৰ্মসূচী প্ৰস্তুতৰ নিৰ্দেশ মুখ্য মন্ত্ৰীৰ

দিছপুৰ : ৰাজ্যখনত পথ দুৰ্ঘটনা ৰোধ কৰিবলৈ এক সময় নিৰ্ধাৰিত বিস্তৃত কৰ্মসূচী প্ৰস্তুত কৰিবলৈ যোৱা ৮ জানুৱাৰীত মুখ্য মন্ত্ৰী তৰুণ গগৈয়ে পৰিবহণ বিভাগৰ শীৰ্ষ বিষয়াসকলক নিৰ্দেশ দিছে। মুখ্য মন্ত্ৰীয়ে পৰিবহণ বিভাগক আৰক্ষী, গড়কাপ্টানী, স্বাস্থ্য, শিক্ষা আদি সংশ্লিষ্ট বিভাগসমূহৰ সৈতে সমূহীয়াকৈ এই কৰ্মসূচী শীঘ্ৰে প্ৰস্তুত কৰিবলৈ কয়। মুখ্য মন্ত্ৰীৰ গুৱাহাটীৰ

খানাপাৰাস্থ চৰকাৰী বাসভৱনৰ সভাকক্ষত অনুষ্ঠিত ৰাজ্যিক পথ সুৰক্ষা পৰিষদৰ এক সভাত তেওঁ পৰিবহণ তথা সংশ্লিষ্ট বিভাগসমূহক এই নিৰ্দেশ দিয়ে। মুখ্য মন্ত্ৰী গগৈয়ে লগতে সুৰাসক্ত চালক আৰু ভুৱা অনুজ্ঞাপত্ৰৰে যান-বাহন চলোৱা চালকসকলৰ বিৰুদ্ধে ব্যাপক অভিযান চলাবলৈ পৰিবহণ আৰু আৰক্ষী বিভাগক নিৰ্দেশ দিয়ে। মুখ্য মন্ত্ৰী গগৈয়ে **শেবাংশ ১২ পৃষ্ঠাত**

ৰাষ্ট্ৰীয় নাগৰিক পঞ্জী উন্নীতকৰণ সন্দৰ্ভত সভা, প্ৰশিক্ষণ কাৰ্যসূচী

বৰপেটা : বৰপেটা জিলা প্ৰশাসনৰ উদ্যোগত যোৱা ১৭ জানুৱাৰীত বৰপেটা জিলা পুথিভঁৰাল প্ৰেক্ষাগৃহত জিলাখনত নাগৰিকপঞ্জী (এন.আৰ.চি) উন্নীতকৰণ সম্পৰ্কত আলোচনা কৰাৰ অৰ্থে এখন সভাৰ লগতে প্ৰশিক্ষণ কাৰ্যসূচী অনুষ্ঠিত হৈ যায়। উক্ত অনুষ্ঠানত উপায়ুক্ত বৰ্ণালী ডেকা, অতিৰিক্ত উপায়ুক্ত (এন.আৰ.চি), সুবোধ শৰ্মা, আৰক্ষী অধীক্ষক

শিলাদিত্য চেতীয়া, সদৰ মহকুমাধিপতি বিপুল শইকীয়া, নিৰ্বাচনী বিষয়া হেমন্ত ভূঞা, চক্ৰ বিষয়া তথা চি.আৰ.চি.আৰসকল, খণ্ড উন্নয়ন বিষয়া তথা সহকাৰী চি.আৰ.চি.আৰসকল, এল.আৰ.চি.আৰসকল আৰু বৰপেটা সদৰ মহকুমাৰ অন্তৰ্গত আৰক্ষী থানাৰ ভাৰপ্ৰাপ্ত বিষয়া উপস্থিত থাকে। অনুষ্ঠানত ৰাষ্ট্ৰীয় নাগৰিক **শেবাংশ ১২ পৃষ্ঠাত**



মুখ্য মন্ত্ৰী তৰুণ গগৈক সাক্ষাৎ কৰাৰ মুহূৰ্তত কেন্দ্ৰীয় গৃহ ৰাজ্য মন্ত্ৰী কীৰেণ বিজিজু

সম্পাদকীয়

যুৱ শক্তিৰ বিকাশ, শিক্ষা খণ্ডত গুৰুত্ব

এখন ৰাজ্য বা দেশৰ উন্নত ভৱিষ্যতৰ সপোনৰ বীজ ৰোপণ কৰা হয় যুৱ শক্তিৰ উৰ্বৰগামী খোজত। যুৱ প্ৰজন্মৰ চিন্তা-চেতনাৰ ওপৰতেই নিৰ্ভৰ কৰে এখন সমাজৰ ভৱিষ্যতৰ পথ। উন্নয়নৰ বাটেৰে সমাজখন আগুৱাই যাবলৈ হ'লে যুৱ শক্তিৰ সঠিক বিকাশ অতিকৈ জৰুৰী। মুখ্য মন্ত্ৰী তৰুণ গগৈ নেতৃত্বাধীন কংগ্ৰেছ চৰকাৰখনে শাসনভাৰ গ্ৰহণ কৰাৰে পৰা যুৱ শক্তিৰ উপযুক্ত প্ৰয়োগৰ দিশটোক বিশেষ গুৰুত্ব প্ৰদানেৰে বিগত সময়ছোৱাত বিভিন্ন পদক্ষেপ গ্ৰহণ কৰি আহিছে। ৰাজ্যখনৰ সকলো প্ৰান্তৰ যুৱক-যুৱতীসকলে যাতে নিজ নিজ প্ৰতিভাসমূহ বিকাশৰ বাবে উপযুক্ত পৰিৱেশ আৰু সঠিক দিক্ দৰ্শন লাভ কৰাৰ পৰা বঞ্চিত নহয়, সেইক্ষেত্ৰত ৰাজ্য চৰকাৰে চেষ্টাৰ কোনো ত্ৰুটি কৰা নাই। একেদৰে শিক্ষা ব্যৱস্থাতো আমূল পৰিৱৰ্তন সাধনেৰে যোৱা দশকটোত মুখ্য মন্ত্ৰী তৰুণ গগৈৰ নেতৃত্বত ৰাজ্য চৰকাৰখনে ব্যৱহাৰিক শিক্ষাৰ প্ৰয়োগৰ জৰিয়তে যুৱক-যুৱতীসকলক কৰ্ম সংস্থাপন প্ৰদান কৰাতো উল্লেখনীয় সফলতা লাভ কৰিছে। শিক্ষাৰ প্ৰসাৰ বৃদ্ধি কৰাৰ ক্ষেত্ৰতো ৰাজ্য চৰকাৰখনে বিভিন্ন অভিলাষী পদক্ষেপ গ্ৰহণ কৰা পৰিলক্ষিত হৈছে। আৰ্থিক দুৰৱস্থাৰ বাবে কোনেও যাতে শিক্ষাৰ আওতাৰ পৰা বাহিৰত থাকিবলগীয়া নহয়, সেইক্ষেত্ৰত মুখ্য মন্ত্ৰীগৰাকীয়ে উদ্যোগ গ্ৰহণেৰে বিভিন্ন আঁচনি ৰূপায়ণ কৰিছে। স্পষ্টতঃ বিগত দশকটোত মুখ্য মন্ত্ৰী তৰুণ গগৈৰ সবল নেতৃত্বত ৰাজ্যখনৰ যুৱ শক্তিৰ বিকাশ আৰু শিক্ষাৰ গুণগত মান উন্নত কৰাৰ ক্ষেত্ৰত ভিন্নমুখী অভিলাষী কাৰ্যসূচী ৰূপায়ণ কৰা হৈছে। উক্ত কাৰ্যসূচী অথবা আঁচনিসমূহৰ প্ৰতি সকলো শ্ৰেণীৰ বাইজৰ সক্ৰিয় অংশগ্ৰহণে মুখ্য মন্ত্ৰীগৰাকীৰ প্ৰচেষ্টাক সফল কৰাত বিশেষ ভূমিকা গ্ৰহণ কৰিছে।

- অ** মানুহে তোমাক নজনা বুলিলে আক্ষেপ
- ম** নকৰিবা। এনেভাৱে কাম কৰি যোৱা
- ত** যাতে তুমি মানুহে জানিবৰ যোগ্য হয়।
- ক** — কনফুচিয়াছ

বাইজৰ চিঠি

সাফল্যৰ চৈধ্যটা বছৰ সন্দৰ্ভত

সম্পাদক ডাঙৰীয়া,
২০০১ চনৰ মে' মাহত মুখ্য মন্ত্ৰী তৰুণ গগৈ নেতৃত্বাধীন কংগ্ৰেছ চৰকাৰখন এক জটিল সময়ত বাইজৰ বিপুল সঁহাৰি লাভ কৰি শাসনলৈ আহিছিল। সেই সময়ত ৰাজ্যখনৰ বিত্তীয় ব্যৱস্থা ভাল নাছিল। বিত্তীয় সংকট আৰু অনগ্রসৰতাই ৰাজ্যখনক সকলো দিশৰ পৰা ধ্বংসৰ মুখলৈ লৈ গৈছিল। কিন্তু কংগ্ৰেছ চৰকাৰখন শাসনলৈ অহাৰ পাছত বিগত চৈধ্যটা বছৰত ৰাজ্যখনত পৰিলক্ষিত হৈছে সৰ্বাংগীণ বিকাশ। বৰ্তমান ৰাজ্যখন বিত্তীয় দিশত এখন বাহি ৰাজ্য হিচাপে পৰিগণিত হৈছে। বিত্ত ব্যৱস্থাপনাত প্ৰদৰ্শন কৰা সফলতাৰ বাবে ত্ৰয়োদশ বিত্ত আয়োগৰ পৰা অসমে অতিৰিক্তভাৱে ৩০০ কোটি টকা অনুদান লাভ কৰিছে। বিগত ১৪টা বছৰত ৰাজ্যখনত নিৰনুৰা সমস্যা বহু পৰিমাণে আতৰ হৈছে। ৰাজ্য চৰকাৰৰ অধীনস্থ বিভাগসমূহে ৰূপায়ণ কৰা আঁচনিসমূহৰ সুবিধা লৈ নিৰনুৰা যুৱক-যুৱতীসকল কৰ্মমুখী হৈছে। বিগত চৈধ্য বছৰত যাতায়াত ব্যৱস্থাৰ ক্ষেত্ৰত ৰাজ্যখন বহু আগবাঢ়ি গৈছে। ৰাজ্যখনত পকীপথৰ দৈৰ্ঘ্য ৪৩৬৭ ৰ পৰা ২৫১৮১ কিঃমিঃ বৃদ্ধি পাইছে। ৩০৯ ৰ পৰা ৩৯৯০খন দলং পকী কৰা হৈছে। বিদ্যুৎ সংকট বহু পৰিমাণে আতৰ হৈছে। দাৰিদ্ৰ সীমাৰেখাৰ তলৰ ১১.৭৪ লাখ টা পৰিয়ালৰ বাসগৃহত বিনামূলীয়াকৈ বিদ্যুৎ সংযোগ প্ৰদান কৰা হৈছে। ৰাজ্যখনত স্বাস্থ্য, কৃষি, শিক্ষা, উদ্যোগ আদি খণ্ডসমূহলৈ আহিছে আমূল পৰিৱৰ্তন। ৰাজহ সংগ্ৰহ ২০০১-০২ চনৰ ১২৭০.৩৩ কোটি টকাৰ পৰা বৃদ্ধি হৈ ২০১২-১৩ বৰ্ষত প্ৰায় ৭০৬২ কোটি টকা হৈছে। মুখ্য মন্ত্ৰী তৰুণ গগৈৰ কাৰ্যকালত প্ৰায়বোৰ উগ্ৰপন্থী সংগঠনে আলোচনাৰ জৰিয়তে তেওঁলোকৰ সমস্যাসমূহ সমাধান কৰিবলৈ আগবাঢ়ি অহাটো এক উল্লেখযোগ্য শুভ সংবাদ। আইন-শৃংখলা পৰিস্থিতিৰ বিগত চৈধ্যটা বছৰত উল্লেখনীয় পৰিৱৰ্তন ঘটিছে। মুঠৰ ওপৰত ক'বলৈ গ'লে মুখ্য মন্ত্ৰীগৰাকীৰ উন্নয়নকামী আৰু দূৰদৰ্শী চিন্তা আৰু প্ৰচেষ্টাৰ বাবেই চৰকাৰখন প্ৰতি জনসাধাৰণ তথা ৰাজ্যবাসীৰ আস্থা বৃদ্ধি পোৱাৰ লগতে অসম এখন সমৃদ্ধিশালী ৰাজ্য হিচাপে পৰিগণিত হৈছে। অনাগত দিনতো এই চৰকাৰখনে উন্নয়নৰ দিশত কাম কৰি যাক তাৰ কামনাৰে—

শিবেন মিকিৰ
চামগুৰি, নগাঁও

১৯৪২ চনৰ ৭-৮ আগষ্টত বোম্বাইত অনুষ্ঠিত নিখিল ভাৰত কংগ্ৰেছ কমিটিৰ সভাত জাতিৰ পিতা মহাত্মা গান্ধীয়ে এক ঐতিহাসিক সিদ্ধান্ত ঘোষণা কৰিছিল— 'এই মুহূৰ্তৰ পৰাই আপোনালোকৰ প্ৰত্যেকেই নিজকে মুক্ত বুলি গণ্য কৰা আৰু মুক্তভাৱে কাম কৰা উচিত। সম্পূৰ্ণ স্বাধীনতাৰ বাহিৰে আমি একোতে সন্তুষ্ট নহ'ম। আমি কৰিম অথবা মৰিম। আমি হয় ভাৰতক মুক্ত কৰিম, নহয় ভাৰতক মুক্ত কৰা প্ৰচেষ্টাতে মৃত্যু বৰণ কৰিম।' ১৯৪২ চনৰ ৮ আগষ্টত নিখিল ভাৰত কংগ্ৰেছ কমিটিৰ বোম্বাই অধিবেশনত 'ভাৰত ত্যাগ' প্ৰস্তাৱটো গৃহীত হৈছিল। স্বাধীনতা অৰ্জন কিম্বা শৰীৰ পতন আদৰ্শৰে স্বাধীনতাৰ স্পৃহাত সমগ্ৰ দেশবাসী আকুল হৈ পৰিল। ১৯৪২ চনৰ আগষ্ট মাহৰ পৰাই ঐতিহাসিক 'ভাৰত ত্যাগ' আন্দোলন ব্যাপক গণ অভ্যুত্থানৰ ৰূপত সমগ্ৰ দেশৰ চুকে-কোণে ৰজনজনাই উঠিল। গান্ধীজীৰ আহ্বানত হেজাৰ-বিজাৰ জনতাই পুলিছৰ অমানুষিক অত্যাচাৰকো নেওচি ৰাজপথলৈ ওলাই আহিল। বিয়াল্লিছৰ গণ আন্দোলন আছিল দেশব্যাপি হোৱা এক অভূতপূৰ্ব জনজাগৰণৰ স্বতঃস্ফূৰ্ত প্ৰকাশ। বোম্বাইত বহু কংগ্ৰেছৰ বৈঠকত ভাৰত ত্যাগ প্ৰস্তাৱ গৃহীত হোৱাত ৯ আগষ্টৰ দোকমোকালিতে মহাত্মা গান্ধী, জৱাহৰলাল নেহৰু, আব্দুল কলাম আজাদ প্ৰমুখ্যে কংগ্ৰেছৰ সৰ্বভাৰতীয় নেতাসকলক বন্দী কৰাৰ লগতে এই সভাত যোগদান কৰি উভিত অহাৰ পথত অসমৰ গোপীনাথ বৰদলৈ, সিদ্ধিনাথ শৰ্মাকো গ্ৰেপ্তাৰ কৰা হয়। একেদিনাই বিষ্ণুৰাম মেধি, ফখৰুদ্দিন আলি আহমেদ, মৌলানা তৈয়্যবুল্লা, দেৱেশ্বৰ শৰ্মা আদি নেতাসকলক গ্ৰেপ্তাৰ কৰি ইংৰাজ চৰকাৰে এই জনজাগৰণ আৰম্ভনিত মৰিমুৰ কৰিবলৈ চেষ্টা চলায়। স্বাধীনতা আন্দোলনক চূড়ান্ত পৰ্যায়লৈ তুলি নিয়া বিয়াল্লিছৰ গণ আন্দোলনটো দৰাচলতে আছিল সুদীৰ্ঘ স্বাধীনতা আন্দোলনৰ ক্ৰমবিকাশৰেই ফলশ্ৰুতি। বিয়াল্লিছৰ ভাৰত ত্যাগৰ গণ আন্দোলনে ভাৰতৰ স্বাধীনতা প্ৰাপ্তিৰ পথ অধিক প্ৰশস্ত কৰি তুলিছিল। এই আন্দোলনত অসমৰ ছাত্ৰ আৰু যুৱক সমাজৰ অৰিহণা আছিল অতিশয় প্ৰশংসনীয়। আত্ম বলিদান আৰু ত্যাগৰ সেই অগ্নিগৰ্ভ কাহিনীত অসমৰ আবাল-বৃদ্ধ-বৰ্ণিতাই উৎসাহ আৰু উদ্দীপনাৰে অংশগ্ৰহণ কৰিছিল। স্বাধীনতা যুঁজৰ আগৰ পৰ্যায়বোৰৰ দৰে ভাৰত ত্যাগ আন্দোলনতো কটন কলেজ হৈ উঠিছিল বাইজৰ বাবে প্ৰেৰণাৰ উৎস, হৈ উঠিছিল আন্দোলনৰ এক অন্যতম স্নায়ুকেন্দ্ৰ। দেশৰ হাত স্বাধীনতা ঘূৰাই অনাৰ ক্ষেত্ৰত বিয়াল্লিছৰ গণ আন্দোলনে দেশবাসীৰ দেশাত্মবোধক অভূতপূৰ্ব পৰ্যায়লৈ তুলি নিলে। আটাইয়ে এক জাতি, এক প্ৰাণ হৈ সমগ্ৰ বিপ্লৱী সত্ত্বা একাকাৰ কৰি মুক্তি যুঁজত জঁপিয়াই পৰিল। দৰাচলতে বিদেশী শাসনৰ পৰা ভাৰতক মুক্ত কৰাৰ ক্ষেত্ৰত ভাৰত ত্যাগ আন্দোলনে দেশৰ মুক্তি ত্বৰান্বিত কৰি নিৰ্ণায়ক ভূমিকা লৈছিল। মুক্ত ভাৰতৰ স্বপ্নই প্ৰতিগৰাকী স্বাধীনতা সেনানীকে কৰি তুলিছিল দৃঢ়চেতা। বিয়াল্লিছৰ ঐতিহাসিক ৰণৰ বাবে গান্ধীজীয়ে দেশবাসীক সাজু কৰি নোতোলাহেঁতেন ভাৰতৰ স্বাধীনতা প্ৰাপ্তি হয়তো ইমান খৰতকীয়া নহ'লহেঁতেন। দেশৰ স্বাধীনতা ঘূৰাই অনাৰ বজ্জকটোৰ সংকল্পৰে সমাজৰ সকলো শ্ৰেণীৰ মানুহে কৰিম কিম্বা মৰিম আদৰ্শৰে চূড়ান্ত মুক্তি আন্দোলন তীব্ৰতৰ কৰি তুলিছিল। বিয়াল্লিছৰ ব্যাপক জন জাগৰণৰ সেই আবেগিক গভীৰতা আৰু স্বতঃস্ফূৰ্ততা নথকা হ'লে স্বাধীনতা আন্দোলনৰ ইতিহাস হয়তো আৰু অধিক দীঘলীয়া হ'লহেঁতেন। এই গণ বিপ্লৱে ভাৰতবাসীৰ মুক্তি পথৰ বৰ দুৱাৰ উন্মোচিত কৰে। স্বাধীনতা সংগ্ৰামৰ অন্তিম যুঁজ ভাৰত ত্যাগ আন্দোলন আছিল বিশাল আৰু ব্যাপক জাগৰণ। বহু দেশপ্ৰেমিকৰ আত্মবলিদানৰ কাহিনীৰে এই আন্দোলনৰ ইতিহাস গৌৰৱান্বিত। জাতি-ধৰ্ম-বৰ্ণ নিৰ্বিশেষে মুক্তিকামী সকলো ভাৰতবাসীয়ে এই আন্দোলনৰ বিভিন্ন কাৰ্যসূচীত আত্মনিয়োগ কৰিছিল। ১৯৪২ চনৰ ভাৰত ত্যাগ আন্দোলনৰ উদ্দেশ্য আছিল ইংৰাজক ভাৰত ত্যাগ কৰিবলৈ বাধ্য কৰোৱা। হাত গোঁৱৰ ঘূৰাই অনাৰ এই যুঁজত বহুজন ভাৰতীয় দেশপ্ৰেমিকে হাঁহি হাঁহি ফাঁচীকাঠত উঠি জীৱনটোক দেশমাতৃৰ বাবে উছৰ্গা কৰিছিল। ১৯২১ চনৰ পৰাই সংগঠিত ৰূপত গঢ় লোৱা এই সংগ্ৰাম ক্ৰমাৱয়ে তীব্ৰতৰ হৈ আহি ১৯৪২ চনত শীৰ্ষ বিন্দুত উপনীত হৈছিল। এই যুঁজ আছিল নিৰন্তৰ মানুহৰ অহিংস যুঁজ। 'বন্দে মাতৰম' আৰু 'মহাত্মা গান্ধী কী জয়' ধ্বনিৰে নিৰ্নাদিত হৈছিল ভাৰতৰ আকাশ-বতাহ। ভাৰতৰ ক্ৰান্তি কালৰ ইতিহাস বিভিন্ন সংঘাত, বিভিন্ন ৰাজনৈতিক আদৰ্শ, নানা দৰ্শন, বহুখণ্ড বিপ্লৱ আদিৰ একক সংমিশ্ৰণ। গান্ধীজীয়ে সকলো মুক্তিপ্ৰয়াসী জনগণক পূৰ্ণ স্বাধীনতাৰ দাবীত অহিংস পন্থা অৱলম্বন কৰিবলৈ আহ্বান জনাইছিল। অহিংস আৰু সত্যাৱহক অস্ত্ৰ হিচাপে প্ৰয়োগ কৰি গান্ধীজীয়ে সুদীৰ্ঘ স্বাধীনতা আন্দোলনক সফলতাৰে নেতৃত্ব দি স্বাধীনতা আন্দোলনৰ অগ্ৰণী নেতা হিচাপে পৰিগণিত হোৱাৰ বাবে তেওঁ নেতৃত্ব দিয়া ১৯১৯ চনৰ পৰা ১৯৪৭ চনৰ কালছোৱাক 'গান্ধী যুগ' বুলি কোৱা হয়। ব্ৰিটিছ চৰকাৰে পুলিছ আৰু সামৰিক বাহিনী নিয়োগ কৰি ভাৰত ত্যাগ আন্দোলনক অতিকি কঠোৰভাৱে দমন কৰাৰ বাবে বিভিন্ন কৌশল অৱলম্বন কৰিছিল। স্বাধীনতা আন্দোলনৰ সুদীৰ্ঘ কাৰ্যসূচীৰ ভিতৰত ভাৰত ত্যাগ আন্দোলন আছিল চূড়ান্ত নিৰ্ণায়ক, ব্যাপক,

সুদূৰপ্ৰসাৰী আৰু স্বতঃস্ফূৰ্ত। চৰকাৰৰ দমন নীতি, অত্যাচাৰ আৰু অন্যান্য কূট-কৌশলে মুক্তিকামী জনতাক প্ৰতিৰোধ কৰিব পৰা নাছিল; বৰং তেওঁলোক স্বতঃস্ফূৰ্তভাৱে ৰাজপথলৈ ওলাই আহি বন্দে মাতৰম, মহাত্মা গান্ধীজী কী জয়, ইংৰাজ ভাৰত ত্যাগ কৰা আদি শ্লোগানেৰে আকাশ-বতাহ কঁপাই তুলিছিল। ১৯৪২ চনৰ ভাৰত ত্যাগ আন্দোলনে অসমৰ মুক্তিকামী জনগণকো আলোড়িত কৰি তুলিছিল। ভাৰতৰ মুক্তি সংগ্ৰামত অসমৰ জনসাধাৰণে কলিজাৰ কেঁচা তেজ দান কৰি হাঁহি মুখে অকথা নিৰ্যাতনৰ বলি হৈ ফাঁচীকাঠত ওলমিবলৈ কুণ্ডলবোধ কৰা নাছিল। বহুজন দেশৰ কাৰণে প্ৰাণ বিসৰ্জন দি কলিজাৰ তেজেৰে মাতৃ পূজাৰ বেদীত শলিতা জ্বলাই গ'ল। গহপুৰ থানাত পতাকা তুলিবলৈ গৈ পাটগাভৰু

দীঘলীয়া সংগ্ৰামৰ ইতিহাস। মানৱ সভ্যতাৰ ইতিহাসত ভাৰতৰ স্বাধীনতাৰ যুঁজখনেই আছিল অহিংসা পন্থাৰে যুঁজ প্ৰথমখন ব্যাপক আৰু সংগঠিত যুঁজ। ভাৰতৰ স্বাধীনতা সংগ্ৰাম আছিল পাঁচ হাজাৰ বছৰতকৈও অধিককাল জোৰা সভ্যতা-সংস্কৃতি, আদৰ্শ, প্ৰমূল্যসমূহ সমাজত পুনৰ প্ৰতিষ্ঠা কৰাৰ সংগ্ৰাম। ভাৰতীয় দৰ্শনে হিংসাৰ বিপৰীতে প্ৰেমৰ, শত্ৰুতাৰ বিপৰীতে বন্ধুত্বৰ, অবিশ্বাসৰ পৰিৱৰ্তে বিশ্বাস আৰু ভেদাভেদৰ পৰিৱৰ্তে সমন্বয়ৰ শ্ৰেষ্ঠতা ঘোষণা কৰি আহিছে। ভাৰতৰ স্বাধীনতা আন্দোলনে অহিংসা আৰু জাতীয় ঐক্যৰ আদৰ্শ প্ৰতিষ্ঠাৰ দিশতো ঐতিহাসিক পদক্ষেপ গ্ৰহণ কৰিছিল। শত-সহস্ৰ শ্বহীদৰ তেজ আৰু ত্যাগৰ বিনিময়ত আৰ্জিত ভাৰতবাসীৰ এই স্বাধীনতা কষ্টোপাৰ্জিত

ভাৰত ত্যাগ আন্দোলন এক অপৰাজেয় গাথা

কনকলতা আৰু তেওঁৰ সতীৰ্থ মুকুন্দ কাকতি পুলিছৰ গুলীত শ্বহীদ হয়। সেইদৰে হেমৰাম বৰা, কলাই কোঁচ, ভোগেশ্বৰী ফুকনী, বেলো সূত, লক্ষ্মী হাজৰিকা, ঠগী সূতৰেও মৃত্যুবৰণ কৰে। সৰুপথাৰত সংঘটিত ৰেল দুৰ্ঘটনাৰ বাবে দোষী সাব্যস্ত কৰি কুশল কোঁৱৰক ফাঁচী দিয়া হয়। কাৰাগাৰতে দেহ ত্যাগ কৰে মহান দেশপ্ৰেমিক বীৰ কমলা মিৰিয়ে। মহান ভাৰতীয় জাতিৰ অবিচ্ছেদ্য অংগ হিচাপে অসমবাসী বাইজে স্বাধীনতাৰ ৰণত অৱতীৰ্ণ হৈ দেশপ্ৰেম আৰু ঐক্য-সংহতিৰ যাউতিযুগীয়া নিদৰ্শন দেখুৱাই থৈছে। ফাঁচীশাল, পাৰ্থক্য অত্যাচাৰ-নিৰ্যাতনে মুক্তিকামী জনতাক লক্ষ্য প্ৰাপ্তিৰ পৰা অকণো বিচলিত কৰিব নোৱাৰিলে। স্বাধীনতাৰ দুৰ্বাৰ আকাংক্ষাত দেশৰ আন প্ৰান্তৰ লগতে আমাৰ বাইজো আকুল হৈ উঠিছিল। দেশৰ হাজাৰ-বিজাৰ অমৰ শ্বহীদে হাঁহিমুখে আত্মত্যাগ দি বিশ্বৰ আগত যি চৰম ত্যাগৰ দৃষ্টান্ত দাঙি ধৰিলে তাৰ তুলনা নাই। লোকমান্য তিলকৰ 'স্বৰাজ আমাৰ জন্মগত স্বত্ব' কথাষাৰে প্ৰতিজন মুক্তিকামী ভাৰতীয়ৰ অন্তৰত স্বাধীনতাৰ স্পৃহাক তীব্ৰতৰ কৰি তুলিছিল। ভাৰতৰ মুক্তি যুঁজৰ অন্তিম পৰ্যায় ভাৰত ত্যাগ আন্দোলন আছিল মুক্তিপ্ৰয়াসী ভাৰতীয় জনতাৰ আশা-আকাংক্ষাৰ প্ৰতীক। ভাৰতৰ স্বাধীনতা সংগ্ৰামৰ সুদীৰ্ঘ ইতিহাসৰ পৃষ্ঠাত অসমীয়া আইৰ অনেকে বীৰ সতীৰ্থ আত্ম ত্যাগৰ আদৰ্শ আৰু স্বদেশপ্ৰেমৰ মহত্তম উপলক্ষিৰে নিজৰ লগতে অসমীয়া জাতিকো গৌৰৱেৰে বিভূষিত কৰি থৈ গ'ল। বিয়াল্লিছৰ গণ বিপ্লৱে ব্ৰিটিছ সাম্ৰাজ্যৰ ভেটি কঁপাই তুলিলে। ভাৰত ত্যাগ আন্দোলনৰ আবেগিক গভীৰতা আৰু অভূতপূৰ্ব জনজাগৰণৰ স্বতঃস্ফূৰ্ত প্ৰকাশৰ গতি-বিধি লক্ষ্য কৰি ব্ৰিটিছ সিংহৰ হাতৰ মুঠি চিলা হ'বলৈ বাধ্য হ'ল। ব্ৰিটিছে বুজি পালে ভাৰতৰ নিৰন্তৰ জনতাৰ শক্তিক তেওঁলোকে আৰু দমাই ৰাখিব নোৱাৰে। ব্ৰিটিছে ভাৰত এৰি যাবলৈ সিদ্ধান্ত ল'লে। সত্য আৰু অহিংসাৰ নিৰলস সাধক গান্ধীজীৰ নেতৃত্বত সাম্ৰাজ্যবাদী ব্ৰিটিছৰ আগ্ৰাসী হাতোৱাৰ পৰা ভাৰতবৰ্ষ মুক্ত হ'ল। শতাব্দীৰ শিকলি খহি পৰিল। অগণন জ্ঞাত-অজ্ঞাত শ্বহীদৰ বলিদান, হেজাৰ হেজাৰ লোকৰ নিঃস্বাৰ্থ ত্যাগ, অদম্য সাহস, অসীম কষ্টৰ বিনিময়ত ভাৰতে বহু আকাংক্ষিত স্বাধীনতা লাভ কৰিলে। ১৯৪৭ চনৰ ১৫ আগষ্টত ভাৰতৰ আকাশত স্বাধীন ভাৰতৰ ত্ৰিৰংগ পতাকা সগৌৰৱে উৰিল।

সম্পদ। পৃথিৱীত আটাইতকৈ সুন্দৰ অনুভৱটোৱেই হ'ল স্বাধীনতা। আজি আমাৰ স্বাধীনতাৰ পৰিৱৰ্তাৰ মাজত সজীৱ হৈ আছে শত শত শ্বহীদৰ ত্যাগৰ মহান আদৰ্শ আৰু স্বদেশক ভালপোৱাৰ মহত্তম উপলক্ষি। অজস্ৰ বীৰ-বীৰাংগনাৰ চৰম ত্যাগৰ বিনিময়ত আৰ্জিত এই স্বাধীনতা যিকোনো মূল্য দিও সুৰক্ষিত কৰিবলৈ আমি দৃঢ়প্ৰতিজ্ঞ। ৰাজ্যখনে উন্নতি আৰু সমৃদ্ধিৰ পথত আগবাঢ়ি যাবলৈ হ'লে স্বাধীনতা আন্দোলনৰ প্ৰেৰণা আৰু স্বাধীনতা দিবসৰ তাৎপৰ্য আমি মৰ্মে মৰ্মে উপলক্ষি কৰিব লাগিব। আমাৰ যুৱ সমাজে, আমাৰ অগ্ৰজসকলে দেশৰ স্বাধীনতাৰ হকে আন্দোলনৰ কালছোৱাত দেখুওৱা অদম্য উৎসাহ আৰু আদৰ্শ অটুট ৰাখি এখন প্ৰগতিশীল আৰু সমৃদ্ধিশালী ৰাষ্ট্ৰ নিৰ্মাণৰ বাবে কাৰ্যপন্থা হাতত ল'ব লাগিব। মুক্তি যুঁজৰ মহান ভাৰতীয় ঐতিহ্যৰ আদৰ্শৰাজিৰে পুনৰ উজ্জীৱিত হৈ হিংসা, বিচ্ছিন্নতাবাদ আৰু সাম্প্ৰদায়িক শক্তিবোধক এঘৰীয়া কৰি একেশ্বৰিত্বৰ এখন নতুন ভাৰতবৰ্ষ গঢ়াৰ সংকল্প লোৱাৰ এয়েই উপযুক্ত সময়। আমাৰ দেশৰ নতুন প্ৰজন্মৰ বাবে এই অনন্য মুক্তি সংগ্ৰাম ইতিমধ্যে ইতিহাসলৈ ৰূপান্তৰিত হৈছে। দুশ বছৰীয়া বিদেশী শাসনে থানবান কৰি পেলোৱা আমাৰ ভাৰতীয় সমাজখনক একত্ৰিত কৰাৰ আৰু ইয়াৰ আদৰ্শ-প্ৰমূল্যসমূহ সমাজত পুনৰ গভীৰভাৱে প্ৰোথিত কৰাত স্বাধীনতা সংগ্ৰামে সহায় কৰিছিল। ২৬ জানুৱাৰীত পালন কৰা গণৰাজ্য দিবস সমগ্ৰ জাতিৰ গৌৰৱৰ দিন, বিপুল আনন্দ-উৎসৱৰ দিন। এই দিনটোৱে দেশবাসীক সঁপুৰাই দিয়ে স্বদেশৰ স্বাধীনতাৰ হকে মুক্তিযোদ্ধাসকলে কৰি থৈ যোৱা ত্যাগৰ কথা, মনলৈ কঢ়িয়াই আনে ভৱিষ্যতৰ এখন সমৃদ্ধিশালী, উন্নত ৰাষ্ট্ৰৰ সপোন আৰু নতুন প্ৰতিশ্ৰুতি। এই পৱিত্ৰ দিনটোত দেশবাসীয়ে নতশিৰে ৰাষ্ট্ৰীয় ত্ৰিৰংগাৰ প্ৰতি সন্মান যঁচি শ্ৰদ্ধা আৰু কৃতজ্ঞতাৰে স্বাধীনতা লাভৰ সোণালী দিনটোক সঁপুৰাই হাতোৱাৰ পৰা ভাৰতবৰ্ষ মুক্ত হ'ল। শতাব্দীৰ শিকলি খহি পৰিল। অগণন জ্ঞাত-অজ্ঞাত শ্বহীদৰ বলিদান, হেজাৰ হেজাৰ লোকৰ নিঃস্বাৰ্থ ত্যাগ, অদম্য সাহস, অসীম কষ্টৰ বিনিময়ত ভাৰতে বহু আকাংক্ষিত স্বাধীনতা লাভ কৰিলে। ১৯৪৭ চনৰ ১৫ আগষ্টত ভাৰতৰ আকাশত স্বাধীন ভাৰতৰ ত্ৰিৰংগ পতাকা সগৌৰৱে উৰিল।

ভাৰতক স্বাধীনতা আনি দিয়াতেই স্বাধীনতা আন্দোলনৰ সাৰ্থকতা সীমাবদ্ধ হৈ থকা নাই। হিংসাৰ পথতকৈ অহিংসাৰ পথ যে অধিক শক্তিশালী সেইটো ভাৰতৰ স্বাধীনতা আন্দোলনে সমগ্ৰ বিশ্বৰ আগতে প্ৰমাণ কৰি দেখুৱালে। ভাৰতৰ স্বাধীনতা আন্দোলন বিশ্ব ইতিহাসৰ এক যুগান্তকাৰী ঘটনা। স্বদেশৰ স্বাধীনতাৰ কাৰণে বিশ্বৰ মুক্তিকামী জনগণে সদায় যুঁজ দি আহিছে। মানৱ জীৱনত স্বাধীনতাতকৈ মূল্যবান সম্ভৱতঃ একো নাই। দেশৰ স্বাধীনতা দেশখনৰ বাবে কিমান দুৰ্লভ আৰু পৱিত্ৰ সেয়া আমাৰ দেশৰ স্বাধীনতা সংগ্ৰামৰ ইতিহাসে সোঁৱৰাই দিয়ে। স্বাধীনতাই এটা জাতিৰ ঐতিহ্য বহন কৰে। ভাৰতবৰ্ষৰ স্বাধীনতা সংগ্ৰাম চিৰাচৰিত ধৰণৰ নাছিল। সমগ্ৰ বিশ্বৰ ভিতৰতে ভাৰতৰ মুক্তি সংগ্ৰাম আছিল একক আৰু অনন্য। ভাৰতৰ স্বাধীনতা যুঁজৰ মূল নায়ক মহাত্মা গান্ধীয়ে অস্ত্ৰ-শস্ত্ৰৰ পৰিৱৰ্তে ত্যাগ আৰু অহিংসাৰ আশোষ শক্তিয়েই দেশখন স্বাধীন কৰিব বিচাৰিছিল। বিশাল আৰু বৈচিত্ৰ্যপূৰ্ণ দেশ ভাৰতৰ স্বাধীনতা দিবসৰ লগত জড়িত হৈ আছে স্বাধীনতা প্ৰাপ্তিৰ বাবে চলা এক

‘বাইজৰ পদূলিত বাইজৰ চৰকাৰ’ চৰকাৰৰ এক প্রশংসনীয় পদক্ষেপ

ষ্টাফ বিপৰ্টাৰঃ কংগ্ৰেছ চৰকাৰখন হৈছে মূলতঃ বাইজৰ চৰকাৰ। ২০০১ চনত মুখ্য মন্ত্ৰী তৰুণ গগৈ নেতৃত্বাধীন ৰাজ্য চৰকাৰখন শাসনলৈ অহাৰ পিছত আজি ১৪ টা বছৰ বাইজ তথা জনসাধাৰণৰ কল্যাণৰ অৰ্থে বিভিন্ন উন্নয়নমূলক কাৰ্যসূচী গ্ৰহণ কৰি আহিছে আৰু সেই কাৰ্যসূচীসমূহৰ সফল ৰূপায়ণৰ যোগেদি জনসাধাৰণৰ সমস্যা বহু পৰিমাণে আঁতৰ হৈছে। ৰাজ্য চৰকাৰে গ্ৰহণ কৰা কল্যাণকামী আঁচনিসমূহৰ সুবিধা গ্ৰহণ কৰি উন্নয়নৰ দিশত গতি কৰিছে। শেহতীয়াকৈ অসম চৰকাৰৰ পঞ্চায়ত আৰু গ্রামোন্নয়ন বিভাগে ৰাজ্যখনৰ দ্ৰুত অৰ্থনৈতিক উন্নয়নৰ্থে বাইজ আৰু চৰকাৰৰ প্ৰচেষ্টা সু-সংগঠিত কৰা, চৰকাৰৰ বিভিন্ন আঁচনিসমূহৰ সজাগতা, ৰূপায়ণ দ্ৰুত কৰা আৰু বাইজৰ অভাৱ-অভিযোগসমূহ গাঁও পঞ্চায়ত পৰ্যায়ত গ্ৰহণ কৰি নিষ্পত্তি কৰাৰ উদ্দেশ্যে আগত ৰাখি ৰূপায়ণ কৰে ‘বাইজৰ পদূলিত বাইজৰ চৰকাৰ’ আঁচনি। এই আঁচনিৰ অধীনত জানুৱাৰী মাহৰ প্ৰথম সপ্তাহত প্ৰশাসনক স্বচ্ছ, দক্ষ আৰু জনমুখী কৰি তোলাৰ উদ্দেশ্যে গ্ৰামাঞ্চলত এলানি শিবিৰৰ আয়োজন কৰা হয়। এই কাৰ্যসূচীৰ প্ৰথম পৰ্যায়ত গ্ৰাম্য স্বাস্থ্য, অনাময়, পৰিষ্কাৰ-পৰিচ্ছন্নতা আৰু ইয়াৰ লগত জড়িত বিশুদ্ধ খোৱাপানী, শিক্ষা, সমাজ কল্যাণ, পঞ্চায়ত আৰু গ্রামোন্নয়ন আঁচনিসমূহ মূল বিষয়বস্তু হিচাপে সামৰি লোৱা হয়। গ্ৰামাঞ্চলৰ লগতে চহৰাঞ্চলত এই শিবিৰসমূহ পতাৰ মুখ্য উদ্দেশ্য আছিল চৰকাৰৰ আঁচনিসমূহৰ বিষয়ে সজাগতা সৃষ্টি, অঞ্চলসমূহত ৰূপায়িত আঁচনি

কাৰ্যসূচীৰ ভিতৰত বৃক্ষৰোপণ, পৰিষ্কাৰ-পৰিচ্ছন্নতা, বিদ্যালয় আৰু অংগৱাড়ী কেন্দ্ৰ ভ্ৰমণ আৰু জনসাধাৰণৰ লগত মত বিনিময় কৰা হয়। ধেমাজী জিলা প্ৰশাসনৰ উদ্যোগত উক্ত আঁচনিখন মুৰ্খংচেলেক জনজাতি উন্নয়ন খণ্ডৰ চিলে, ৰায়ং, বিজয়পুৰ, ডেকাপাম আৰু লাইমেকুৰী গাঁও পঞ্চায়তত চিচিবৰ উন্নয়ন খণ্ডৰ অন্তৰ্গত চিমেমুখা, চিচিবৰ গাঁও, শ্ৰীপানী আৰু উজনি চিচি টঙানী গাঁও পঞ্চায়তত, মাছখোৱা উন্নয়ন খণ্ডৰ মাছখোৱা পঞ্চায়তত, বৰদলনি উন্নয়ন খণ্ড, ধেমাজী উন্নয়ন খণ্ডকে ধৰি কেইবাখনো গাঁও পঞ্চায়তত আঁচনিখন ৰূপায়ণ কৰা হয়। জিলা উপায়ুক্ত অজিত কুমাৰ বৰদলৈয়ে বৰদলনি খণ্ড আৰু ধেমাজী উন্নয়ন খণ্ডৰ অন্তৰ্ভুক্ত গাঁও পঞ্চায়তত উপস্থিত থাকি গ্ৰাম্য স্বাস্থ্য, পৰিষ্কাৰ-পৰিচ্ছন্নতা আৰু ইয়াৰ লগত জড়িত বিশুদ্ধ খোৱাপানী, সমাজ কল্যাণ, পঞ্চায়ত গ্রামোন্নয়নৰ আঁচনিসমূহৰ পৰ্যবেক্ষণ আৰু পৰ্যালোচনা কৰে। ছমৰীয়াতো এই আঁচনিখনৰ প্ৰথম পৰ্যায়ৰ কাম আৰম্ভ কৰা হয়। ছমৰীয়াৰ ৰাজহ চক্ৰ বিষয়া ৰণবীৰ বৰাই উক্ত কাৰ্যসূচীৰ পাতনি মেলে। ইয়াৰ পিছত বৃক্ষৰোপণ কাৰ্যসূচী, কেইবাখনো বজাৰত চাফাই অভিযান কাৰ্যসূচী মুকলি কৰে। অনুষ্ঠানত বহুসংখ্যক বিশিষ্ট ব্যক্তি উপস্থিত থাকে।

নলবাৰী জিলা প্ৰশাসনৰ উদ্যোগত ঘণ্টাপাৰতো বাইজৰ পদূলিত বাইজৰ চৰকাৰ আঁচনিখন ৰূপায়ণ কৰা হয়। আঁচনিখনৰ প্ৰথম পৰ্যায়ৰ পদক্ষেপ হিচাপে শিক্ষা, স্বাস্থ্য,

পৰিচ্ছন্নতা আৰু শিক্ষাৰ উপৰি এই দলে বাইজৰ সৈতে— সামাজিক নিৰাপত্তা আৰু নাৰী সৰ্বলীকৰণ, ভূমি, ৰাজহ আৰু দুৰ্যোগ ব্যৱস্থাপনা তথা গ্ৰাম্য আন্তঃগাঁথনি, জীৱিকা আৰু কৌশলৰ ওপৰত মত বিনিময় কৰে। এই কাৰ্যসূচী সূচাৰুৰূপে ৰূপায়ণ কৰাৰ বাবে ৩০০গৰাকী কৰ্মচাৰীক প্ৰশিক্ষণ প্ৰদান কৰা হয়। এই কাৰ্যসূচীত স্বাস্থ্য আৰু পৰিয়াল কল্যাণ, জনস্বাস্থ্য কাৰিকৰী, শিক্ষা, সমাজ কল্যাণ, পঞ্চায়ত আৰু গ্রামোন্নয়ন, শ্ৰম আৰু নিয়োগ, খাদ্য আৰু অসামৰিক যোগান, ৰেচম-হস্ততা-বস্ত্ৰশিল্প, ৰাজহ আৰু দুৰ্যোগ ব্যৱস্থাপনা, অসামৰিক প্ৰতিৰক্ষা, গড়কাপটনী, কৃষি, উদ্যোগ আৰু বাণিজ্য, পশুপালন-পশু চিকিৎসা আৰু খাদ্য আৰু গ্ৰামোন্নয়ন আদি বিভাগসমূহক নিৰ্বাচিত কৰা হয়। বঙাইগাঁৱতো এই আঁচনিখন জিলা প্ৰশাসনৰ

পৰ্যায়ত শিক্ষা, স্বাস্থ্য, সমাজ কল্যাণ, পঞ্চায়ত-গ্রামোন্নয়ন বিভাগৰ অধীনত বাইজৰ অভাৱ-অভিযোগৰ ভিত্তিত সমস্যা সমাধান কৰা হয়। তথ্য আৰু জনসংযোগ, মীন মন্ত্ৰী বসন্ত দাসে গোৱালপাৰা জিলাত অনুষ্ঠিত এক অনুষ্ঠানত ভাগ লৈ এই আঁচনিৰ কাৰ্যসূচীৰ বৃজ লয়।

কামৰূপ জিলাৰ ছয়গাঁও সমষ্টিৰ গৰৈমাৰীত বাইজৰ পদূলিত বাইজৰ চৰকাৰ কাৰ্যসূচীৰ এক সভা অনুষ্ঠিত হয়। উক্ত সভাত স্বাস্থ্য বিভাগৰ বিষয়া ডাঃ জয়ন্ত শইকীয়া, জনস্বাস্থ্য কাৰিকৰী বিভাগৰ সঞ্জীৱ কুমাৰ, সমাজ কল্যাণ বিভাগৰ নিবেদিতা বিশ্বাসকে ধৰি পঞ্চায়ত সচিবসকলে আঁচনিসমূহৰ বিষয়ে



চৰকাৰী অনুষ্ঠান-প্ৰতিষ্ঠানসমূহ পৰিদৰ্শন আৰু পৰ্যবেক্ষণ কৰা, অঞ্চলসমূহৰ বাইজ আৰু চৰকাৰৰ মাজত পোনপটীয়া যোগাযোগৰ দ্বাৰা তেওঁলোকৰ অভাৱ-অভিযোগৰ বিষয়ে থলীতে আবেদন গ্ৰহণ কৰি সেই অভাৱ-অভিযোগসমূহৰ অতি খৰতকীয়াকৈ নিষ্পত্তিকৰণ কৰা।

ইতিমধ্যে বাইজৰ পদূলিত বাইজৰ চৰকাৰৰ প্ৰথমলানি কাৰ্যসূচী সমাপ্ত হৈছে আৰু আঁচনিখনে বাইজৰ ব্যাপক সঁহাৰি লাভ কৰিছে। কামৰূপ মহানগৰ জিলাৰ বিভিন্ন ঠাইত বাইজৰ পদূলিত বাইজৰ চৰকাৰ কাৰ্যসূচী সফলতাবে সম্পন্ন হয়। জিলাখনৰ ৰাণী উন্নয়ন খণ্ডৰ অধীনত কাঁহিকুছি আৰু ধাৰাপুৰ, চন্দ্ৰপুৰ উন্নয়ন খণ্ডৰ অধীনত পানীখাইতী, ডিমৰীয়া উন্নয়ন খণ্ডৰ অধীনত কমাৰকুছি, হাঁহাৰা, নৰতাপ আৰু ডিগাক গাঁও পঞ্চায়তত কাৰ্যসূচী সফল ৰূপায়ণ কৰা হয়। জিলা পৰ্যায়ৰ বিষয়াৰ নেতৃত্বত সাতটা দল গঠন কৰি কাৰ্যসূচী অনুষ্ঠিত কৰে। উক্ত

সমাজকল্যাণ, জনস্বাস্থ্য কাৰিকৰী, পঞ্চায়ত আৰু গ্রামোন্নয়ন বিভাগৰ অধীনত বিভিন্ন সমস্যা সন্দৰ্ভত বাইজৰ অভিযোগৰ ভিত্তিত সমস্যাসমূহ সমাধানৰ ব্যৱস্থা কৰা হয়। ঘণ্টাপাৰ ৰাজহ চক্ৰৰ ৯৯খন গাঁৱৰ লোকক পঞ্চায়তসমূহত গাঁওসমূহত সভা অনুষ্ঠিত কৰি আঁচনিখন ৰূপায়ণ কৰি থকা হৈছে।

২৩খন ৰাজ্যৰ অন্যান্য ঠাইৰ লগতে যোৰহাটতো প্ৰথম পৰ্যায়ত এই কাৰ্যসূচীৰ আৰম্ভ হয়। জিলাখনৰ ১১০খন গাঁও পঞ্চায়তত এই কাৰ্যসূচী ৰূপায়ণ কৰা হয়। তিতাবৰ উন্নয়ন খণ্ডত এখন পঞ্চায়তৰ সভাত উপায়ুক্ত সোলাংকী বিশাল বসন্তই অংশগ্ৰহণ কৰি চৰকাৰৰ এই কৰ্মসূচী ৰূপায়ণৰ দ্বাৰা প্ৰশাসনক বাইজৰ ওচৰলৈ চপাই নিয়াৰ ক্ষেত্ৰত সহায়ক হ'ব বুলি আশা প্ৰকাশ কৰে। ডিব্ৰুগড় জিলাতো বাইজৰ পদূলিত বাইজৰ চৰকাৰ আৰম্ভ কৰা হয়। ডিব্ৰুগড়ৰ সাতটা উন্নয়ন খণ্ডৰ অধীনত ৯৩টা গাঁও পঞ্চায়তত বিভিন্ন শিবিৰ

উদ্যোগত ৰূপায়ণ কৰা হয়। আঁচনিখনৰ প্ৰথম পৰ্যায়ৰ পদক্ষেপ হিচাপে শিক্ষা, স্বাস্থ্য, সমাজ কল্যাণ, জনস্বাস্থ্য কাৰিকৰী, পঞ্চায়ত আৰু গ্রামোন্নয়ন বিভাগৰ অধীনত বিভিন্ন সমস্যা সন্দৰ্ভত বাইজৰ লিখিত অভিযোগৰ ভিত্তিত সমস্যা সমাধানৰ ব্যৱস্থা কৰা হয়। জিলাখনৰ ৬০খন গাঁও পঞ্চায়তত এই আঁচনিখন ৰূপায়ণ কৰা হয়। বঙাইগাঁৱৰ লেংটিছিঙা পঞ্চায়তত এই আঁচনিৰ শুভাৰম্ভ কৰা হয়। লেংটিছিঙা প্ৰাথমিক বিদ্যালয় খেলপথাৰত জনস্বাস্থ্য আৰু কাৰিকৰী বিভাগৰ সহকাৰী অভিযন্তা আব্দুছ ছালামৰ সভাপতিত্বত অনুষ্ঠিত উক্ত সভাত জিলাখনৰ চিকিৎসা, কৃষি, সমাজ কল্যাণ, পঞ্চায়ত আৰু গ্রামোন্নয়ন, জনস্বাস্থ্য আৰু কাৰিকৰী বিভাগে অংশগ্ৰহণ কৰে।

গোৱালপাৰা জিলাতো বাইজৰ পদূলি বাইজৰ চৰকাৰ কাৰ্যসূচী আৰম্ভ হয়। প্ৰথম

বহলভাৱে বৃজাই দিয়ে।

বৰপেটা জিলা প্ৰশাসনৰ উদ্যোগত জিলাখনৰ অন্তৰ্গত গাঁও পঞ্চায়তসমূহক সামৰি বাইজৰ পদূলিত বাইজৰ চৰকাৰ কাৰ্যসূচী সম্পন্ন হয়। উক্ত কাৰ্যসূচীৰ প্ৰথম পৰ্যায়ত পঞ্চায়ত আৰু গ্রামোন্নয়ন, জনস্বাস্থ্য কাৰিকৰী, শিক্ষা, সমাজ কল্যাণ আৰু স্বাস্থ্য আৰু পৰিয়াল কল্যাণক সামৰি জিলাখনৰ মুঠ ১২৯খন গাঁও পঞ্চায়তৰ ভিতৰত ৬৩খনকৈ গাঁও পঞ্চায়তৰ মাজলৈ গৈ বিভাগীয় আঁচনিৰ বিষয়ে অৱগত কৰি সেইবোৰৰ পৰা তেওঁলোক উপকৃত হৈছে নে নাই সেই সম্পৰ্কে জানি লোৱাৰ লগতে অভিযোগ আদিও গ্ৰহণ কৰে। জিলা উপায়ুক্ত বৰ্ণালী ডেকাৰ লগতে অতিৰিক্ত উপায়ুক্ত ৰোহিণী কুমাৰ চৌধুৰীয়ে কাৰ্যসূচীৰ দিনকেইটাত বিভিন্ন পঞ্চায়তত হোৱা সভাসমূহত বাইজৰ লগত মত বিনিময় কৰে।



আয়োজন কৰি এই কাৰ্যসূচীৰ প্ৰথম পৰ্যায়ত গ্ৰাম্য স্বাস্থ্য, অনাময়, পৰিষ্কাৰ-পৰিচ্ছন্নতা আৰু বিশুদ্ধ খোৱাপানী, শিক্ষা, সমাজ কল্যাণ আৰু পঞ্চায়ত আৰু গ্রামোন্নয়নক মূল বিষয়বস্তু হিচাপে সামৰি লোৱা হয়।

শিৱসাগৰতো এই আঁচনিখনৰ প্ৰথম পৰ্যায়ৰ কাৰ্যসূচীত ১১৮খন গাঁও পঞ্চায়তক সামৰি ৩১টা বাইজৰ পদূলিত বাইজৰ চৰকাৰৰ দল গঠন কৰা হয়। স্বাস্থ্য, পৰিষ্কাৰ-

উদ্যান শস্যৰ বিকাশত গুৰুত্ব চৰকাৰৰ



অসম চৰকাৰে উদ্যান শস্যৰ বিকাশত কেইবাখনো ধ্বজাবাহী আঁচনি ৰূপায়ণ কৰাৰ লগতে মুখ্য মন্ত্ৰীৰ বিশেষ নিয়োগ সৃষ্টি আঁচনি, মুখ্য মন্ত্ৰীৰ বিশেষ গ্ৰামাঞ্চলৰ উদ্যমিতা উন্নয়ন কাৰ্যসূচীৰ দৰে ৰাজ্যিক পৰিকল্পনা আঁচনিৰ ৰূপায়ণে উদ্যান শস্যৰ মাটিকালি, উৎপাদন আৰু উৎপাদিকা উল্লেখযোগ্যভাৱে বৃদ্ধি কৰিবলৈ সক্ষম হৈছে। ৰাজ্যখনৰ উদ্যান শস্য খণ্ডৰ সফলতাৰ আন এক মাইলৰ খুটি আছিল ২০০৮-০৯ চনত উদ্যান শস্য আৰু খাদ্য সংসাদন সঞ্চালকালয় স্থাপন।

অসম কৃষিৰাজ্য। অসমত পথাৰ শস্য, উদ্যান শস্য আদিৰ খেতি কৰা হয়। উদ্যান শস্যই আত্মসংস্থাপনৰ উৎস হিচাপে এক গুৰুত্বপূৰ্ণ ভূমিকা পালন কৰি আহিছে। তুলনামূলকভাৱে অসমৰ কৃষি খণ্ডত পথাৰ শস্যতকৈ উদ্যান শস্যই অধিক আত্মসংস্থাপনৰ সৃষ্টি কৰিব পাৰে। ফলমূল, শাক-পাচলি, ফুল, মছলাজাতীয় শস্য, বনৌষধি আৰু সুগন্ধি উদ্ভিদ আৰু এইবোৰৰ মূল্য সংযোজন সাধুৰি গঠিত হোৱা উদ্যান শস্যৰ খণ্ডই কৃষক আৰু কৃষি উদ্যোগীৰ উপাৰ্জন বৃদ্ধিত প্ৰভুত বৰঙণি যোগাই আহিছে। ২০০১ চনৰ পৰা কংগ্ৰেছ চৰকাৰখন শাসনলৈ অহাৰ পৰা অসমৰ উদ্যান শস্যৰ খণ্ডত হোৱা ব্যাপক ব্যৱসায়িক উত্তৰণে ৰাজ্যখনৰ গ্ৰাম্য কৃষক সমাজৰ অৰ্থনৈতিক উন্নয়নৰ পথ প্ৰশস্ত কৰিছে। অসম চৰকাৰে উদ্যান শস্যৰ বিকাশত কেইবাখনো ধ্বজাবাহী আঁচনি

ৰূপায়ণ কৰাৰ লগতে মুখ্য মন্ত্ৰীৰ বিশেষ নিয়োগ সৃষ্টি আঁচনি, মুখ্য মন্ত্ৰীৰ বিশেষ গ্ৰামাঞ্চলৰ উদ্যমিতা উন্নয়ন কাৰ্যসূচীৰ দৰে ৰাজ্যিক পৰিকল্পনা আঁচনিৰ ৰূপায়ণে উদ্যান শস্যৰ মাটিকালি, উৎপাদন আৰু উৎপাদিকা উল্লেখযোগ্যভাৱে বৃদ্ধি কৰিবলৈ সক্ষম হৈছে। ৰাজ্যখনৰ উদ্যান শস্য খণ্ডৰ সফলতাৰ আন এক মাইলৰ খুটি আছিল ২০০৮-০৯ চনত উদ্যান শস্য আৰু খাদ্য সংসাদন সঞ্চালকালয় স্থাপন। সামাজিক পৰিৱৰ্তনৰ ফলত উদ্যান শস্যৰ চাহিদা বৰ্তমান যথেষ্ট বৃদ্ধি পাইছে। উদ্যান শস্যৰ ভিতৰত ফুলৰ খেতিয়ে বহু নিৰনুৱা যুৱক-যুৱতীৰ আত্মসংস্থাপনৰ পথ মুকলি কৰিব পাৰে। আধুনিক পদ্ধতিৰে ফুলৰ খেতি কৰি স্বাৱলম্বী হোৱাৰ উপৰি ফুল খেতিৰ লগত জড়িত বিভিন্ন উদ্যোগ স্থাপন কৰিব পাৰি। আধুনিক পদ্ধতি প্ৰয়োগ কৰি খেতি

কৰি উদ্যান শস্যৰ উৎপাদন বৃদ্ধিৰ ফলত বতৰৰ বাহি হোৱা সামগ্ৰীক কেন্দ্ৰ কৰি সংৰক্ষণ উদ্যোগ অতি কম বিনিয়োগেৰে গঢ়িব পৰা যায়। ইয়াৰ বাবে প্ৰয়োজনীয় প্ৰযুক্তিবোৰ ৰাজ্যখনৰ প্ৰতিখন জিলাতে পোৱা যায়। ফলমূলৰ খেতি উদ্যান শস্যৰ ভিতৰত ধৰা হয়। ফলমূলৰ সংৰক্ষণ উদ্যোগে যথেষ্ট আত্মসংস্থাপনৰ পথ মুকলি

কৰিব পাৰে। বৰ্তমান উদ্যান শস্যই উত্তৰণৰ নতুন শিখৰলৈ যাত্ৰা কৰিছে। ৰোপণ সামগ্ৰী প্ৰস্তুত কৰিবলৈ V আৰ্হিৰ স্বয়ংক্ৰিয় নাৰ্চাৰী স্থাপন কৰা হৈছে। ফুল আৰু আবতৰীয়া শাক-পাচলিৰ ব্যৱসায়িক খেতিৰ বাবে আৰু কৃষকৰ সামৰ্থ্য বৰ্ধনৰ বাবে উদ্যান শস্য অভিযানৰ অধীনত উৎকৰ্ষতাৰ কেন্দ্ৰ স্থাপন ব্যৱস্থা কৰা হৈছে। উদ্যানশস্যৰ খেতি সঠিক দিশত কৰিবলৈ কৃষকসকলক প্ৰশিক্ষণ প্ৰদান কৰা হয়। উদ্যান শস্যৰ উন্নত জাতৰ বীজ কৃষি আৰু উদ্যান শস্য বিভাগৰ ফালৰ পৰা প্ৰদান কৰা হয়। অসমত কিছুমান নতুন ফলৰ

খেতি প্ৰবৰ্তন কৰা হৈছে। বিভিন্ন বনৌষধি উদ্ভিদৰ বাগিচা স্থাপনৰ যোগেদি কেইবাটাও কৃষক গোট উপকৃত হৈছে। কৃষকসকলে উৎপাদন কৰা শাক-পাচলি প্ৰত্যক্ষ বিপণনৰ বাবে কৃষক গোটসমূহক তিনিচকীয়া আৰু চাৰিচকীয়া গাড়ী বিতৰণ কৰা হৈছে। ৰাজ্যখনত উদ্যান শস্যৰ উৎপাদনৰ পৰিমাণ ২০০০-০১ বিত্তীয় বৰ্ষৰ ৪৭.০ লাখ মেট্ৰিকটনৰ পৰা ২০১৩-১৪ বিত্তীয় বৰ্ষত ৮২.০ লাখ মেট্ৰিকটনলৈ বৃদ্ধি পাইছে। উদ্যান শস্যৰ এই উত্তৰণৰ ক্ষেত্ৰত অসম চৰকাৰৰ পদক্ষেপ যথেষ্ট প্ৰশংসনীয়।



কুকুৰাৰ ৰোগ আৰু চিকিৎসা

অতি প্ৰাচীন কালৰে পৰা অসমৰ মানুহে কুকুৰা পালন কৰি আহিছে। বৰ্তমান অসমত ব্যৱসায়িক ভিত্তিক কুকুৰা পালনত বিশেষ গুৰুত্ব দিয়া হৈছে। আমাৰ ৰাজ্যখনত প্ৰাচীনযুক্ত খাদ্যৰ চাহিদা পূৰণৰ ক্ষেত্ৰত কুকুৰা পালনৰ এক বিশেষ ভূমিকা আছে, কাৰণ অসমৰ জনসংখ্যাৰ ৯০ শতাংশ মানুহেই আমিষভোজী। কুকুৰা পালনৰ দ্বাৰা আমাৰ জনসাধাৰণে খাদ্যৰ প্ৰয়োজনীয় প্ৰ'টিন যেনে—কণী আৰু মাংসৰ উৎপাদন কৰি লাভৱান হোৱাৰ লগতে খেতিপথাৰত প্ৰয়োজনীয় হোৱা জৈৱিক সাৰখিনিৰো অভাৱ পূৰণ কৰিব পাৰিছে। কুকুৰা পালন যিহেতু লাভজনক ব্যৱসায় গঠিকে আমি কুকুৰাৰ স্বাস্থ্যৰ প্ৰতি সচেতন হ'ব লাগে। তলত কুকুৰাৰ বিভিন্ন ৰোগ আৰু তাৰ প্ৰতিকাৰৰ সম্পৰ্কে বিতংভাৱে আলোচনা কৰা হ'ল—

বাণীখেত ৰোগ :
কুকুৰাৰ আন এবিধ ভয়াবহ ৰোগ হৈছে বাণীখেত। এই ৰোগত ওচৰৰ সংস্পৰ্শত থকা প্ৰায় সকলো কুকুৰাই আক্ৰান্ত হয় আৰু মৃত্যুৰ মুখত পৰে। এই ৰোগত আক্ৰান্ত হ'লে কুকুৰাটোৰ বগাৰ পৰা কলপতীয়া বৰণৰ পায়খানা হয়, খাবলৈ মন নকৰে, জুপুকা মাৰি থাকে তথা কুকুৰাবোৰ অস্বাভাৱিক হাৰত মৰিবলৈ ধৰে। এই ৰোগৰ ফলপ্ৰসূ চিকিৎসা নাই যদিও বীজাণুনাশক ঔষধ খোৱা পানীত মিহলাই প্ৰয়োগ কৰিব লাগে। প্ৰতিষেধক টিকাকৰণৰ দ্বাৰা এই ৰোগৰ পৰা হাত সাৰি থাকিব পাৰি। পোৱালি জগাৰ দহ দিনৰ ভিতৰত কুকুৰা পোৱালিক এই ৰোগৰ এফ ৱান প্ৰতিষেধক দিয়া উচিত আৰু তিনিমাহ বয়সত আৰু চুৰি বি প্ৰতিষেধক টিকা দিব লাগে। বাণীখেত ৰোগৰ পৰা পূৰ্ণৰূপে হাত সাৰি থাকিবলৈ টিকাকৰণৰ উপৰি বাৰ্ড ফ্লুৰ



বাৰে পালনীয় সাৱধানতাখিনিও মানি চলা উচিত।
পুষ্টিহীনতা :
যেতিয়া নিয়মিত পৰিমাণে খাদ্য প্ৰাণ, ভিটামিন আৰু খনিজ পদাৰ্থ দিয়া নহয় তেতিয়াই কুকুৰাজাকৰ পুষ্টিহীনতা ৰোগৰ লক্ষণবোৰে দেখা দিয়ে। এই ৰোগ দেখা দিয়াৰ লগে লগে কুকুৰাবোৰ দুৰ্বল হৈ পৰে আৰু ইহঁতৰ জীৱনী শক্তি নাইকিয়া হয়। সাধাৰণতে সৰু কুকুৰা পোৱালিবোৰৰ এই বেমাৰ সহজে হয়। পোৱালিৰ ওজন কমি যায়, চকু উখলি পৰে, কণা বা লেঙাৰ হয়, পাৰ্শ্ববোৰ খহটা হৈ শেষত মৃত্যুমুখত পৰে। কুকুৰাৰ খাদ্যৰ প্ৰতি নজৰ দিলে উক্ত বেমাৰৰ পৰা কুকুৰাবোৰক আৰোগ্য কৰিব পৰা যায়।
বেক্টেৰিয়াজনিত ৰোগ :
ক) কৰাইজা : এই বেমাৰত আক্ৰান্ত

কুকুৰাবিলাকৰ চকু আৰু নাকৰ পৰা পানী ওলায়, চকু ফুলে আৰু উশাহ-নিশাহ লোৱাত কষ্ট হয়।
খ) ক্ৰনিক ৰেচপিৰেটৰী ডিজিচ : এই বেমাৰত আক্ৰান্ত কুকুৰা বিলাকৰ হাচি, কাহ আৰু ডিঙিৰ ঘৰঘৰণি, নাকেৰে বিজলুৱা পদাৰ্থ বাহিৰ হৈ থাকে।
গ) ফাউল কলেৰা : এই বেমাৰত আক্ৰান্ত কুকুৰাবোৰৰ ফুল আৰু জঁ নীলা হয়। নাকৰ পৰা বিজলুৱা পদাৰ্থৰ লগতে হালধীয়া বা সেউজীয়া পাতল পায়খানা হয়। উক্ত ভাইৰাছজনিত ৰোগৰ চিকিৎসা নাই, ইয়াৰ প্ৰতিৰোধৰ কাৰণে পশু

চিকিৎসকৰ লগত যোগাযোগ কৰি ছিটা দিয়াৰ ব্যৱস্থা কৰিব লাগে।
পেলু :
কুকুৰাৰ সাধাৰণতে তিনিবিধ পেলু হয়— ঘূৰণীয়া পেলু, সূতা পেলু, ককচি ডিয়া। কুকুৰাৰ পেলু হ'লে মাহেকত এবাৰ পেলুৰ ঔষধ দিব লাগে। ককচি ডিয়াৰ পৰা হাত সাৰিবৰ বাবে কুকুৰাৰ খাদ্যত ককচিডিয় ষ্টেট মিহলাই খুৱাব লাগে।
মাৰেক আৰু গাম্বক ৰোগ :
এই দুবিধ ৰোগ ভাইৰাছৰ দ্বাৰা সংক্ৰমিত হয়। এই ৰোগত আক্ৰান্ত হ'লে কুকুৰাক ছিটা দিয়াৰ ব্যৱস্থা কৰিব লাগে।
কুকুৰাৰ বসন্ত ৰোগ :
মাৰ্জে সময়ে কুকুৰাবোৰ বসন্ত ৰোগত আক্ৰান্ত হয়। এই ৰোগত আক্ৰান্ত হ'লে পশু চিকিৎসকৰ লগত যোগাযোগ কৰি বসন্তৰ প্ৰতিষেধক ছিটা দিব লাগে।
কুকুৰা পোৱালিটোক এদিনীয়া বয়সৰ পৰা বিভিন্ন ধৰণৰ ঔষধ খুৱাব লাগে। তাৰ ভিতৰত প্ৰধান ভিটামিন এ, ভিটামিন বি কমপ্লেক্স গ্লুক'জ পানীৰ লগত মিহলাই খুৱাব লাগে। ইয়াৰ উপৰি কুকুৰা পোৱালিবিলাকক এণ্টিবায়'টিক, কেলেছিয়াম আদি ঔষধো খুৱাব লাগে। কুকুৰাক বেজী দিয়াৰ আগদিনা আৰু পিছদিনা ইমুন'ষ্টিমুলেণ্ট ঔষধ দিয়া নিতান্তই প্ৰয়োজন।
মুঠৰ ওপৰত কুকুৰাজাকক বৈজ্ঞানিক পদ্ধতিৰে পোহপাল কৰি, পুষ্টিৰ খাদ্যৰ যোগান ধৰি, থকাৰ উপযোগী ঘৰ সাজি পৰিষ্কাৰ-পৰিচ্ছন্নতা বজাই ৰাখিলে বেমাৰ-আজাৰৰ পৰা ৰক্ষা কৰিব পাৰি।
তলত কুকুৰাৰ টিকাকৰণপঞ্জী সন্নিবিষ্ট কৰা হ'ল—

কুকুৰাৰ টিকাকৰণ পঞ্জী	
কণী দিয়া কুকুৰা	টিকাৰ নাম
০-৭ দিন	বাণীখেত ৰোগৰ লাচটা বা এফ ৱান (প্ৰথম পালি)
১৪-১৬ দিন	ইনফেকচিয়াছ বাৰ্চেল ৰোগ (প্ৰথম বেজী)
২৪-২৬ দিন	ইনফেকচিয়াছ বাৰ্চেল ৰোগ (দ্বিতীয় বেজী)
৩০ দিন (৪ সপ্তাহ)	বাণীখেত ৰোগৰ লাচটা বা এফ ৱান (দ্বিতীয় পালি)
৭ সপ্তাহ	কুকুৰা বসন্ত
৯ সপ্তাহ	পেলুৰ দৰ
১০ সপ্তাহ	আৰ বি ২ বি (বাণীখেত ৰোগৰ)
পাৰিলে ১৫ সপ্তাহ	বয়সত ঠোঁটৰ জোড়া ভাগ কাটি দিব লাগে (ডিবিং কৰা)
ব্ৰইলাৰ কুকুৰা	
০-৭ দিন	বাণীখেত ৰোগৰ লাচটা বা এফ ৱান (প্ৰথম পালি)
৭-৯ দিন	ইনফেকচিয়াছ বাৰ্চেল ৰোগ (প্ৰথম বেজী)
১৬-১৮ দিন	ইনফেকচিয়াছ বাৰ্চেল ৰোগ (দ্বিতীয় বেজী)
২৪-২৬ দিন	বাণীখেত ৰোগৰ লাচটা বা এফ ৱান (দ্বিতীয় পালি)



আহক
আমি সকলো
মুখ্যমন্ত্ৰীৰ অসমৰ নিৰ্মল আৰু
সেউজ অভিযানৰ
অংশীদাৰ হওঁ...





দুঃসাহসিক ক্ৰীড়াত অংশগ্ৰহণ কৰি আপ্লুত হ'ল জনসাধাৰণ

ষ্টাফ ৰিপ'ৰ্টাৰ : যোৱা ১২ জানুৱাৰীত সমাপ্তি ঘটা ৰাষ্ট্ৰীয় যুৱ মহোৎসৱৰ অন্যতম আকৰ্ষণ আছিল বিভিন্ন ধৰণৰ দুঃসাহসিক ক্ৰীড়া প্ৰদৰ্শন আৰু উক্ত ক্ৰীড়াসমূহত স্থানীয় যুৱক-যুৱতী তথা বাইজৰ ব্যাপক অংশগ্ৰহণ। গুৱাহাটী মহানগৰীৰ সোণাৰাম খেলপথাৰত আয়োজিত হৈছিল এই দুঃসাহসিক ক্ৰীড়া প্ৰদৰ্শন। দেশৰ বিভিন্ন প্ৰান্তৰ পৰা অহা

ক্ৰীড়াবিদসকলে নিজ নিজ কলা-কৌশল আৰু পাৰদৰ্শিতাবে উপস্থিত দৰ্শকসকলক বিশেষভাৱে আপ্লুত কৰাৰ লগতে স্থানীয় বাইজেও এনে দুঃসাহসিক ক্ৰীড়াসমূহত অংশগ্ৰহণ কৰি আমোদ লাভ কৰে। যুৱ মহোৎসৱৰ দিনকেইটাত অন্যান্য কাৰ্যসূচীৰ লগতে সোণাৰাম খেলপথাৰত অনুষ্ঠিত হোৱা এই ক্ৰীড়াৰ প্ৰদৰ্শনিয়ে এক উত্থল-মাখল পৰিৱেশৰ সৃষ্টি হয়।

‘যুৱ শক্তি’ দেশক মহাশক্তিমান কৰিব

ষ্টাফ ৰিপ'ৰ্টাৰ : ‘উত্তৰ-পূৰ্বাঞ্চল হ'ল ভাৰতৰ শক্তিশালী হাত। জন্ম-কাম্বীৰ যিদিন ভাৰতৰ মুকুট, একেদৰে উত্তৰ-পূৰ্বাঞ্চল হ'ল দেশৰ শক্তিশালী বাহু। যিয়ে ভাৰতৰ প্ৰতিবেয়া দৃষ্টি দিব, তেনে শক্তিক সজোৰে প্ৰদৰ্শন কৰিব আমাৰ এই মহাশক্তিমান হাতে।’— মন্তব্য কেন্দ্ৰীয় গৃহ মন্ত্ৰী ৰাজনাথ সিঙৰ। ১২ জানুৱাৰীত নেহৰু ষ্টেডিয়ামত অনুষ্ঠিত ৰাষ্ট্ৰীয় যুৱ মহোৎসৱৰ সামৰণী অনুষ্ঠানৰ অতিথিকৰূপে উপস্থিত থাকি গৃহমন্ত্ৰী সিঙে পুনৰ কয়—আমাৰ দেশত উত্তৰ-পূৰ্বাঞ্চল মহত্বপূৰ্ণ অৰিহণা আছে। দেশৰ স্বাধীনতাত আন্দোলনত অসম তথা উত্তৰ-পূৰ্বাঞ্চলৰ সংগ্ৰামীয়ে গুৰুত্বপূৰ্ণ ভূমিকা লৈছিল আৰু কেইবাজনো সংগ্ৰামী শহীদ হৈছিল। সন্ত



ৰাষ্ট্ৰীয় যুৱ মহোৎসৱ উদ্বোধন মুখ্য মন্ত্ৰীৰ

‘যুৱ প্ৰজন্মই দেশক পৰিষ্কাৰ, সেউজ, প্ৰগতিশীল কৰিব’

দেশখন সমগ্ৰ বিশ্বৰ ভিতৰতে এক অগ্ৰণী শক্তিত পৰিণত হ'ব। ভাৰতৰ যুৱ প্ৰজন্মই দেশক পৰিষ্কাৰ, সেউজ আৰু প্ৰগতিশীল কৰি তুলিব বুলিও তেওঁ আশা প্ৰকাশ কৰে। এই অনুষ্ঠানত ভাষণ দি কেন্দ্ৰীয় যুৱ পৰিক্ৰমা আৰু ক্ৰীড়া ৰাজ্য মন্ত্ৰী (স্বতন্ত্ৰ) সৰ্বানন্দ সোণোৱালে দেশৰ যুৱ শক্তিৰ বিকাশৰ বাবে কেন্দ্ৰীয় চৰকাৰে গ্ৰহণ কৰা অভিলাষী আঁচনিৰ কথা উল্লেখ কৰে। কেন্দ্ৰীয় গৃহ ৰাজ্য মন্ত্ৰী কীৰেণ বিজিৰুৱে দেশৰ যুৱ প্ৰজন্মই তেওঁলোকৰ প্ৰতিভা কষ্ট আৰু অধ্যৱসায়ৰ জৰিয়তে ভাৰতক এক অগ্ৰণী বিশ্ব শক্তিত পৰিণত কৰিব বুলি মন্তব্য কৰে। অনুষ্ঠানত ভাষণ দি লোক সভাৰ প্ৰাক্তন অধ্যক্ষ আৰু সাংসদ পি এ ছাংমাই যুৱ প্ৰজন্মই পাৰস্পৰিক সু-সম্পৰ্ক আৰু সহযোগিতাবে প্ৰগতিশীল ভাৰতবৰ্ষ গঢ়ি তোলাৰ বাবে কাম কৰিব বুলি আশা প্ৰকাশ কৰে। অনুষ্ঠানত অসমৰ ক্ৰীড়া আৰু যুৱ কল্যাণ মন্ত্ৰী অজিত সিঙেও ভাষণ প্ৰদান কৰে। আদৰ্শী ভাষণ দিয়ে মুখ্য সচিব জিতেশ খোচলাই আৰু শলাগৰ শৰাই আগবঢ়ায় কেন্দ্ৰীয় যুৱ পৰিক্ৰমা বিভাগৰ সচিব ৰাজীৱ গুপ্তাই। উদ্বোধনী অনুষ্ঠানত অংশগ্ৰহণকাৰী দলসমূহে কুচ-কাৰাজ কৰি নিজ নিজ ৰাজ্যৰ লোক সংস্কৃতি প্ৰদৰ্শন কৰে।

দিছপুৰ : মুখ্য মন্ত্ৰী তৰুণ গগৈয়ে যোৱা ৮ জানুৱাৰীত গুৱাহাটী নেহৰু ষ্টেডিয়ামত ১৯তম ৰাষ্ট্ৰীয় যুৱ মহোৎসৱৰ শুভ উদ্বোধন কৰে। এই উপলক্ষে আয়োজিত বৰ্ণাঢ্য অনুষ্ঠানত ভাষণ প্ৰদান কৰি মুখ্য মন্ত্ৰীয়ে কয় যে দেশৰ বিভিন্ন ৰাজ্যৰ পৰা আহি এই যুৱ মহোৎসৱত অংশ লোৱা যুৱক-যুৱতীসকলৰ আনন্দ-উৎসাহ দেখি তেওঁ অভিভূত হৈছে। নিজ নিজ ৰাজ্যৰ বৰ্ণাঢ্য লোক-সংস্কৃতি পৰিৱেশনৰে যুৱক-যুৱতীসকলৰ এই সমাৰোহ বাবেৰহণীয়া ফুলনিৰ সৈতে তুলনা কৰি মুখ্য মন্ত্ৰীয়ে কয় যে ভাৰতৰ যুৱ-প্ৰজন্মৰ বিশাল শক্তি আৰু প্ৰতিভাক উপযুক্তভাৱে বিকশিত কৰিলে আমাৰ

গৌৰৱৰ ধ্বজা ৰাজ্যত অনুষ্ঠিত হ'ল

ষ্টাফ ৰিপ'ৰ্টাৰ : অসমৰ মূলতঃ ক্ৰীড়া আৰু সংস্কৃতিৰ ক্ষেত্ৰখনত এক নতুন ইতিহাস সূচনা কৰাৰ লগতে ৰাজ্যখনৰ নৱ প্ৰজন্মক বিশেষভাৱে অনুপ্ৰাণিত কৰি অসমত অনুষ্ঠিত হৈ গ'ল ৰাষ্ট্ৰীয় যুৱ মহোৎসৱ। ‘বান্ধৱ’ শীৰ্ষকেৰে অতি বৰ্ণাঢ্য আয়োজনেৰে গুৱাহাটী মহানগৰীত যোৱা ৮ জানুৱাৰীৰ পৰা ১২ জানুৱাৰীলৈকে অনুষ্ঠিত এই যুৱ মহোৎসৱত দেশৰ ভিন্ন ৰাজ্যৰ পৰা যুৱক-যুৱতীসকলে আহি অংশগ্ৰহণ কৰি উক্ত মহোৎসৱক এক মিলন তীৰ্থলৈ পৰিণত কৰিলে। কেন্দ্ৰীয় চৰকাৰৰ যুৱ পৰিক্ৰমা বিভাগ, ক্ৰীড়া আৰু যুৱ কল্যাণ মন্ত্ৰালয়ৰ লগতে ৰাজ্য চৰকাৰৰ ক্ৰীড়া আৰু যুৱ কল্যাণ সঞ্চালকালয়ে আয়োজন কৰা উক্ত মহোৎসৱৰ সমূহ কাৰ্যসূচীত জনসাধাৰণৰ অকুণ্ঠ সঁহাৰি আৰু সহযোগিতাই দেশৰ বিভিন্ন ৰাজ্যৰ পৰা অহা ক্ৰীড়াবিদ তথা অংশগ্ৰহণকাৰীসকলক বিশেষভাৱে



যুৱ মহোৎসৱৰ সফল ৰূপায়ণত মুখ্য মন্ত্ৰীৰ তৎপৰতা

দিছপুৰ : মুখ্য মন্ত্ৰী তৰুণ গগৈয়ে ৰাষ্ট্ৰীয় যুৱ মহোৎসৱৰ প্ৰতিটো দিশ তদাৰক কৰাৰ ক্ষেত্ৰত পূৰ্বৰে পৰা বিশেষ ভূমিকা গ্ৰহণ কৰে। উক্ত মহোৎসৱ অনুষ্ঠিত কৰাৰ পূৰ্বেই মুখ্য মন্ত্ৰীগৰাকীয়ে এক বিশেষ সভাৰ আয়োজন কৰিছিল। তেওঁৰ খানাপাৰাৰ চৰকাৰী বাসভৱনত অনুষ্ঠিত এই পৰ্যালোচনা সভাত মুখ্য মন্ত্ৰী গগৈয়ে যুৱ মহোৎসৱ যাতে সুকলমে আৰু সুচাৰুৰূপে অনুষ্ঠিত হয় তাৰ বাবে ক্ৰীড়া আৰু যুৱ কল্যাণ বিভাগকে ধৰি সংশ্লিষ্ট সকলো বিভাগকে প্ৰয়োজনীয় ব্যৱস্থা গ্ৰহণ কৰিবলৈ নিৰ্দেশ দিছিল। মুখ্য মন্ত্ৰীয়ে যুৱ মহোৎসৱত অংশগ্ৰহণ কৰা যুৱ প্ৰতিনিধিসকলৰ বাবে কৰা থকা-খোৱাৰ ব্যৱস্থা, পৰিবহণ, নিৰাপত্তা, খোৱাপানী যোগান আৰু অনাময় ব্যৱস্থা আদিৰো বুজ লয়। দেশৰ বিভিন্ন ৰাজ্যৰ পৰা এই মহোৎসৱত অংশগ্ৰহণ কৰা যুৱ প্ৰতিনিধিসকলে যাতে কোনো অসুবিধাৰ সন্মুখীন নহয়, সেয়া সুনিশ্চিত কৰিবলৈ মুখ্য মন্ত্ৰীয়ে সংশ্লিষ্ট বিভাগসমূহক নিৰ্দেশ দিয়াৰ লগতে মহোৎসৱৰ সামৰণিলৈকে মুখ্য মন্ত্ৰীগৰাকীয়ে বিশেষভাৱে জড়িত হৈ থাকে। মুখ্য মন্ত্ৰীয়ে যুৱ প্ৰতিনিধিসকলে মহোৎসৱৰ দিনকেইটা যিসমূহ স্থানত থাকিব তাত যাতে উপযুক্ত মানৰ সকলো সুবিধা লাভ কৰে তাৰ ওপৰত গুৰুত্ব প্ৰদান কৰে।



যুৱ প্ৰজন্মক লৈ

ষ্টাফ ৰিপ'ৰ্টাৰ : ‘যুৱ সমাজৰ একাংশ পেপছি কোকা-কোলা, স্প্ৰাইট আদি পানত অভ্যস্ত। এই দ্ৰব্যসমূহে মানুহৰ শৰীৰৰ বাবে ক্ষতিকাৰক।’ এই মন্তব্য কৰিছে বিশিষ্ট চিকিৎসক ডাঃ ৰাজেশ কুমাৰে। ডাঃ কুমাৰে যোৱা ১০ জানুৱাৰীত যুৱ মহোৎসৱৰ সুবিচাৰ অভিবৰ্তনত অংশগ্ৰহণ কৰি কয় যে নিচাজাতীয় ঔষধ বিক্ৰী কৰিয়ে মিলিয়ন ডলাৰ কোম্পানীৰ পৰা বিলিয়ন ডলাৰ কোম্পানীলৈপৰিণত হৈছে। অভিবৰ্তনত যুৱ এগেইনষ্ট ড্ৰাগছ এবিউজ এণ্ড এলক'হলিজম শীৰ্ষক বক্তৃতা দি তেওঁ ফলৰ বস, লাছি আদি পান কৰিবলৈ সকলোকে আহ্বান জনায়। এই অভিবৰ্তনতে দিল্লী বিশ্ববিদ্যালয়ৰ মনোবিজ্ঞান বিভাগৰ মুৰব্বী অধ্যাপক এন কে চড্ডাই কয় যে ২০২০ চনত ভাৰতবৰ্ষ দেশৰ সৰ্বাধিক সংখ্যক যুৱ জনসংখ্যা থকা দেশলৈ

পৰিণত হ'ব অগ্ৰণী ভূমিকা প্ৰতিয়া যুৱ প্ৰজন্মই এই অভিবৰ্তনত সঞ্চালকৰূপে কয় যে দুৰ্নীতি অৱলম্বন কৰা মৌনতা অৱলম্বন উৎসাহিত কৰা আৰু সংগঠিত মহোৎসৱৰ উচ্চৰম্বৰ হৈ



শক্তিয়ে বিশ্বৰ ভিতৰতে শক্তিবান কৰি তুলিব পাৰে'

স্বাধীনতাৰ স্মৃতিসৌধৰ সৈতে কেতিয়াও আলোচনা কৰা নহয় বুলি স্পষ্ট কৰি দি গৃহ মন্ত্ৰী সিঙে কয়— হিংসাক আমি কেতিয়াও প্ৰশংসা দিব নালাগে। কোনো উগ্ৰপন্থী সংগঠনে যদি হিংসা ত্যাগ কৰে তেন্তে আলোচনা কৰিবলৈ আমি সাজু আছো, কিন্তু হিংসা ত্যাগ নকৰা উগ্ৰপন্থী সংগঠনৰ সৈতে কোনোপধ্যে আলোচনা অনুষ্ঠিত কৰা নহয়। স্বামী বিবেকানন্দৰ আদৰ্শৰে উদ্বুদ্ধ হ'বলৈ যুৱক-যুৱতীসকলক আহ্বান জনাই কেন্দ্ৰীয় গৃহ মন্ত্ৰীগৰাকীয়ে কয়—ভাৰত এখন যুৱ দেশ। ইয়াৰ ৬৫ শতাংশ লোকেই যুৱ। আমাৰ এই যুৱ শক্তিয়ে সংকল্প ল'লে ভাৰতক বিশ্বৰ ভিতৰতে মহা শক্তিবান হোৱাৰ ক্ষেত্ৰত কোনো বাধা দি ৰাখিব নোৱাৰে। মানৱতাৰ

বাণী বিলোৱা স্বামী বিবেকানন্দৰ আদৰ্শৰে যুৱক-যুৱতীসকল উদ্বুদ্ধ হ'ব লাগে। স্বামী বিবেকানন্দ আছিল গ্ল'বেল যুথ। তেওঁৰ দৰে গ্ল'বেল যুথ হ'বলৈ সকলোৱে যত্নপৰ হ'ব লাগে। দেশৰ যুৱক-যুৱতীসকলক ড্ৰাগছৰ কবলৰ পৰা আঁতৰি থাকিবলৈ আহ্বান জনাই সিঙে কয় যে একাংশ যুৱক-যুৱতীৰ ড্ৰাগছৰ আসক্তিয়ে ভয়াবহ সমস্যাৰ সৃষ্টি কৰিছে। ইয়াৰ বাবে সকলোকে সজাগ হ'বলৈ তেওঁ আহ্বান জনায়। আনহাতে উক্ত অনুষ্ঠানত উপস্থিত থাকি মুখ্য মন্ত্ৰী তৰুণ গগৈয়ে কয়— আমি দেশৰ বিভিন্ন প্ৰান্তৰ পৰা অহা যুৱক-যুৱতীসকলক ধন্যবাদ জ্ঞাপন কৰিছো। আমাৰ ইয়াৰ সংস্কৃতি, সুৰক্ষা আদিৰ বিষয়ে তেওঁলোকে সম্যক জ্ঞান-ধাৰণা লাভ কৰিলে।



হেনেৰে সুচাৰুৰূপে ৰাষ্ট্ৰীয় যুৱ মহোৎসৱ



উৎসাহিত কৰে। মুখ্য মন্ত্ৰী তৰুণ গগৈয়ে উদ্বোধন কৰা এই মহোৎসৱত দেশখনৰ বিভিন্ন ক্ষেত্ৰৰ প্ৰতিভাধৰসকলে অংশগ্ৰহণ কৰি তেওঁলোকৰ সংগ্ৰামময় সাফল্যৰ কাহিনীৰে ৰাজ্যখনৰ যুৱ প্ৰজন্মক উৎসাহিত কৰাত বিশেষ ভূমিকা গ্ৰহণ কৰে। উক্ত মহোৎসৱৰ অতি নিয়াৰিকৈ সম্পন্ন কৰাৰ ক্ষেত্ৰত আৰক্ষী-প্ৰশাসনৰ সক্ৰিয় ভূমিকাকো সাধাৰণ ৰাইজে প্ৰশংসা কৰিছে। উল্লেখযোগ্য যে উক্ত মহোৎসৱত বিভিন্ন ধৰণৰ ক্ৰীড়া আৰু সাংস্কৃতিক প্ৰদৰ্শনী সম্পন্ন হোৱাৰ লগতে বিশাল ভাৰতবৰ্ষৰ বৰ্ণময় সংস্কৃতি আৰু পৰম্পৰাকো অতি সুন্দৰভাৱে উপস্থাপন কৰা হয়। গুৱাহাটী মহানগৰীৰ বিভিন্ন স্থানত বিভিন্ন কাৰ্যসূচী ৰূপায়ণেৰে সমাপ্তি ঘটা ৰাষ্ট্ৰীয় যুৱ মহোৎসৱৰ বৰ্ণাঢ়া আয়োজনে ৰাজ্যখনৰ যুৱ প্ৰজন্মক উৎসাহিত কৰাৰ লগতে এই মহোৎসৱৰ জৰিয়তে দেশৰ বিভিন্ন প্ৰান্তৰ যুৱক-যুৱতীসকলৰ সৈতেও বিভিন্ন গুৰুত্বপূৰ্ণ বিষয়ত মত বিনিময় কৰাৰ সুযোগ লাভ কৰে। উল্লেখযোগ্য যে উক্ত যুৱ মহোৎসৱৰ টেগলাইন আছিল— যুথ ফৰ ক্লিন, গ্ৰীণ এণ্ড প্ৰগ্ৰেছিভ ইণ্ডিয়া।

মুখ্য মন্ত্ৰীগৰাকীয়ে যুৱ প্ৰজন্মক শান্তিৰ বাহক হিচাপে কাম কৰিবলৈ আহ্বান জনাই উত্তৰ পূৰ্বাঞ্চলত যোগাযোগ পৰিৱৰ্তনসমূহৰ বাৰ্তা বিয়পোৱাৰ কথাও কয়। মুখ্য মন্ত্ৰীগৰাকীয়ে লগতে কয়— পূৰ্বতে উত্তৰ পূৰ্বাঞ্চলত থকা ভাবুকি এতিয়া আৰু নাই। সমগ্ৰ দেশৰ সৈতে খোজ মিলাই উত্তৰ পূৰ্বাঞ্চল উন্নতিৰ দিশে আগুৱাই দিছে। অনুষ্ঠানত উপস্থিত থকা কেন্দ্ৰীয় তথ্য-সম্প্ৰচাৰ বিভাগৰ ৰাজ্য মন্ত্ৰী ৰাজ্যবৰ্ধন সিং ৰাথোড়ৰ লগতে কেন্দ্ৰীয় যুৱ কল্যাণ বিভাগৰ মন্ত্ৰী

সৰ্বানন্দ সোণোৱাল, ৰাজ্য চৰকাৰৰ ক্ৰীড়া মন্ত্ৰী অজিত সিঙো উপস্থিত থাকে। আনহাতে উক্ত অনুষ্ঠানতে অলিম্পিক বিজয়ী বন্ধাৰ মেৰী কম, মল্ল যুঁজাৰু সুশীল কুমাৰ, বেডমিণ্টন খেলুৱৈ জ্বালা গুটা, ফুটবল খেলুৱৈ দুৰ্গা বড়ো, অলিম্পিকত অংশ লোৱা অসমৰ প্ৰাক্তন বেডমিণ্টন খেলুৱৈ দীপাংকৰ ভট্টাচাৰ্যৰ উপৰি কাব্যনীল তালুকদাৰক সম্বৰ্ধনা জনোৱা হয়। সামৰণী অনুষ্ঠানতে বিভিন্ন ক্ষেত্ৰত সাফল্য অৰ্জন কৰা যুৱক-যুৱতীসকলৰ মাজত পদক বিতৰণ কৰা হয়।

মহোৎসৱৰ অংশগ্ৰহণকাৰীৰে মুখ্য মন্ত্ৰী গগৈৰ বিশেষ আলাপ



দিছপুৰ ৪ মুখ্য মন্ত্ৰী তৰুণ গগৈয়ে যোৱা ৯ জানুৱাৰীৰ দুপৰীয়া নেহৰু ষ্টেডিয়ামলৈ গৈ ১৯তম ৰাষ্ট্ৰীয় যুৱ মহোৎসৱত অংশগ্ৰহণ কৰা বিভিন্ন ৰাজ্যৰ যুৱ প্ৰতিনিধিসকলৰ সৈতে আলাপ কৰে। তেওঁ এই ভোজন গৃহতে দুপৰীয়াৰ আহাৰো গ্ৰহণ কৰে। মুখ্য মন্ত্ৰীয়ে যুৱক-যুৱতীসকলৰ উৎসাহ দেখি আনন্দ প্ৰকাশ কৰি

কয় যে এই মহোৎসৱে যুৱ-প্ৰজন্মৰ প্ৰতিভা আৰু উদ্যম উপযুক্তভাৱে প্ৰতিফলিত কৰিছে। আমাৰ দেশৰ বৈচিত্ৰ্যৰ মাজৰ একাৰ কথা উল্লেখ কৰি তেওঁ কয় যে যুৱ প্ৰজন্মৰ সমন্বিত শক্তিয়ে সকলো প্ৰত্যাহ্বান নেওচি দেশখনক উন্নয়নৰ দিশত আগবঢ়াই লৈ যাব। মুখ্য মন্ত্ৰীৰ সৈতে ক্ৰীড়া আৰু যুৱ কল্যাণ মন্ত্ৰী অজিত সিং উপস্থিত আছিল।

সম্পন্ন সুবিচাৰ অভিবৰ্তন

দেশৰ ঐতিহ্য ৰক্ষাৰ বাবে যুৱ প্ৰজন্মই সেয়েহে কাম ল'ব লাগিব। তেওঁ আৰু কয় যে পৰিৱৰ্তনৰ প্ৰজন্মৰ আভ্যন্তৰীণ সত্তাৰ পৰা হ'ব লাগিব। আনহাতে তেওঁ বক্তৃতা দি উত্তৰ প্ৰদেশৰ প্ৰাক্তন আৰক্ষী ন শৈলজাকান্ত মিশ্ৰই দেশত দুৰ্নীতি ৰোধৰ সন্দৰ্ভত উগ্ৰসকলতকৈ ডাঙৰ প্ৰত্যাহ্বান সং হৈয়ো নিষ্ক্ৰিয়তা ৰাসকলহে। কিয়নো তেওঁলোকে দুৰ্নীতি দেখিও লুপ্ত কৰে। তেওঁলোকৰ মৌনতাই দুৰ্নীতিপ্ৰসূতসকলক ৰে। যুৱ প্ৰজন্মক তেওঁ এনে লোকসকলক সজাগ কৰিবলৈ আহ্বান জনায়। উল্লেখযোগ্য যে ৰাষ্ট্ৰীয় যুৱ কেউটা সমাৰোহখালী হেজাৰ হেজাৰ প্ৰতিনিধিৰে হ' থাকে। চানমাৰিৰ অসম অভিযান্ত্ৰিক প্ৰতিষ্ঠানৰ

খেলপথাৰত দেশৰ বিভিন্ন ৰাজ্যৰ অংশগ্ৰহণেৰে অনুষ্ঠিত খ্যাত মেলাত পুৱাৰ ভাগৰ পৰাই অসংখ্য লোকৰ সমাৱেশ হয়। পঞ্জাব, হাৰিয়ানা, কেৰালা, তামিলনাডু, উত্তৰ-পূৰ্বাঞ্চলৰ বিভিন্ন ৰাজ্যৰ ব্যঞ্জনৰ সোৱাদ লয় দৰ্শনাৰ্থীসকলে। আনহাতে সোণাৰাম হাইস্কুল খেলপথাৰত পুৱাৰে পৰা পেৰাছেইলিঙৰ আনন্দ উপভোগ কৰিবলৈ অসংখ্য লোকে ভিৰ কৰে। সন্ধিয়া নেহৰু ষ্টেডিয়াম পানপন অংগৰাগ মহন্ত, বৰ্ণালী কলিতা, তন্ময় খমিকেশৰ সংগীতানুষ্ঠানেৰে জীপাল হৈ পৰে। আনহাতে কলাগুৰু বিষ্ণুপ্ৰসাদ ৰাভা প্ৰেক্ষাগৃহ আৰু ৰবীন্দ্ৰ ভৱনত সংগীত আৰু নাটকৰ অনুষ্ঠান অনুষ্ঠিত হয়। ৰাজ্যৰ মুখ্য সচিব জিতেশ খোচলাই যুৱ মহোৎসৱৰ থলী ভ্ৰমণ কৰে। মুখ্য সচিবগৰাকীয়ে বিভিন্ন প্ৰতিনিধিৰ সৈতে বাৰ্তালাপত মিলিত হোৱাৰ লগতে দুপৰীয়াৰ আহাৰত অংশগ্ৰহণ কৰে।



ধ্ৰুপদী সংগীত-নৃত্যৰে মুখৰিত যুৱ মহোৎসৱস্থলী

ষ্টাৰ ৰিপ'ৰ্টাৰ ৪ গুৱাহাটী মহানগৰীক মিনি ভাৰতত পৰিণত কৰা সদ্য সমাপ্ত ৰাষ্ট্ৰীয় যুৱ মহোৎসৱৰ তৃতীয় দিনা অৰ্থাৎ দহ জানুৱাৰীত ভাৰতীয় ধ্ৰুপদী সংগীতেৰে মুখৰিত হৈ পৰে মহোৎসৱস্থলী। বীণা আৰু চেতাৰৰ একক প্ৰদৰ্শনেৰে বিভিন্ন ৰাজ্যৰ কেইবাজনো প্ৰতিনিধি শিল্পীয়ে আগুত কৰি তোলে সকলোকে। বি বৰুৱা মহাবিদ্যালয় প্ৰেক্ষাগৃহত অনুষ্ঠিত ধ্ৰুপদী সংগীতৰ এই প্ৰতিযোগিতাত বিভিন্ন ৰাজ্যৰ থলুৱা আৰু পৰম্পৰাগত সংগীতেও মন্ত্ৰমুগ্ধ কৰি ৰাখে উপস্থিত দৰ্শকক। তদুপৰি কটন কলেজৰ ছুডমাৰ্চন প্ৰেক্ষাগৃহ আৰু কলাগুৰু বিষ্ণুপ্ৰসাদ ৰাভা প্ৰেক্ষাগৃহত অনুষ্ঠিত মণিপুৰী আৰু কুছিপুড়ী নৃত্যইয়ো যথেষ্ট আকৰ্ষণ কৰে দৰ্শকক। উল্লেখ্য যে ২৭খন ৰাজ্যৰ প্ৰতিনিধিৰ লগতে আন কেইবাটাও যুৱ প্ৰতিভাক প্ৰতিনিধিত্ব কৰা অনুষ্ঠান-প্ৰতিষ্ঠানৰ যোগদানেৰে সম্পন্ন হোৱা ৰাষ্ট্ৰীয় যুৱ মহোৎসৱৰ সমূহ কাৰ্যসূচীতে স্থানীয় ৰাইজৰ উপস্থিতি আৰু সঁহাৰি আছিল উল্লেখনীয়।



২০০১ চনৰ পৰা মুখ্য মন্ত্ৰী তৰুণ গগৈ নেতৃত্বাধীন ৰাজ্য চৰকাৰখন শাসনলৈ অহাৰ পিছত অসমৰ স্বাস্থ্যখণ্ডলৈ আমূল পৰিৱৰ্তন আহিছে। বৰ্তমান সময়ত প্ৰায় সকলোধৰণৰ ৰোগৰ চিকিৎসাই চৰকাৰী চিকিৎসালয়সমূহত অতি কম খৰচতেই জনসাধাৰণে লাভ কৰিছে। যিকোনো ৰোগৰ ভয়াবহতাৰ প্ৰতি লক্ষ্য ৰাখি অসম চৰকাৰে সকলোধৰণৰ যাবতীয় ব্যৱস্থা হাতত লৈছে। মাতৃ আৰু নৱজাতক শিশুসকলৰ চিকিৎসাৰ ক্ষেত্ৰতো ৰাজ্য চৰকাৰখনে বহু গুৰুত্বপূৰ্ণ ভূমিকা গ্ৰহণ কৰিছে। নৱজাতক আৰু শিশুৰ কল্যাণৰ অৰ্থে চৰকাৰখনে যি কেইখন কল্যাণকামী আঁচনি গ্ৰহণ কৰিছে তাৰ ভিতৰত ৰাষ্ট্ৰীয় গ্ৰামীণ স্বাস্থ্য মিছনৰ অধীনৰ আদৰ্শ আঁচনি অন্যতম। এই আঁচনিৰ অধীনত চৰকাৰী চিকিৎসালয়সমূহত প্ৰসৱ কৰা মাতৃ আৰু

নৱজাতক আৰু মাতৃৰ আদৰ্শ আঁচনি



নৱজাতকসকলক প্ৰসৱৰ পিছত বিনামূলীয়াকৈ গাড়ীৰে ঘৰত থৈ অহা হয়। বহু পৰিয়ালৰ নিজৰ গাড়ী নাথাকিলে মাতৃ আৰু সদ্যোজাত শিশুটিক প্ৰসৱৰ পিছত ঘৰত থৈ অহা বা অনা-নিয়া কৰাৰ যথেষ্ট অসুবিধা হয়। বাছ, টেক্সি, অটো আদিত অনা-নিয়া কৰিলে মাতৃ আৰু নৱজাতকৰ কাৰণে ক্ষতিকাৰক হ'ব পাৰে। সেই অসুবিধাৰ প্ৰতি লক্ষ্য ৰাখি অসম চৰকাৰে ২০১২ চনৰ ৩০ জানুৱাৰীত

পাইলট প্ৰজেক্ট হিচাপে ১৫ খন টাটা চুম্বৰ যোগেদি কামৰূপ, গোৱালপাৰা আৰু মৰিগাঁও




অসম চৰকাৰে ২০১২ চনত ৩০ জানুৱাৰীত পাইলট প্ৰজেক্ট হিচাপে ১৫ খন টাটা চুম্বৰ যোগেদি কামৰূপ, গোৱালপাৰা আৰু মৰিগাঁও জিলাত এই আদৰ্শ আঁচনিখনৰ শুভাৰম্ভ কৰে। অতি কম সময়ৰ ভিতৰতে এই আদৰ্শ আঁচনিখন বিপুল জনপ্ৰিয়তা লাভ কৰাৰ লগতে বাইজৰ বিপুল সঁহাৰি লাভ কৰে। বৰ্তমান এই আঁচনিৰ অধীনত ১০০ৰো অধিক টাটা চুম্বৰে সেৱা আগবঢ়াই আছে। পাইলট প্ৰজেক্টৰ সফলতাৰ পৃথক অসমৰ বাকী জিলাগৈয়ে আঁচনিখনৰ সম্প্ৰসাৰণ ঘটে।

জিলাত এই আদৰ্শ আঁচনিখনৰ শুভাৰম্ভ কৰে। অতি কম সময়ৰ ভিতৰতে এই আদৰ্শ আঁচনিখনে বিপুল জনপ্ৰিয়তা লাভ কৰাৰ লগতে বাইজৰ বিপুল সঁহাৰি লাভ কৰে। বৰ্তমান এই আঁচনিৰ অধীনত ১০০ৰো অধিক টাটা চুম্বৰে সেৱা আগবঢ়াই আছে। পাইলট প্ৰজেক্টৰ সফলতাৰ পিছত অসমৰ বাকী জিলালৈকে আঁচনিখনৰ সম্প্ৰসাৰণ ঘটোৱা হৈছে। এই আঁচনিখনৰ মূল উদ্দেশ্য হ'ল মাতৃ আৰু শিশুটিৰ উচিত যতন আৰু প্ৰসৱৰ পিছত অকণো কষ্ট নোপোৱাকৈ শিশু আৰু মাতৃগৰাকীক ঘৰত থৈ অহা। এই আঁচনিৰ সুবিধা চৰকাৰী চিকিৎসালয়ৰ পৰা ২০ কিঃমিঃ ব্যাসাৰ্ধৰ ভিতৰত উপলব্ধ হয়। ব্যক্তিগত চিকিৎসালয়ত জন্মগ্ৰহণ কৰা শিশুৰ লগতে মাতৃয়ে এই সুবিধা ভোগ কৰিব নোৱাৰে। এই সুবিধা কেৱল চৰকাৰী চিকিৎসালয়, প্ৰাথমিক স্বাস্থ্য কেন্দ্ৰতহে উপলব্ধ। এই আদৰ্শ আঁচনিৰ সুবিধা ল'বলৈ হ'লে প্ৰসৱৰ পিছত ১০৮ অথবা ০৩৬১-২২৩৬৮৬৯ নম্বৰত যোগাযোগ কৰিব পাৰে। ইয়াৰ অধীনস্থ টাটা চুম্বৰে মাতৃ আৰু নৱজাতক শিশুটিক ঘৰত থৈ আহিব কিন্তু চিকিৎসা সম্পৰ্কীয় কাৰণৰ বাবে ১০৮ মৃত্যুঞ্জয় এম্বুলেঞ্চৰ লগত যোগাযোগ কৰিব পাৰে। আদৰ্শ আঁচনিৰ চুম্বৰে আপুনি পুৱা ৮ বজাৰ পৰা সন্ধিয়া ৬ বজালৈ লাভ কৰিব। বৰ্তমান এই আঁচনিখনে অপাৰ সফলতা লাভ কৰিছে আৰু প্ৰায় ১০০০০ৰো অধিক মাতৃ ইয়াৰ দ্বাৰা উপকৃত হৈছে। এনে কল্যাণকামী আঁচনি ৰূপায়ণ কৰাৰ বাবে মুখ্য মন্ত্ৰী তৰুণ গগৈ আৰু ৰাজ্য চৰকাৰলৈ ধন্যবাদ জ্ঞাপন কৰিলো।

□ বাজ নন্দিনী গগৈ

শীতকালীন শাক-পাচলিৰ ঔষধি গুণ



পোৱা যায়। সাপে খুটিলে দোৰোণৰ বস তিনি চামোচ খুৰালে ৰোগীজনৰ মূত্ৰ হোৱাৰ ভয় নাথাকে। নাকৰ ভিতৰত মাংস বচা ৰোগৰ বাবে এই বস বৰ উপকাৰী।

৫) **খুতৰা শাক** : খুতৰা শাকে ভোক লগায়। এই শাক ৰুচিকৰ, খুতৰা শাকে বক্তপ্ৰদৰ আৰু বক্তাতিসাৰ ৰোগ নাশ কৰিব পাৰে। খুতৰা শাক শীতল।

৬) **জিলমিল শাক** : ই শুকান কাহৰ বাবে উপকাৰী আৰু কৃমি নাশ কৰাত সহায় কৰে।

৭) **সৰিয়হ শাক** : ই পিত্ত, বায়ু আৰু কফ, নাক, চকু আৰু পেটৰ কাৰণে উপকাৰী।

৮) **ব্ৰাহ্মিশাক** : ব্ৰাহ্মিশাক মগজু আৰু স্মৰণ শক্তি বৃদ্ধিৰ কাৰক। স্নায়ু সবল কৰে, ই এবিধ প্ৰসিদ্ধ শাক, এই শাকে ধাতু দুৰ্বলতা দূৰ কৰে। শৰীৰ হস্তপুষ্ট কৰে। ই বলকাৰক, প্ৰসৱ কাৰক, ব্ৰাহ্মিশাকে আয়ুস বৃদ্ধি কৰাত সহায় কৰে। বসন্ত ৰোগৰ বাবে হিতকৰ।

৯) **পদিনা** : পদিনা নিয়মীয়াকৈ সেৱন কৰিলে কৃমি হোৱাত বাধা হয়। পদিনাই গাৰ দুৰ্গন্ধ দূৰ কৰে। পেটত গেছ জমা হোৱা আৰু পিত্ত হোৱা ৰোগৰ কাৰণে পদিনা খোৱা ভাল। চকু আৰু পেটৰ বাবে উপকাৰী।

১০) **কলমৌ শাক** : ই মাতৃৰ স্তনত গাখীৰ বৃদ্ধি কৰে। মগজু বিকাৰ থকা লোকৰ বাবে উপকাৰী। ই বলকাৰক, বিষদোষ নাশক, বসন্ত ৰোগৰ প্ৰাদুৰ্ভাৱৰ সময়ত ৮/৯ চামোচ আধা গিলাচ গাখীৰৰ লগত খালে বসন্ত ৰোগৰ আক্ৰমণৰ পৰা ৰক্ষা পাব পাৰি।

১১) **পুৰৈ শাক** : বাত বেদনা নাশক। লিংগত হোৱা প্ৰদাহ ভাল কৰে। পাতৰ বস শৌচ কঠিন ৰোগত ব্যৱহাৰ

কৰি সফল পাব পাৰি। ই নিদ্ৰাজনক, বলকাৰক আৰু শুক্ৰবৃদ্ধক। দেহ সুস্থ ৰখাত সহায় কৰে।

১২) **বিলাহী** : বিলাহীয়ে পচনক্ৰিয়া শক্তিশালী কৰে। উচ্চ ৰক্তচাপ দূৰ কৰে। ছালৰ ৰোগ প্ৰতিৰোধ কৰে। শৰীৰত তেজ উৎপন্ন কৰে। এটা কণীত যিমান লো থাকে তাতোকৈ পাঁচগুণ পৰিমাণৰ লো বিলাহীত থাকে। হাড় মজবুত কৰিব পাৰে। দাঁতৰ কাৰণে উপকাৰী। ভোক লগায়। শাৰীৰিক দুৰ্বলতা দূৰ কৰে। দেহৰ দুখিত পদাৰ্থ বাহিৰ কৰে। বিলাহী ধাতুৰ্বৰ্ক আৰু গ্ৰহণী নাশক। কুকুৰীকণা ৰোগৰ বাবে উপকাৰী।

১৩) **বন্ধাকবি** : চকু আৰু শৰীৰ বৃদ্ধিৰ বাবে উপকাৰী। ই বলকাৰক। চুলিৰ সৌন্দৰ্য বৃদ্ধি কৰে। চুলি সৰা নাশ কৰে।

১৪) **গাজৰ** : কৰ্কট ৰোগীৰ কাৰণে গাজৰৰ বস বৰ উপকাৰী। এই ৰোগ প্ৰতিৰোধ কৰিব পাৰে। গাজৰে অনিদ্ৰা ৰোগ দূৰ কৰে। স্নায়বিক শক্তি সবল কৰে। গাজৰে শৰীৰৰ দুখিত পদাৰ্থ বাহিৰ ওলোৱাত সহায় কৰে। তেজ বৃদ্ধি কৰে। যক্ষ্মা ৰোগীৰ কাৰণে উপকাৰী। মগজু আৰু স্মৰণ শক্তি বৃদ্ধি কৰে। যকৃত আৰু চকুৰ বাবেও গাজৰৰ বস উপকাৰী। দুৰ্বল কেঁচুৰাক ৩/৪ চামোচ গাজৰৰ বস খুৰালে কেঁচুৱা হস্তপুষ্ট হয়। চকুৰ ৰোগ, চাইনাচাইটিছ ৰোগ আৰু কাণৰ ৰোগ নিয়মীয়াকৈ গাজৰ খালে হ'ব নোৱাৰে। গাজৰে পাকস্থলীৰ ঘা ভাল কৰে। কৃমি শৌচ, কঠিন ৰোগ সহজে আৰোগ্য কৰিব পাৰে।

১৫) **পিয়াজ** : পিয়াজে হৃদয় শক্তিশালী কৰে, ৰক্তহীনতা দূৰ কৰে। হাওঁফাওঁ শক্তিশালী কৰে, খান্ধলী, মুখ

আৰু দাঁতৰ বীজাণু নাশ কৰে। হাইজা ৰোগৰ বীজাণু ধ্বংস কৰে। কৃমি নাশ কৰে। পিয়াজে চকুৰ উজ্জ্বলতা বৃদ্ধি কৰে। যক্ষ্মা আৰু গৰল ৰোগ প্ৰতিৰোধ কৰে। ই ডিপথেৰিয়া ৰোগো প্ৰতিৰোধ কৰিব পাৰে।

১৬) **ফুলকবি** : ই মধুৰস যুক্ত। ফুলকবি বায়ু, পিত্ত আৰু কফ নাশক।

১৭) **নহৰু** : নহৰুৰ বসে ছালৰ ৰোগ নাইকিয়া কৰে। কীটনাশ নাশ কৰে, নহৰুৰে আমাৰ ছাল সুন্দৰ কৰে, উচ্চ ৰক্তচাপৰ মহৌষধ। তেজ আৰু মগজু



বৃদ্ধি কৰে। কৰ্কট ৰোগ প্ৰতিৰোধ কৰে আৰু পেটৰ ঘা ভাল কৰে। চকুৰ কাৰণে উপযোগী, হৃদৰোগ, অজীৰ্ণ ৰোগ, অৰুচি নিৰ্মূল কৰে।

১৮) **জলকীয়া** : কেঁচা জলকীয়া, ডিঙি, মুখ, দাঁতৰ বীজাণু নাশ কৰে। কেঁচা জলকীয়াই মগজু বৃদ্ধি কৰে। চকুৰ কাৰণে উপকাৰী। কণ জলকীয়াই টনচিল ৰোগ নিৰাময় কৰিব পাৰে।

১৯) **ওলকচু** : অৰ্শ, পুৰণি সঞ্চিত গ্ৰহণী আৰু বাত বিষৰ মহৌষধ। ওলকচুৰে বদ হজম দূৰ কৰিব পাৰে। ই বল কাৰক।

২০) **কোমোৰা** : মগজুৰ বাবে খুবেই উপকাৰী। পেট খোলোচা আৰু প্ৰস্ৰাৱ পৰিষ্কাৰ কৰে। হৃদৰোগ, হাওঁফাওঁ আৰু পেটৰ ৰোগৰ বাবে কোমোৰা উপকাৰী।

২১) **ছালগোম** : কেঁচা ছালগোম খালে শৌচ ঠিকমতে হয়।

২২) **কচু ঠুৰি** : কলীয়া কচু ঠুৰিয়ে তেজ বৃদ্ধি আৰু পৰিষ্কাৰ কৰে। দেহত গোট মৰা ক্ষমতা দিয়ে। কটা- ছিঙাত ওলোৱা তেজ কচু ঠুৰিৰ আঠায়ে বন্ধ কৰিব পাৰে। গৰল বেমাৰ প্ৰতিৰোধ কৰাৰ ক্ষমতা আছে। জালুকৰ সৈতে কচু ঠুৰি সিজাই খালে গাৰ বিষ নাইকিয়া হয়। পাতৰ ঠাৰিৰে কাণ খৰকিয়ালে কাণৰ ভিতৰত থকা বীজাণু নাশ কৰে।



ঔষধি গুণসম্পন্ন শীত কালত উৎপন্ন হোৱা নানাবিধ শাক-পাচলি যিবোৰ সহজে উৎপাদন কৰিব পাৰি সেইবোৰ হ'ল পালেং শাক, লাইশাক, ধনীয়া, পুৰৈশাক, দোৰোণশাক, খুতৰা, জিলমিল, সৰিয়হ শাক, কলমৌ, পদিনা, ব্ৰাহ্মিশাক, বিলাহী, ফুলকবি, বন্ধাকবি, গাজৰ, পিয়াজ, নহৰু, জলকীয়া, ওলকচু, কোমোৰা। শাক-পাচলি আমাৰ একমাত্ৰ খাদ্যই নহয় ই নানা ৰোগত ঔষধৰ কাম কৰে। ৰোগ প্ৰতিৰোধ কৰিব পৰা গুণো শাক-পাচলিত পোৱা যায়। শীতকালত সাধাৰণতে ব্যৱহাৰ কৰা কেইবিধমান শাক-পাচলিৰ গুণাগুণৰ বিষয়ে তলত আলোচনা কৰা হ'ল।

১) **পালেং শাক** : পালেং শাক বৰ উপকাৰী শাক। পালেং শাকে তেজৰ ৰক্ত কণিকা বৃদ্ধি কৰাত সহায় কৰে। ছাল নিমজ কৰে। উচ্চ ৰক্তচাপ স্বাভাৱিক অৱস্থাত ৰাখে। তেজ শোধন কৰে। পালেঙৰ বস ৰোগৰ বাবে উপকাৰী। পেটৰ ৰোগ দূৰ কৰে। শিশুৰ দাঁত ঠিকমতে গজাত সহায় কৰে। এইবিধ শাক খালে মনলৈ স্মৃতি আহে। সৰু ল'ৰা-ছোৱালীৰ বাবে ই বৰ উপকাৰী।

২) **লাই শাক** : লাইশাকে কফ, পিত্ত, কৃমি আৰু ছালৰ ৰোগ নাশ কৰে। এই শাক খালে সহজে ভোক লাগে।

৩) **ধনীয়া** : ধনীয়াই আহাৰ হজম কৰাত সহায় কৰে। ধনীয়া চকুৰ কাৰণে উপকাৰী। ই দৃষ্টি শক্তি বঢ়ায়। ধনীয়া পিত্ত নাশক, কৃমি নিৰাৰক, জ্বৰ নিৰাৰণ কৰা আদি বিভিন্ন ৰোগ প্ৰতিৰোধ কৰাৰ ক্ষমতা ধনীয়াত আছে।

৪) **দোৰোণ শাক** : টনচিলৰ বাবে এই শাক বৰ উপকাৰী। ই শক্তিকাৰক। সহজে ভোক লগায়। বসন্ত ৰোগ প্ৰতিৰোধ কৰাৰ ক্ষমতা এই শাকত পোৱা যায়। শৰীৰৰ অলাগতিয়াল বস্তু ঘামৰ লগত বাহিৰ কৰাত এই শাকে সহায় কৰে। দোৰোণৰ ফুল মধুত মিহলাই খালে কাহ, পানীলগা আদি ৰোগৰ পৰা উপশম

শীতৰ দিনত আহক ডিব্ৰু-চেখোৱালৈ



দিছপুৰৰ পৰা ইয়াৰ দূৰত্ব প্ৰায় ৫০০ কিঃমিঃ। অসমৰ পৰ্যটনৰ গাড়ী ভাৰালৈ পোৱা যায়। ইয়াত থকা-খোৱাৰ সু-ব্যৱস্থা আছে। ইয়ালৈ অহা পৰ্যটকসকলে গুইজান ফৰেষ্ট বাংলা আৰু ৰাষ্ট্ৰীয় উদ্যানখনৰ গাতে লাগি থকা পদুমনী ৰিজৰ্টত থাকিব পাৰে। ইয়াৰ উপৰি ডিব্ৰুগড় আৰু তিনিচুকীয়াৰ কেইবাখনো হোটেল আৰু চাহ বাগিচাৰ অন্তৰ্গত বাংলাসমূহতো থাকিব পাৰে। ইয়াৰ উপৰি অসম চৰকাৰৰ অধীনস্থ কেইবাটাও ল'জ ইয়াত আছে। আপোনালোকে লজৰ ৰিজার্ভেচন অথৰিটীৰ লগত আগতীয়াকৈ যোগাযোগ কৰিব পাৰে। যোগাযোগৰ বাবে—
Tourist information officer
Govt of Assam, Tourist lodge, Sivsagar,

অসম হৈছে পৰ্যটকৰ বম্বাভূমি। পৰ্যটনৰ প্ৰচুৰ সম্ভাৱনাময় ক্ষেত্ৰ অসমলৈ প্ৰতি বছৰে বহু দেশী-বিদেশী পৰ্যটকৰ সমাগম হয়। মুখ্য মন্ত্ৰী তৰুণ গগৈ নেতৃত্বাধীন কংগ্ৰেছ চৰকাৰখন শাসনলৈ অহাৰ পিছত শেষৰ ১৪টা বছৰত অসমলৈ অহা পৰ্যটকৰ সংখ্যা ৯,৬৮,৪৪৪ৰ পৰা ৪৪,৬৩,৪৭৯ লৈ বৃদ্ধি পাইছে। ই অসমৰ পৰ্যটন খণ্ডৰ বাবে এক আশাৰ বতৰ। বৰ্তমান ৰাজ্য চৰকাৰে কিছু পৰ্যটনস্থলী আটকধুনীয়াকৈ সজাই-পৰাই তুলিছে। পৰ্যটকৰ বাবে আকৰ্ষণীয় পৰ্যটনস্থলীৰ ভিতৰত অসমৰ পাঁচখন ৰাষ্ট্ৰীয় উদ্যান অন্যতম। ইয়াৰ ভিতৰত ডিব্ৰু-চেখোৱা অন্যতম। প্ৰতি বছৰে এই ৰাষ্ট্ৰীয় উদ্যানখনৰ প্ৰাকৃতিক সৌন্দৰ্য উপভোগ কৰিবলৈ বহু পৰ্যটকৰ আগমন ঘটে। ডিব্ৰু-চেখোৱা ৰাষ্ট্ৰীয় উদ্যানৰ মুঠ মাটিকালি ৪২৫ বৰ্গকিলোমিটাৰ। ১৯৮৬ চনত ডিব্ৰু-

চেখোৱা সংৰক্ষিত বনাঞ্চলক অসম চৰকাৰে ডিব্ৰু-চেখোৱা অভয়াৰণ্যৰূপে ঘোষণা কৰে। ১৯৯৯ চনৰ ৯ মাৰ্চত কেন্দ্ৰীয় চৰকাৰে এই অভয়াৰণ্যক ৰাষ্ট্ৰীয় উদ্যানৰূপে ঘোষণা কৰে। এই ৰাষ্ট্ৰীয় উদ্যানখনৰ এটা অংশ ব্ৰহ্মপুত্ৰ আৰু ডিব্ৰু নৈয়ে কৰা দ্বীপত অৱস্থিত। ডিব্ৰু-চেখোৱা ৰাষ্ট্ৰীয় উদ্যানত বহু প্ৰকাৰৰ আপুৰুগীয়া মূল্যবান গছ, ঔষধিগুণ বিশিষ্ট উদ্ভিদ পোৱা যায়। ইয়াত উদ্ভিদ বিজ্ঞানৰ প্ৰচুৰ সম্ভাৱনীয়তা আছে। বহু কলেজৰ পৰা ছাত্ৰ-ছাত্ৰী এই ৰাষ্ট্ৰীয় উদ্যানলৈ গৱেষণাৰ বাবে আহে। এই ৰাষ্ট্ৰীয় উদ্যান চিৰসেউজ ঘন অৰণ্য আৰু ব্ৰহ্মপুত্ৰ নদীৰ অপৰূপ সৌন্দৰ্যৰে ভৰপূৰ। ইয়াত হাতী ছাফাৰী আৰু ব্ৰহ্মপুত্ৰ নদীত নৌকা বিহাৰৰ সু-ব্যৱস্থা আছে। ডিব্ৰু-চেখোৱা ৰাষ্ট্ৰীয় উদ্যানৰ প্ৰধান আকৰ্ষণ হ'ল অসমৰ ৰাজ্যিক পক্ষী দেওহাঁহ। দেওহাঁহৰ প্ৰধান আৱাসভূমি হিচাপে প্ৰসিদ্ধ এই উদ্যান।

ইয়াৰ উপৰি বিভিন্ন প্ৰজাতিৰ বান্দৰ, বিভিন্ন প্ৰজাতিৰ স্থলচৰ আৰু জলচৰ চৰাই, হৰিণা, বনগাহৰি, ঢেকীয়াপতীয়া বাঘ, বিভিন্ন প্ৰজাতিৰ সাপ, হাতী, জলহস্তী, বনমেকুৰী, লতামাকৰী বাঘ, বগাভালুক,



কেৰ্কেটুৱা, মেকাও, দুশ্ৰাপ্য প্ৰজাতিৰ শগুণ, পানীকাউৰী, মেথোন, দুশ্ৰাপ্য শিহু, আঠটা প্ৰজাতিৰ কাছ, ৫০০ তকৈ অধিক প্ৰজাতিৰ চৰাই পোৱা যায়। বিভিন্ন ধৰণৰ কপৌফুল এই ৰাষ্ট্ৰীয় উদ্যানত বিদ্যমান। ডিব্ৰু-চেখোৱা ৰাষ্ট্ৰীয় উদ্যানৰ আন এক আকৰ্ষণ হৈছে দ্বিতীয় বিশ্ব যুদ্ধত ব্যৱহৃত বনৰীয়া ঘোঁৰা। ডিব্ৰু-চেখোৱাই বিশ্বৰ একমাত্ৰ বনাঞ্চল য'ত এই বনৰীয়া ঘোঁৰা পোৱা যায়। বৰ্তমান ইয়াত প্ৰায় ২৩০টা ঘোঁৰা আছে। নৌকা বিহাৰৰ লগতে ডিব্ৰু-চেখোৱা ৰাষ্ট্ৰীয় উদ্যানৰ ওচৰতে থকা টাইফাকে, খামটি, চিংফৌ আৰু অন্যান্য জনগোষ্ঠীৰ গাওঁসমূহ ফুৰিবলৈও যাব পাৰে। ডিব্ৰু-চেখোৱালৈ অহা উত্তম সময় হৈছে অক্টোবৰ-এপ্ৰিল মাহ। শীতৰ আমেজ ল'বলৈ ডিচেম্বৰ-জানুৱাৰী মাহত ইয়ালৈ দেশী-বিদেশী পৰ্যটকৰ আগমন ঘটে। আপুনিও শীতৰ দিনত ডিব্ৰু-চেখোৱালৈ আহি ৰাষ্ট্ৰীয় উদ্যানখনৰ অপৰূপ সৌন্দৰ্য উপভোগ কৰি যাবহি পাৰে। ইয়ালৈ বিমানযোগে আহিবলৈ হ'লে আপুনি ডিব্ৰুগড় মোহনবাৰী বিমানবন্দৰত নামি কেবযোগে ইয়ালৈ আহিব পাৰে। তিনিচুকীয়াৰ পৰা ডিব্ৰু-চেখোৱালৈ দূৰত্ব ১৫ কিঃমিঃ মাত্ৰ। বিভিন্ন ব্যক্তিগত খণ্ডৰ কেব আৰু চুম'ভাৰালৈ পোৱা যায়। ৰাজধানী



Assam, Phone-03772-222394
Asstt. Tourist information officer
Govt of Assam, Prasanti tourist lodge
Tinsukia, Assam
Phone-094357-96317
গতিকে আপুনিও সপৰিয়ালে ডিব্ৰু-চেখোৱা ৰাষ্ট্ৰীয় উদ্যানলৈ আহি ইয়াৰ নান্দনিক সৌন্দৰ্য উপভোগ কৰি যাবহি পাৰে।
□ সৌৰভজ্যোতি ফুকন

**GOVT. OF ASSAM
DIRECTORATE OF HEALTH SERVICES (FAMILY WELFARE)
SWASTHYA BHAWAN, HENGRABARI, GUWAHATI-36
ADVERTISEMENT**

Applications are invited for filling up the following posts under Directorate of Health Services (Family Welfare), Assam, Guwahati on contractual basis with monthly remuneration as noted against each and subject to renewal based on performance and subsistence of the programme.

Sr No	Name of Post	No. of Posts	Remuneration per month
1	Regional Vaccine and Logistic Manager (Supported by UNICEF)	5	Rs.22000/-
2	Refrigerator Machanic	13	Rs.18000/-

Qualification/Experience

For Sr.No 1: Essential: Any Graduate with Degree/Diploma in Material Management/Storage Management/Business Management with minimum 1 year post qualification experience in Logistic Management or any graduate with at least 2 years experience in material or logistics management. S/he should be proficient in Computers in Microsoft Office (MS Word, MS Excel and MS Power Point).

Desirable: Previous experience in Health Sector.

For- Sr. No 2: Matric with ITI(Refrigeration) with atleast 1 year experience or Matric with atleast 10 Year experience in refrigeration in a renowned company.

The above positions are purely on contractual basis. Upper age limit for applicants is 45 years as on 1st January 2015. Interested candidates fulfilling the eligibility can apply with their Curriculum vitae and attested copies of supportive documents to O/o Directorate of Health Services (Family Welfare) Swasthya Bhawan, Hengrabari, Guwahati-36 on or before 27.01.2015 (by 5.00 PM). The envelope containing the application should be superscribed with the name of post applied for. This office will not be held responsible for any postal delay. If any candidate is found to have suppress any material information or furnished false information / documents, his/her case shall not be considered for the post applied for and in case already engaged on the basis of the said information/documents, his/her service shall be terminated forthwith.

**Director of Health Services (FW), Assam
Swasthya Bhawan, Hengrabari, Guwahati-36**

Janasanyog/7146/14

চৰাইদেউ : এক আকৰ্ষণীয় পৰ্যটনস্থলী



অসমৰ উল্লেখযোগ্য পৰ্যটনস্থলীসমূহৰ ভিতৰত চৰাইদেউ অন্যতম। চৰাইদেউলৈ প্ৰতি বছৰে দেশী-বিদেশী বহু পৰ্যটকৰ সমাগম ঘটে। আহোমসকলৰ ৰাজত্বৰ এক গৌৰৱোজ্জ্বল স্মৃতিসম্বলিত অঞ্চল চৰাইদেউ। শিৱসাগৰৰ পৰা ৩০ কিঃমিঃ নিলগত অৱস্থিত চৰাইদেউৰে আহোম ৰাজত্বৰ এক গুৰুত্বপূৰ্ণ দিশ প্ৰতিফলিত কৰি আহিছে। চৰাইদেউ হৈছে আহোমসকলৰ প্ৰথম ৰাজধানী। ১২২৮ খ্ৰীষ্টাব্দত আহোম স্বৰ্গদেউ চুকাফাই নগৰখনত প্ৰথম ৰাজধানী পাতিছিল। প্ৰবাদমতে চৰাইদেউৰ পূৰ্বৰ নাম বিহগদিপাহাৰ আৰু ইয়াক পূৰ্বৰ জেৰুজালেম নামেৰেও জনা যায়। চৰাইদেউত আহোম স্বৰ্গদেউসকলৰ সমাধিস্থলী (মৈদাম) আছে। আহোম যুগৰ এই মৈদামস্থলীসমূহ দৰ্শন কৰিবলৈ চৰাইদেউলৈ প্ৰতি বছৰে স্থানীয় আৰু দেশী-বিদেশী পৰ্যটকৰ সমাগম ঘটে। চৰাইদেউৰ মৈদামসমূহক ইজিপ্তৰ পিৰামিডসমূহৰ লগত তুলনা কৰা হয়। চৰাইদেউত বৰ্তমান ৩০টা মৈদাম সংৰক্ষিত অৱস্থাত আছে। ভাৰতীয় পুৰাতাত্ত্বিক জৰীপ বিভাগ আৰু অসম ৰাজ্যিক প্ৰত্নতত্ত্ববিদ বিভাগে মৈদামখিনিৰ সংৰক্ষণৰ ব্যৱস্থা

কৰিছে। চৰাইদেউৰ বাবে আন এটা সুখবৰ হ'ল যে ইয়াৰ মৈদামস্থলীয়ে ইউনেস্ক'ৰ বিশ্ব ঐতিহ্য ক্ষেত্ৰৰ প্ৰাৰম্ভিক তালিকাত ৪৬টা স্মৃতিচিহ্ন (ভাৰতীয়) ভিতৰত স্থান পাইছে। ই অসমৰ পৰ্যটনস্থলীৰ বাবে এক উল্লেখযোগ্য বতৰ। তাৰে পৰিপ্ৰেক্ষিতত অসম চৰকাৰে চৰাইদেউ মৈদামস্থলীৰ বিশ্ব ঐতিহ্য ক্ষেত্ৰৰ স্বীকৃতি আদায়ৰ প্ৰয়াসৰূপে এক কৰ্ম আঁচনি প্ৰস্তুত কৰিছে। এইক্ষেত্ৰত মুখ্য মন্ত্ৰী তৰুণ গগৈয়ে ইতিমধ্যে গুৰুত্বপূৰ্ণ পদক্ষেপ গ্ৰহণ কৰিছে। তেওঁ শিৱসাগৰ জিলা প্ৰশাসন, ভাৰতীয় পুৰাতাত্ত্বিক জৰীপ বিভাগ আৰু ৰাজ্য চৰকাৰৰ প্ৰত্নতাত্ত্বিক বিভাগক যথাশীঘ্ৰে চৰাইদেউ মৈদাম অঞ্চল ব্যৱস্থাপনা প্ৰাধিকাৰী গঠনৰ নিৰ্দেশ দিয়াৰ লগতে চৰাইদেউৰ সংৰক্ষণ, সংবৰ্ধন, যাতায়াত-যোগাযোগ ব্যৱস্থা উন্নীতকৰণত গুৰুত্ব দিছে। চৰাইদেউ-এ বিশ্ব ঐতিহ্য ক্ষেত্ৰৰ স্বীকৃতি পালে অসমৰ বাবে এক উল্লেখনীয় সফলতা হ'ব। আপোনালোকেও চৰাইদেউৰ মৈদামস্থলী দৰ্শন কৰি যাবহি পাৰে। ইয়ালৈ আহিবলৈ বাছ-টেক্সি-চুম'ভাৰালৈ আহে। শিৱসাগৰ আৰু নাজিৰাৰ পৰা ইয়ালৈ টেক্সি ভাৰালৈ পোৱা যায়।

দৰিদ্ৰৰ সেৱাই চৰকাৰৰ মূলমন্ত্ৰ

□ **তৃতীয় পৃষ্ঠাৰ পৰা** উদ্বোধন কৰি মুখ্য মন্ত্ৰী তৰুণ গগৈয়ে এইদৰে কয়। এই উপলক্ষে আয়োজিত সভাত মুখ্য মন্ত্ৰী গগৈয়ে কয় যে ব্যক্তিগত খণ্ডত এনে ধৰণৰ উদ্যোগ গঢ়ি উঠাটো ৰাজ্যখনৰ শুভ লক্ষ্য। এনে ধৰণৰ উদ্যোগে নিবনুৱা যুৱক-যুৱতীৰ বাবে আত্ম সংস্থাপনৰ সুযোগ মুকলি কৰাৰ লগতে সমাজৰ আৰ্থিক বিকাশতো গুৰুত্বপূৰ্ণ ভূমিকা ল'ব পাৰে। মুখ্য মন্ত্ৰীয়ে কয় যে 'ত্ৰিধাৰা' নামৰ প্ৰতিষ্ঠানটোৱে চন্দ্ৰপুৰত ছয় বছৰ পূৰ্বে নন্দিনী দুগ্ধ উৎপাদন প্ৰকল্প এটি স্থাপন কৰি ব্যৱসায়িক সফলতা লাভ কৰাৰ পিছত এই নতুন প্ৰকল্পটো স্থাপনে প্ৰতিষ্ঠানটোৱে নিষ্ঠা আৰু পাৰদৰ্শিতাৰ কথা প্ৰতীয়মান কৰিছে। তেওঁ কয় যে থলুৱা উদ্যোগীৰ এই প্ৰতিষ্ঠানটোৱে আমাৰ নতুন প্ৰজন্মক অনুপ্রাণিত কৰিব। মুখ্য মন্ত্ৰী গগৈয়ে কয় যে বৰ্তমানৰ ৰাজ্য চৰকাৰে প্ৰথম অৱস্থাৰ পৰাই গ্ৰামাঞ্চলৰ বিকাশক অগ্ৰাধিকাৰ দি আহিছে। দুখীয়া-দৰিদ্ৰ জনগণৰ সৰ্বাংগীণ কল্যাণ সাধনৰ বাবে বিভিন্ন আঁচনি ৰূপায়ণ কৰি অহাৰ কথা উল্লেখ কৰি মুখ্য মন্ত্ৰীয়ে কয় যে নিবনুৱা যুৱক-যুৱতীৰ আত্মসংস্থাপনৰ বিষয়টোত চৰকাৰে বিশেষ গুৰুত্ব দিছে। কৃষি আৰু ইয়াৰ সহযোগী খণ্ডৰ উন্নয়নত গুৰুত্ব দিয়াৰ কথা উল্লেখ কৰি মুখ্য মন্ত্ৰীয়ে কয় যে বিগত সময়ছোৱাত চৰকাৰে বিভিন্ন অভিলাষী আঁচনি ফলপ্ৰসূত্বাৰে ৰূপায়ণ কৰাত ৰাজ্যখনৰ আৰ্থ-সামাজিক অৱস্থাৰ যথেষ্ট পৰিৱৰ্তন ঘটিছে। আত্মসহায়ক গোটসমূহক অধিক উৎপাদন আৰু উপাৰ্জনমুখী কামত জড়িত কৰি তোলাৰ বাবে চৰকাৰে ব্যৱস্থা গ্ৰহণ কৰিব বুলিও মুখ্য মন্ত্ৰীয়ে সভাত কয়। তেওঁ লগতে কয় যে আগলুক বছৰত চৰকাৰে গ্ৰামীণ জীৱিকা অভিযানৰ অধীনত প্ৰায় এক লাখ নিবনুৱা যুৱক-যুৱতীক আত্মসংস্থাপনৰ সুবিধা প্ৰদান কৰিব। সভাত উদ্যোগ আৰু বাণিজ্য বিভাগৰ মন্ত্ৰী প্ৰদ্যুৎ বৰদলৈয়ে আৰু সমাজ কল্যাণ মন্ত্ৰী অৰুণ বৰাই ভাষণ দিয়ে। সংসদীয় সচিব এটোৱা মুণ্ডা, অসম কোঃ অপাৰেটিভ এপেল্স ৰেংকৰ উপাধ্যক্ষ পংকজ বৰবৰাকে প্ৰমুখ্য কৰি ভালেসংখ্যক বিশিষ্ট ব্যক্তি আৰু বাইজ সভাত উপস্থিত আছিল।

মুখ্য মন্ত্ৰীক সাক্ষাৎ কৰিলে কেন্দ্ৰীয় গৃহ মন্ত্ৰী ৰিজিজুৱে

□ **তৃতীয় পৃষ্ঠাৰ পৰা** সন্ত্ৰাসবাদ-বিৰোধী অভিযানৰ বিষয়ে আলোচনা কৰে। এই সাক্ষাৎ কালত ৰাজ্য চৰকাৰৰ মুখ্য সচিব জিতেশ খোচলা, মুখ্য মন্ত্ৰীৰ প্ৰধান সচিব তথা গৃহ বিভাগৰ প্ৰধান সচিব এম জি ভি কে ভানুও উপস্থিত আছিল।

বিহু অসমীয়া জাতিৰ আয়ুস ৰেখা : ভোগালী উৎসৱত মুখ্য মন্ত্ৰী

□ **তৃতীয় পৃষ্ঠাৰ পৰা** সংগ্ৰহালয়ৰ সমীপত অংকুৰিত হোৱা ক্ষুদ্ৰ অসমৰ ধাৰণাক এই অনুষ্ঠানৰ জৰিয়তে প্ৰতিফলিত কৰাৰ প্ৰয়াস কৰা হৈছে। ২৯খন বিপণীৰে গঠিত ভোগালী উৎসৱত বিভিন্ন জনগোষ্ঠীৰ কৃষ্টি, পৰম্পৰা, জীৱন-ধাৰণৰ পদ্ধতিক আকৰ্ষণীয় ৰূপত দাঙি ধৰা হৈছে। বিশেষকৈ কুকুৰা যুঁজ, ৰছী টনা আদি বিভিন্ন পৰম্পৰাগত খেল-মেলালৈয়ে দৃষ্টি আকৰ্ষণ কৰিছে আটাইৰে। উক্ত উদ্বোধনী অনুষ্ঠানটোত সংসদীয় সচিব ৰেকিবুদ্দিন আহমেদ, মুখ্য সচিব জিতেশ খোচলা, পৰ্যটন বিভাগৰ সচিব আশুতোষ অগ্নিহোত্ৰীকে আদি কৰি অন্যান্য ভালেসংখ্যক বিষয়া উপস্থিত থাকে।

উচ্চ ন্যায়ালয়ৰ স্থগিতাদেশক গগৈৰ আদৰণি

□ **তৃতীয় পৃষ্ঠাৰ পৰা** কয় যে খাদ্য সুৰক্ষা আইন কাৰ্যকৰী নকৰা পৰ্যন্ত চাহ শ্ৰমিকসকলক পূৰ্বৰ দৰে ৰেচন দি থাকিবৰ বাবে ৰাজ্য চৰকাৰে কেন্দ্ৰীয় চৰকাৰক অনুৰোধ জনাইছিল। কিন্তু কেন্দ্ৰীয় চৰকাৰে ৰাজ্য চৰকাৰৰ এই অনুৰোধত গুৰুত্ব প্ৰদান নকৰিলে। এতিয়া গুৱাহাটী উচ্চ ন্যায়ালয়ে অসম চাহ মজদুৰ সংঘৰ লেখ আবেদনৰ গুণানি গ্ৰহণ কৰি এই সংক্ৰান্তত জাৰি কৰা স্থগিতাদেশক মুখ্য মন্ত্ৰী তৰুণ গগৈয়ে আদৰণি জনাইছে।

শ্ৰমিকৰ দৈনিক ন্যূনতম মজুৰি হ'ব ১৬৯ টকা

□ **তৃতীয় পৃষ্ঠাৰ পৰা** শ্ৰম আৰু নিয়োগ বিভাগৰ আয়ুক্ত সচিবক এই নিৰ্দেশ দিয়ে মুখ্য মন্ত্ৰীয়ে। স্মৰ্তব্য যে ৰাজ্যৰ বিভিন্ন উদ্যোগত কাম কৰি থকা শ্ৰমিকসকলৰ ন্যূনতম মজুৰি ধাৰ্য কৰাৰ বাবে বিগত দীৰ্ঘ সময় ধৰি চৰকাৰৰ ওচৰত দাবী উত্থাপন হৈ আহিছিল। কিছুদিন পূৰ্বে শ্ৰমিকৰ ন্যূনতম মজুৰি নিৰ্ধাৰণ কৰা বিষয়টো চূড়ান্ত কৰিবলৈ এখন সমিতিও গঠন কৰি দিয়া হৈছিল। সেইমৰ্মে মুখ্য মন্ত্ৰীয়ে শ্ৰমিকৰ ন্যূনতম মজুৰি ১৬৯ টকা কৰিবলৈ নিৰ্দেশনা জাৰি কৰে। উল্লেখ্য যে ৰাজ্যৰ চাহ শ্ৰমিকসকলেও দীৰ্ঘ সময় ধৰি অতিকম মজুৰিতেই কাম কৰি আহিবলগীয়া হৈছে। ব্ৰহ্মপুত্ৰ উপত্যকাৰ চাহ শ্ৰমিকে দৈনিক ৯৪ টকা আৰু বৰাক উপত্যকাৰ চাহ শ্ৰমিকে দৈনিক ৭৫ টকা মজুৰি লাভ কৰি আহিছে।

বিশ্বনাথত ২৬তম বাৰ্ষিক পথ সুৰক্ষা সপ্তাহ পালন

□ **তৃতীয় পৃষ্ঠাৰ পৰা** এ এছ), বিশ্বনাথ চাৰিআলিৰ বিধায়ক প্ৰবীণ হাজৰিকাৰ লগতে জিলা পৰিবহণ বিষয়া, যান-বাহন পৰিদৰ্শক আৰু স্থানীয় বহুকেইজন বিশিষ্ট নাগৰিকে এই পথ সুৰক্ষা বিষয়ক সজাগতা সভাত অংশগ্ৰহণ কৰে। ভালেসংখ্যক স্থানীয় লোক উপস্থিত থকা সভাখনত মহকুমাধিপতি তথা আই এ এছ বিষয়া ৰাই ৰাজপথত যাত্ৰাৰ সময়ত প্ৰতিগৰাকী লোককে সম্পূৰ্ণ সাদৰাধনাত অৱলম্বনৰ লগতে যান-বাহন আইন আৰু পথ সুৰক্ষা বিষয়ক সকলো বিধি-বিধান মানি চলাৰ বাবে আহ্বান জনায়। জিলা পৰিবহণ বিষয়াই সভাত সুৰক্ষিত যাত্ৰাৰ বাবে চালক, যাত্ৰী তথা সৰ্বসাধাৰণ ৰাইজে অনুসৰণ কৰিব লগা সুৰক্ষা বিধানসমূহৰ বিষয়ে অৱগত কৰে। জিলা পৰিবহণ বিষয়াই ৰাইজক এই বিষয়ত সজাগ কৰি কয় গাড়ী চালনা সুৰক্ষিত হ'লেহে জীৱন সুৰক্ষিত হ'ব। সুৰাপান কৰি কেতিয়াও গাড়ী চলোৱা উচিত নহয়। একেদৰে গাড়ী চলাওঁতে মোবাইল ফোন ব্যৱহাৰ কৰাটোও অতি বিপদজনক। নিশা গাড়ী চলাওঁতে হেডলাইট সদায় নিলমুখী কৰি ৰাখিব লাগে। তদুপৰি দুৰ্ঘটনাৰ বলি হোৱাসকলকো তাৎক্ষণিকভাৱে সহায় কৰিবলৈ আগবাঢ়ি অহাটো সকলোৱে দায়িত্ব হোৱা উচিত বুলি তেওঁ দোহাৰে।

আগলুক গণৰাজ্য দিৱসৰ প্ৰস্তুতিৰ বাবে সভা

□ **তৃতীয় পৃষ্ঠাৰ পৰা** বিষয়াসকলক নিজৰ নিজৰ কৰ্তব্য নিষ্ঠাৰে পালন কৰিবলৈ বিষয়াসকলৰ প্ৰতি আহ্বান জনোৱাৰ লগতে গণৰাজ্য দিৱসৰ প্ৰায় এসপ্তাহ আগৰপৰাই সকলো কাৰ্যালয়/অনুষ্ঠানত নিশাৰ পহৰা থকাটো নিশ্চিত কৰিব লাগে, যাতে কোনো দুৰ্ঘটিকাৰীয়ে গণৰাজ্য দিৱসৰ দিনা কোনোধৰণৰ অপ্ৰীতিকৰ ঘটনা সংঘটিত কৰিব নোৱাৰে। লগতে আৰু কয় যে উক্ত দিনা নিজৰ নিজৰ কাৰ্যালয় আৰু শিক্ষানুষ্ঠানসমূহত পতাকা উত্তোলন কাৰ্যসূচীত মূৰব্বী বিষয়া উপস্থিত থকাটো বাঞ্ছনীয়। ইয়াৰ উপৰি পেৰেড গ্ৰাউণ্ডত অংশগ্ৰহণ কৰা ছাত্ৰ-ছাত্ৰীসকলে যাতে কাৰ্যসূচীলৈ পৰিপাটীকৈ আহে তাৰ প্ৰতি নজৰ দিবলৈও শিক্ষানুষ্ঠানসমূহৰ শিক্ষকসকলক আহ্বান জনায়। এই আগলুক গণৰাজ্য দিৱসৰ সভাত জিলাৰ উপায়ুক্তগৰাকী উপস্থিত থকা উপৰি জিলাৰ অতিৰিক্ত উপায়ুক্তদ্বয়ৰ লগতে জিলাৰ আৰক্ষী অধীক্ষকগৰাকীও উপস্থিত থকাৰ উপৰি জিলাৰ মুৰব্বী বিষয়াৰ লগতে ভালেসংখ্যক বিষয়া কৰ্মচাৰী উপস্থিত থাকে।

গৰেমাৰীত পানী যোগান আঁচনি উদ্বোধন

□ **তৃতীয় পৃষ্ঠাৰ পৰা** ধাৰা আঁচনিৰ জৰিয়তে ২,১৪,৬৫৫ টকা ব্যয়সাপেক্ষে আঁচনিখন যোৱা ১২ জানুৱাৰীত শুভ উদ্বোধন কৰে। এই পানীযোগান আঁচনিৰ জৰিয়তে গৰেমাৰী আৰু বাণিয়াপাৰা গাঁৱৰ ৫৩টা পৰিয়ালে পানীযোগান লাভ কৰিব। উক্ত আঁচনিখনৰ আনুষ্ঠানিকভাৱে শুভ উদ্বোধন কৰে বৰপেটা সংমণ্ডলৰ জনস্বাস্থ্য কাৰিকৰী বিভাগৰ কাৰ্যবাহী অভিযন্তা নিকুঞ্জ দাসে। উদ্বোধনী সভাখনত পৌৰোহিত্য কৰে কুমল্লিপাৰা গাঁও পঞ্চায়তৰ সভাপতি আৰু বৰ হুছেইনে। উদ্বোধনী সভাখনত কাৰ্যবাহী অভিযন্তাজনে পানীযোগান আঁচনি সন্দৰ্ভত ব্যাখ্যা কৰে।

কেৰাচিন আৰণ্টন

□ **তৃতীয় পৃষ্ঠাৰ পৰা** জনোৱা হয় যে তেওঁলোকৰ নিজৰ নিজৰ এলেকাৰ সুলভ মূল্যৰ দোকানসমূহৰ পৰা প্ৰতি পৰিচয় পত্ৰ বিপৰীতে চাৰি লিটাৰকৈ আৰু স্থানীয় হকাৰ/খুচৰা বিক্ৰেতাসকলৰ পৰা এক লিটাৰকৈ কেৰাচিন চৰকাৰৰ নিৰ্ধাৰিত মূল্যত সংগ্ৰহ কৰিব পাৰিব বুলি জিলা প্ৰশাসনে জনাইছে। ইয়াৰ উপৰি প্ৰান্তীয় অঞ্চলত বসবাস কৰা লোকসকলে প্ৰতি পৰিচয় পত্ৰ বিপৰীতে অতিৰিক্তভাৱে এক লিটাৰকৈ কেৰাচিন চৰকাৰৰ নিৰ্ধাৰিত মূল্যত সুলভ মূল্যৰ দোকানৰ জৰিয়তে সংগ্ৰহ কৰিব পাৰিব।

পশু চিকিৎসা বিষয়া কাৰ্যালয়ৰ ভৱন উদ্বোধন

□ **তৃতীয় পৃষ্ঠাৰ পৰা** পশুপালন আৰু পশু চিকিৎসা বিভাগৰ সংসদীয় সচিব বিবেকানন্দ দলৈয়ে। এই উপলক্ষে অনুষ্ঠিত উদ্বোধনী সভাত সংসদীয় সচিব বিবেকানন্দ দলৈয়ে পূৰ্বৰ আগৰ চৰকাৰৰ দিনত এল অ'চি কেলেংকাৰিয়ে পশুপালন আৰু পশু চিকিৎসা বিভাগটোক পংগু কৰি থৈ যোৱাৰ প্ৰসংগ উত্থাপন কৰে। সংসদীয় সচিব দলৈয়ে লগতে বৰ্তমান কংগ্ৰেছ চৰকাৰে বিভাগটোক পুনৰ উজ্জীৱিতকৰণৰ বাবে যাৱতীয় কাৰ্যপন্থা গ্ৰহণ কৰিছে বুলি দাবী কৰে। বঙাইগাঁও জিলা পৰিবহণ সভানেত্ৰী লীনা সিংহৰ পৌৰোহিত্যত অনুষ্ঠিত সভাত পশুপালন আৰু পশু চিকিৎসা বিষয়াৰ বঙাইগাঁও জিলা কাৰ্যালয় মুকলিয়ে বঙাইগাঁওবাসীক উপকৃত কৰিব বুলিও দলৈয়ে কয়। সংসদীয় সচিব চন্দন সৰকাৰ, বঙাইগাঁও জিলা উপায়ুক্ত বিশ্বজিৎ পেণ্ডু, পশুপালন আৰু পশু চিকিৎসা বিভাগৰ ভাৰপ্ৰাপ্ত সঞ্চালক ডাঃ শৈলেন দাস, বিভাগটোৰ কাৰ্যবাহী অভিযন্তা ববিতা ভাণ্ডাৰ কায়স্থ, প্ৰদেশ কংগ্ৰেছৰ সদস্য গিৰীশ বৰুৱা, জিলা কংগ্ৰেছৰ সভাপতি আবুল কাশেম উপস্থিত থকা গুৰুত্বপূৰ্ণ সভাত সংসদীয় সচিব দলৈয়ে সমগ্ৰ ৰাজ্যখনত ইতিমধ্যে দহটা জিলা পশুপালন আৰু পশু চিকিৎসা বিষয়াৰ কাৰ্যালয় আৰু ৰাজ্যখনৰ মুঠ ৭২৫টা পশু উপ-স্বাস্থ্য কেন্দ্ৰৰ ১৫০টা কেন্দ্ৰ নতুনকৈ নিৰ্মাণ কৰা হৈছে বুলিও কয়।

যান-বাহন আইন মানি চলিবলৈ আহ্বান

□ **তৃতীয় পৃষ্ঠাৰ পৰা** সংখ্যক পথ সুৰক্ষা সপ্তাহৰ ১৭ জানুৱাৰীত সফল সামৰণি পৰে। এই উপলক্ষে ১৭ জানুৱাৰীৰ বিয়লি গুৱাহাটীৰ বেতকুছিছিত কামৰূপ মহানগৰ জিলা পৰিবহণ বিষয়া কাৰ্যালয় প্ৰাংগণত সামৰণী অনুষ্ঠান অনুষ্ঠিত হয়। অনুষ্ঠানত পৌৰোহিত্য কৰে গুৱাহাটী মহানগৰ আৰক্ষীৰ যান-বাহন শাখাৰ উপ-আৰক্ষী আয়ুক্ত প্ৰণৱজ্যোতি গোস্বামীয়ে। আৰম্ভণিতে জিলা পৰিবহণ বিষয়া (পঞ্জীয়ন আৰু অনুজ্ঞা) তথা ২৬ সংখ্যক ৰাজ্যিক পথ সুৰক্ষা সপ্তাহ উদযাপন কমিটিৰ আহ্বায়ক গৌতম দাসে পথ সুৰক্ষা সপ্তাহ উদযাপনৰ লগতে এইবেলি সপ্তাহৰ মূল বাণী 'SAFETY IS NOT JUST A SLOGAN, IT IS WAY OF LIFE' কথাৰ তাৎপৰ্য দাঙি ধৰি পথ সুৰক্ষা সপ্তাহৰ কাৰ্যসূচীসমূহত বাইজৰ পৰা লাভ কৰা সঁহাৰি, যান-বাহন আৰক্ষী, জিলা প্ৰশাসন, স্বাস্থ্যকে ধৰি বিভিন্ন চৰকাৰী বিভাগ, এন জি অ', স্বেচ্ছাসেৱী সংগঠনৰ পৰা পোৱা সহযোগিতাৰ কথা ব্যক্ত কৰে। পৰিবহণ বিষয়া দাসে সকলোৰে পৰা সু-সমৰ্থন সাধন, সহযোগিতা লাভ কৰিলে দুৰ্ঘটনাৰ সংখ্যা হ্রাস হোৱাৰ লগতে পথ সুৰক্ষাৰ দিশত সজাগতা সৃষ্টি কৰিব পৰা যাব বুলি কয়। অনুষ্ঠানতে জিলা পৰিবহণ বিষয়ায় কমল দাস আৰু মুনীন দাসেও পথ সুৰক্ষা, দুৰ্ঘটনা আদিৰ ওপৰত ব্যাখ্যা দাঙি ধৰে। সভাপতিৰ ভাষণত উপ-আৰক্ষী আয়ুক্ত প্ৰণৱজ্যোতি গোস্বামীয়ে সকলো চালকে যান-বাহন আইন মানি চলিলে আৰু সাধাৰণ নাগৰিকে পথ সুৰক্ষাৰ বিষয়ে ন্যূনতম জ্ঞান লাভ কৰিলে দুৰ্ঘটনাৰ সংখ্যা বহুখিনি কমি যাব বুলি কয়।

যুৱ মহোৎসৱত ফটোগ্ৰাফীত শীৰ্ষত অসম

□ **তৃতীয় পৃষ্ঠাৰ পৰা** ফটোগ্ৰাফী প্ৰতিযোগিতাত ৰাষ্ট্ৰীয় পৰ্যায়ত প্ৰথম স্থান অধিকাৰ কৰিছে অসমৰ নগাঁও জিলাৰ আনুপূৰ্বিক চিত্ৰ ভাস্কৰ্য বিদ্যালয়ৰ অধ্যক্ষ ৰাজীৱ দাসে। লগতে দ্বিতীয় আৰু তৃতীয় স্থান অধিকাৰ কৰিছে ক্ৰমে জন্ম-কাশ্মীৰৰ ইস্তাক আহমেদ শ্বাহ আৰু উত্তৰাখণ্ডৰ মোহিত ডিমৰিয়ে।

বাণীপথ উন্নয়ন সমিতিৰ ভোগালী বিহু

□ **তৃতীয় পৃষ্ঠাৰ পৰা** সুউচ্চভাৱে নিৰ্মাণ কৰা মেজিটি পুৰা 'অগ্নি প্ৰজ্বলিতং বন্দে চাৰ্ত্ত্বৰ্ণহুতাশনম' ধ্বনিৰে অগ্নি সংযোগ কৰে সমাজকৰ্মী তথা নাট্যকাৰ অপূৰ্ব কুমাৰ শৰ্মাই। মেজিৰ জুইত চাউল, তিল, মাহ আদি ছটিয়াই সকলোৱে অগ্নিক সাক্ষী কৰি অসুয়া-অশান্তি বিদূৰত ৰাখি সম্প্ৰীতিৰে আগবাঢ়ি যোৱাৰ সংকল্প গ্ৰহণ কৰে। কংগ্ৰেছৰ মহানগৰীত অসমীয়া সমাজ-সংস্কৃতিৰ ইতিবাচক বাৰ্তা বহন তথা ন প্ৰজন্মক জাতীয় জীৱনৰ লগত চিনাকি কৰি দিব বিচৰা সমিতিৰ এই প্ৰয়াস অনাগত দিনতো অক্ষুণ্ণ থাকিব বুলি সভাপতি জগন্নাথ দাস আৰু সম্পাদক দীনেশ চন্দ্ৰ তালুকদাৰে জানিবলৈ দিছে। বাণীপথ উন্নয়ন সমিতিৰ এই প্ৰচেষ্টাক সকলোৱে ভূয়সী প্ৰশংসা কৰিছে।

ৰাষ্ট্ৰীয় নাগৰিক পঞ্জী উন্নীতকৰণ সন্দৰ্ভত সভা, প্ৰশিক্ষণ কাৰ্যসূচী

□ **তৃতীয় পৃষ্ঠাৰ পৰা** পঞ্জী উন্নীতকৰণ সম্পৰ্কত চৰকাৰী নীতি-নিৰ্দেশনাসমূহ বিতংভাৱে আলোচনা কৰাৰ লগতে নিৰ্বাচনী বিষয়া হেমন্ত ভূঞাই উক্ত নীতি-নিৰ্দেশনাসমূহৰ বিভিন্ন দিশৰ ওপৰত আলোকপাত কৰি এই কামৰ লগত জড়িত উপস্থিত বিষয়াসকলক তেওঁলোকে পালন কৰিব লগা দায়িত্ব সম্পৰ্কে বিতংভাৱে ব্যাখ্যা কৰে। উপায়ুক্ত বৰ্ণালী ডেকাই জিলাখনত ৰাষ্ট্ৰীয় নাগৰিক পঞ্জী উন্নীতকৰণ কাৰ্য সুকলমে সম্পন্ন কৰাৰ বাবে সকলো বিষয়া কৰ্মচাৰীক নিষ্ঠা তথা দায়িত্ব সহকাৰে নিজ কৰ্তব্য পালন কৰিবলৈ অনুৰোধ জনায়। তেওঁ শান্তিপূৰ্ণভাৱে তথা নিয়াৰিকৈ উক্ত কাৰ্য সম্পন্ন কৰাৰ ওপৰত গুৰুত্ব আৰোপ কৰে। লগতে জিলাখনৰ অন্তৰ্গত ১৭৮টা এন.আৰ.চি সেৱা কেন্দ্ৰত যাৱতীয় নিৰাপত্তা ব্যৱস্থা গ্ৰহণৰ বাবে আৰক্ষী অধীক্ষকক অনুৰোধ জনায়। উল্লেখযোগ্য যে জিলাখনৰ মুঠ ১৭৩খন গাঁৱৰ ৩,৫৬,৭৪৬টা পৰিয়ালক সামৰি উক্ত কাৰ্য কৰাৰ বাবে ৮টা ৰাজহ চক্ৰত মুঠ ১৭৮ টা সেৱা কেন্দ্ৰ স্থাপন কৰা হৈছে। অনুষ্ঠানৰ আৰম্ভণিতে অতিৰিক্ত উপায়ুক্ত (এন.আৰ.চি) সুৰেশ শৰ্মাই উদ্দেশ্য ব্যাখ্যা কৰে।

পথ দুৰ্ঘটনা ৰোধ কৰিবলৈ বিস্তৃত কৰ্মসূচী প্ৰস্তুতৰ নিৰ্দেশ মুখ্য মন্ত্ৰীৰ

□ **তৃতীয় পৃষ্ঠাৰ পৰা** ৰাজ্যখনত পথ দুৰ্ঘটনাৰ সংখ্যা বৃদ্ধি পোৱা বিষয়টোত গভীৰ উদ্বেগ প্ৰকাশ কৰি কয় যে পৰিবহণ বিভাগকে ধৰি সংশ্লিষ্ট বিভাগসমূহে ৰাজ্যখনত পথ দুৰ্ঘটনা ৰোধ কৰিবলৈ নিৰ্ধাৰিত লক্ষ্য স্থিৰ কৰি ল'ব লাগে। পৰিবহণ, আৰক্ষী, গড়কাপটনী, স্বাস্থ্য আদি বিভাগসমূহে এই ক্ষেত্ৰত অধিক সহযোগিতাৰে কাম কৰা প্ৰয়োজন। তেওঁ কয় যে পথ দুৰ্ঘটনা ৰোধ কৰিবলৈ প্ৰস্তুত কৰিবলগীয়া বিস্তৃত কৰ্মসূচীত দুৰ্ঘটনাপ্ৰস্তুত লোকৰ চিকিৎসাৰ বাবে ট্ৰমা চেণ্টাৰ স্থাপন, চালকৰ কাৰণে প্ৰশিক্ষণ কেন্দ্ৰ স্থাপন আৰু জনসাধাৰণৰ মাজত সজাগতা বৃদ্ধি আদি বিষয়বোৰো সামৰি ল'ব লাগে। মুখ্য মন্ত্ৰীয়ে এই বিস্তৃত কৰ্মসূচী প্ৰস্তুত কৰাৰ ক্ষেত্ৰত প্ৰয়োজন সাপেক্ষে আই আই টিৰ দৰে আগশাৰীৰ প্ৰতিষ্ঠানৰ বিশেষজ্ঞৰ পৰামৰ্শ গ্ৰহণৰো পোষকতা কৰে। সভাত আৰক্ষী সঞ্চালক প্ৰধান খগেন শৰ্মা, পৰিবহণ বিভাগৰ প্ৰধান সচিব ডি এছ ভাস্কৰ, মুখ্য মন্ত্ৰীৰ প্ৰধান সচিব এম জি ভি কে ভানুকে প্ৰমুখ্য কৰি পৰিবহণ, গড়কাপটনী, স্বাস্থ্য, আৰক্ষী, শিক্ষা আদি বিভাগসমূহৰ শীৰ্ষ বিষয়াসকল উপস্থিত আছিল।

অসম চৰকাৰ

কাৰ্যবাহী অভিযন্তাৰ কাৰ্যালয় :: আভ্যন্তৰীণ জল পৰিবহণ সংমণ্ডল

উলুবাৰী :: গুৱাহাটী ৭

জাননী

ইয়াৰ দ্বাৰা সমূহ নদী যাত্ৰীসকলক এই জাননী যোগে জনোৱা হ'ল যে অসম চৰকাৰৰ পৰিবহণ বিভাগৰ অধিসূচনা নং টি.ডব্লিউ.টি-৬৭/৯০ খ-১/১৪১ তাৰিখে ২/৭/২০১৪ যোগে ২০১৩ চনত চৰকাৰে নিৰ্ধাৰণ কৰা যাত্ৰীৰ ভাড়া এই সংমণ্ডল কাৰ্যালয়ৰ বিভাগীয় ঘাটসমূহত ইং ১/২/২০১৫ তাৰিখৰ পৰা বলৱৎ কৰা হ'ব। চৰকাৰে নতুনকৈ নিৰ্ধাৰিত কৰা যাত্ৰীৰ ভাড়া এই জাননী যোগে পাৰাপাৰ হোৱা যাত্ৰীসকলে বিভাগ তথা মহলাদাৰক ইং ১/২/২০১৪ তাৰিখৰ পৰা আদায় দিবলৈ অনুৰোধ জনোৱা হ'ল।

টি চি মহন্ত

কাৰ্যবাহী অভিযন্তা

আভ্যন্তৰীণ জলপৰিবহণ সংমণ্ডল

উলুবাৰী, গুৱাহাটী-৭

জনসংযোগ/৭১৪৮/১৪

বৰ্তমান অসমীয়া ছবি নিৰ্মাণৰ এক নতুন ঢৌ উঠিছে। বহু দক্ষ প্ৰযোজক-পৰিচালকৰ লগতে নতুন প্ৰজন্মৰ কেইবাগৰাকীও প্ৰতিভাৱান তথা অভিজ্ঞ প্ৰযোজক-পৰিচালকে অসমীয়া ছবি নিৰ্মাণৰ দিশত আগ্ৰহ প্ৰকাশ কৰাটো ছবিজগতৰ বাবে নিশ্চয়কৈ এক সুখৰ বতৰ। বাণিজ্যিকভাৱে অসমীয়া ছবিয়ে আজিও পূৰ্বৰ জনপ্ৰিয়তা ওভতাই নাপালেও নিৰ্মাণৰ দিশত কোনো সুৰুঙা নৰখা প্ৰতিখন ছবিয়ে বিভিন্ন বিষয়বস্তু আৰু প্ৰকাশশৈলীৰে চলচ্চিত্ৰপ্ৰেমীৰ দৃষ্টি আকৰ্ষণ কৰিবলৈ সক্ষম হৈছে। এক দীঘলীয়া বিৰতিৰ অন্তত বিগত বছৰটোত সৰ্বমুঠ ১৮খন ছবিয়ে মুক্তিলাভ কৰিছিল। আনহাতে



বৃদ্ধি পাইছে অসমীয়া ছবিৰ সংখ্যা



নিৰ্মাণমাৰ্গ অৱস্থাত থকা কেইবাখনো ছবিয়ে চলিত বৰ্ষত মুক্তিলাভ কৰিব। ইতিমধ্যে সুকলমে দৃশ্যগ্ৰহণ সম্পন্ন

কবি বৰ্তমান সম্পাদনাৰ মেজত আছে এখন নতুন অসমীয়া পূৰ্ণদৈৰ্ঘ্যৰ ছবি। সম্পূৰ্ণৰূপে ছাছপেন্স থ্ৰিলাৰ উক্ত

ছবিখনৰ নাম কাৰ নম্বৰ ০২৭১। ছবিখন পৰিচালনা কৰিছে স্বৰূপ দত্তই, আনহাতে প্ৰযোজনা অনিচ বাৰ্মাৰ। নিহাল আৰু প্ৰিয়াই বিশেষ কাম এটাত

আগবাঢ়ে হাবিৰ মাজৰ এটা পথেৰে। লগে লগে আৰম্ভ হয় এক বহুসংঘন যাত্ৰা। থ্ৰিলাৰ, ছাছপেন্সৰ লগতে ছবিখনৰ জৰিয়তে সমাজক এক সুন্দৰ

আৰু সেউজে। ডিব্ৰুগড়, লিডু আৰু অৰুণাচলৰ ঘন হাবিত দৃশ্যগ্ৰহণ কৰা ছবিখনৰ চিনেমেট'গ্ৰাফাৰ তথা সম্পাদনা স্বৰূপ দত্তৰ। পৰিচালকে জানিবলৈ দিয়া মতে ছবিখনত কেইবাটাও শিহৰণকাৰী দৃশ্য সন্নিবিষ্ট কৰা হৈছে। ছবিখনৰ সংগীত পৰিচালনা ববি বৰুৱাৰ। গীতৰ কথা আৰু সুৰ ৰাজদীপ কোঁৱৰৰ, আনহাতে গীতত কণ্ঠদান কৰিছে হোমেন মলিয়া আৰু প্ৰীতম বৰাই। গীতৰ বাণীবন্ধন হৈছে গনপক ষ্টুডিঅ'ত। সম্প্ৰতি সম্পাদনাৰ অন্তিম পৰ্যায়ত থকা ছবিখন অতি সোনকালে চেপৰৰ বাবে পঠোৱা হ'ব বুলি জানিব পৰা গৈছে। ছবিখনৰ পাল্লিচিটা ডিজাইন ফ'ৰ্কাচ মিডিয়া। এটি অগত্যানুগতিক ছাছপেন্স থ্ৰিলাৰ কাহিনীৰে নিৰ্মিত ছবি কাৰ নম্বৰ ০২৭১ চলিত বৰ্ষৰ মাজভাগত চিত্ৰগ্ৰহণে আহিব বুলি প্ৰযোজকে জানিবলৈ দিছে।

সম্পাদনাৰ মেজত এক্সন-থ্ৰিলাৰ ছবি কাৰ নম্বৰ ০২৭১

পাহাৰীয়া ঠাইৰে গৈ থাকোতে বাটত চাৰিজন অচিনাক্ত মানুহ লগ পায়, তাৰে এজন পুৰোহিত, এজন লোকেল ডন, এজন অভিযন্তা আৰু এজন ইণ্ডিউষ্ট্ৰিয়েল এজেন্ট। গন্তব্যস্থানলৈ সোনকালে পোৱাৰ স্বার্থত তেওঁলোকে

বাৰ্তাও দিয়া হৈছে। ছবিখনৰ বিভিন্ন চৰিত্ৰসমূহত অভিনয় কৰিছে জনপ্ৰিয় অভিনেতা বিষ্ণু খাৰঘৰীয়া, ৰাজদীপ কোঁৱৰ, দিগন্ত কোঁৱৰ, দৰখী ভৰদ্বাজ, গুঞ্জ শৰ্মা, ৰূপান্তৰ, বিজিত, সিদ্ধাৰ্থ দত্ত, হাচাচ ইকবাল, প্ৰাচ্য বৰুৱা, বেদান্ত

সংগীতেৰে জীৱনৰ বাট বুলোৱা এজন শিল্পী

ড° যোগীশ্বৰ গোস্বামী



ছেক্সোফোনটো মুখত লৈ সুৰৰ যাদুকৰী মূৰ্চনা তুলি মাতৃভূমি অসম, স্বৰাষ্ট্ৰ ভাৰতৰ উপৰি বহিৰ্বিশ্বৰ বিভিন্ন ঠাইতো নিজৰ প্ৰতিভা বিস্তাৰিত কৰা এগৰাকী শিল্পী হ'ল ড° যোগীশ্বৰ গোস্বামী। অৱশ্যে সাংস্কৃতিক মহলত, বন্ধু মহলত ড° যোগী নামেৰেই অধিক পৰিচিত তেওঁ। প্ৰথম চাৰনিতে ভাল লাগি যোৱা, সহজ-সৰল, অমায়িক ব্যৱহাৰ আৰু সুদৰ্শন চেহেৰাৰ ড° যোগীৰ সংগীতৰ প্ৰতি দুৰ্বলতা মাক-দেউতাকৰ কোলাত শুই শুই সাধু শূনা সোণালী শৈশৱৰ পৰাই। সেয়েহে আজিও তেওঁ মাক-দেউতাককে শিল্পী-হৃদয়ৰ হ্লাদিত শক্তি জ্ঞান কৰে। অৱশ্যে শৈশৱৰ পাৰ কৰি কৈশোৰৰ কোমল মাটিডৰাত খোজ পেলোৱাৰ পৰাই সংগীতৰ সমান্তৰালভাৱে শৰীৰ চৰ্চাতো সমানে গুৰুত্ব দিবলৈ ধৰে তেওঁ; যাৰ বাবে ড° যোগীয়ে জিম্নাষ্টিকত ৰাষ্ট্ৰীয় পদক লাভ কৰাৰ লগতে তিনিবাৰকৈ অসম চেম্পিয়নো হ'বলৈ সক্ষম হয়। তদুপৰি এতিয়ালৈকে তিনিখনকৈ বহুমূলীয়া গ্ৰন্থ প্ৰণয়নেৰে তেওঁ সু-লেখক হিচাপেও ব্যুৎপত্তি দেখুৱাইছে।

ইতিমধ্যে অসম বা ভাৰতৰ অগণিত সাংস্কৃতিক অনুষ্ঠানৰ লগতে থাইলেণ্ড, ছিংগাপুৰ, বেইজিং, চাংহাই আদি বিদেশৰ মাটিতো ভালমান একক আৰু দলীয় সংগীতানুষ্ঠানত বাদ্য-পৰিবেশনেৰে ভূয়সী প্ৰশংসা বুটলিবলৈ সক্ষম হোৱা ড° যোগীৰ তিনিটাকৈ বাদ্যসংগীতৰ এলবাম ইতিমধ্যে মুক্তি পাইছে। তেওঁ প্ৰথম বাদ্য সংগীতৰ এলবামটিত নিৰ্মাণ কৰে জনপ্ৰিয় গায়ক জুবিন গাৰ্গৰ এমুঠি জনপ্ৰিয় গীতক ছেঞ্জোফোনৰে প্ৰাণ দি। নাম 'জাৰ্নি'। অসমৰ কেইবাগৰাকী শ্ৰদ্ধাভাজন শিল্পীৰ গীতেৰে 'টেম্পটেম্পন' নামৰ বাদ্যসংগীতৰ দ্বিতীয় এলবাম অসমবাসীৰ বাবে উলিয়াই দিয়ে। দিল্লীৰ এমিটি ইউনিভাৰ্চিটিৰ সহযোগী অধ্যাপকৰ নিচিনা ব্যস্ততাপূৰ্ণ চাকৰি এটি কৰি থকাৰ মাজতে মাজে মাজে সময় উলিয়াই দীৰ্ঘদিনীয়া প্ৰচেষ্টাৰে তেওঁ কিছুদিনৰ আগতে মুক্তি দিছে 'ইনস্পিৰেছন' নামৰ এলবামটো। এই এলবামটিৰ জৰিয়তে ড° যোগীশ্বৰ গোস্বামীয়ে অসমৰ যুগান্তকাৰী সংগীত সন্মতি প্ৰয়াত ড° ভূপেন হাজৰিকাৰ সাতোটি কালজয়ী গীতত ছেঞ্জোফোনেৰে পূৰণ প্ৰাণসঞ্চাৰ কৰিছে। এই এলবামটো প্ৰসংগত ড° যোগীৰ মন্তব্য এনেধৰণৰ— এই এলবামক মই ব্যৱসায়িক দিশটোক গুৰুত্ব দি বনোৱা নাই। তাৰ বিপৰীতে সৰুৰে পৰা মা-দেউতাই ঘৰতে গুণগুণাই থকা

বিশ্ববন্দিত শিল্পী ভূপেনদাৰ কেইটামান অনন্য গীতকহে ছেঞ্জোফোনটোৰে পুনৰ গোৱাৰ প্ৰয়াস কৰিছে। শেহতীয়াকৈ তেওঁ অধ্যাপনাৰ সমান্তৰালভাৱে ধাৰাবাহিকভাৱে সাংস্কৃতিক মঞ্চ আৰু বিভিন্ন চেনেলত অনুষ্ঠান পৰিবেশন কৰিবলৈ আৰম্ভ কৰিছে। আমিও কামনা কৰিছো—প্ৰবাসৰ মাটিত থাকি অসমৰ সংগীতৰ ভঁৰাল চহকী কৰিবলৈ নিৰলস প্ৰচেষ্টা চলায় থকা ড° যোগীশ্বৰ গোস্বামীৰ এই উদ্দেশ্য সফল হওক।

জুবিন-নিৰ্মালিৰ বিহু গীত

সংগীতৰ বজাৰত এতিয়া বিহু এলবামৰ ঢৌ উঠিছে। এতিয়ালৈকে প্ৰায় পঞ্চাছখনৰো অধিক বিহুভিত্তিক এলবামে মুক্তিলাভ কৰিছে। সংগীতপ্ৰেমীৰ মাজত প্ৰায়বোৰ শ্ৰব্য চিডি়য়েই সমাদৰ লাভ কৰাটো সুখৰ বিষয়। এনে সময়তে মুক্তি লাভ কৰিছে জনপ্ৰিয় কণ্ঠশিল্পী নিৰ্মালি দাসৰ নিজস্ব পৰিকল্পনাৰে নিৰ্মিত বিহু গীতৰ এলবাম 'নাজিতৰা ২০১৫'। উল্লেখ্য যে পাইৰেটীৰ কৰাল গ্ৰাসে অসমীয়া শ্ৰব্য চিডিৰ বজাবলৈ গভীৰ অমানিশা নমাই অনাৰ দিনতে স্তৰ মিউজিক ক্ৰিয়েশ্বন নিবেদিত উক্ত বিহুগীতৰ এলবামটিৰ অভিলেখ সংখ্যক বিক্ৰীয়ে স্বাভাৱিকতে সমূহ

সংগীতপ্ৰেমীলৈ এক আশাৰ বতৰা আনিছে। অপূৰ্ব-শোণিতৰ সংগীত পৰিচালনাৰে নিৰ্মিত এলবামটিত সন্নিবিষ্ট আটাইকেইটা গীতৰে কথা সুৰ অপূৰ্ব, শোণিত, স্বৰূপ কাকতি, মাজুলী, মুগাল দলে, শোণিত গগৈ আৰু পিংকি প্ৰিয়মৰ। গীতসমূহৰ কণ্ঠ নিগৰাইছে জুবিন গাৰ্গ, নিৰ্মালি দাস, দীক্ষু, ত্ৰিদিৰ শিল্পনীয়া আৰু আচ্য বৰপাট্ৰই। সহযোগী শিল্পীৰ ৰূপত আছে মৰ্তুমণি শইকীয়া, গীতালি কাকতি, গাৰ্গী বৰা আৰু জিষ্টি দাস। এলবামটিত সন্নিবিষ্ট নাজিতৰা, ভাল পাবৰ মন, কাংকান ঐ, জান তুমি আনৰ, ধূনাচালি

গছৰে আৰু ডুব ডুব পৰতহে কে ধৰি সাতোটি গীতেই শ্ৰুতিমধুৰ আৰু মনোৰঞ্জনধৰ্মী হৈছে। কোনোধৰণৰ কৃত্ৰিমতাৰ পয়োভৰে বাহুল্য নকৰি



প্ৰতিটো গীতেই সম্পূৰ্ণ নিৰ্ভীজ আৰু পৰম্পৰাগতভাৱে সৃষ্টি কৰি অসমবাসীক বিহুৰ সোৱাদ প্ৰদান কৰাত এলবামটি সফল হৈছে, যাৰ পৰিপ্ৰেক্ষিতত সকলোস্তৰৰ শ্ৰোতাই প্ৰতিটো গীতেই আদৰি লৈছে। অসীম দাসৰ তত্ত্বাৱধানত বাণীবন্ধ আৰু মিল্লিং কৰা এলবামটিৰ পৰিবেশনৰ দায়িত্বত আছে জে জি কেছেট্ৰ। ক'ভাৰ ডিজাইন ৰেড মিডিয়াৰ। তত্ত্বাৱধানত জোনাক যুগান্তৰ বৰাৰ। নিঃসন্দেহে জুবিন-নিৰ্মালিৰ 'নাজিতৰা ২০১৫' বিহুবলিয়া অসমবাসী শ্ৰোতালৈ এক সৰ্বোত্তম উপহাৰ।

যুৱ শিল্পী চেনকনৰ বিশেষ আয়োজন

পুৰতি নিশা ফুলে শেৰালি ফুল... শীৰ্ষক বিহুগীতটিৰ কথা মনত আছেনে? মৰমজান এলবামত সন্নিবিষ্ট এই জনপ্ৰিয় গীতটিৰ শ্ৰুতি 'চেনকন' এই সুন্দৰ গীতৰ লগতে আৰু বহুতো জনপ্ৰিয় বিহুগীত সৃষ্টি কৰা 'চেনকন' ইতিমধ্যেই সংগীত জগতৰ এক পৰিচিত নাম। 'সোণজনী তোমাক ভাল পায়েই থাকিম... (গামোচা), সাগৰৰ পানী যিমান গভীৰ নদীখনেহে জানে... (মৰমজান), এটোপাল ডাৰবৰ পানীৰে... (মৰমজান), কাপোৰ ধোৱাদি মোৰে মৰম...



(মৰমজান) ইত্যাদি জনপ্ৰিয় গীতৰ গীতিকাৰ সুৰকাৰ 'চেনকন' এইবেলি বাইজলৈ বুলি বিহুগীতৰ এলবাম আগবঢ়াইছে। নাম ৰাখিছে 'নামদাং'। অনুপ নীলৰ প্ৰযোজনাৰে ৰেইনছফট নিৰেদিত 'নামদাং' সন্নিবিষ্ট গীতসমূহৰ কথা-সুৰ অনুপ নীল আৰু চেনকনৰ। সহযোগী কণ্ঠশিল্পী চয়নিকা ভূঞা। মহাঙা বজাৰৰ প্ৰতি লক্ষ্য ৰাখি মাত্ৰ ত্ৰিশ টকাত বজাৰত মুকলি কৰি দিয়া হৈছে 'নামদাং'। চেনকনৰ নামদাঙে শ্ৰোতাক নতুনত্ব দিব বুলি আমি আশাবাদী।

শিল্পীয়ে সমৃদ্ধ কৰে সমাজ

□ **প্রথম পৃষ্ঠাৰ পৰা** কৰিব পাৰে। মুখ্য মন্ত্ৰীয়ে কয় যে এখন সুস্থ-প্ৰগতিশীল সমাজ গঢ়াৰ ক্ষেত্ৰত শিল্পীসকলে উল্লেখনীয় ভূমিকা গ্ৰহণ কৰি আহিছে। শিল্পীয়ে এখন সমাজক সমৃদ্ধ কৰি তোলে। জ্যোতিপ্ৰসাদ আছিল সুন্দৰৰ পূজাৰী। তেওঁ এঁকা, সংহতি তথা সমন্বয়ৰ বান্ধোনেৰে বান্ধখোৱা এখন সমাজ বিচাৰিছিল। তেওঁ সমাজৰ পৰা অনায়াস-অবিচাৰ, শোষণ-নিপেয়ণ নাইকিয়া হোৱাটো বিচাৰিছিল আৰু ইয়াৰ বাবে মহান শিল্পীগৰাকীয়ে তেওঁৰ সৃষ্টিৰ জৰিয়তে সমাজক উদ্ধৃত কৰিছিল। ভাৰতবৰ্ষৰ স্বাধীনতা সংগ্ৰামত শিল্পীগৰাকীয়ে বিশিষ্ট ভূমিকা লৈছিল আৰু সাম্ৰাজ্যবাদী ব্ৰিটিছ শাসকৰ বিৰুদ্ধে যুঁজ দিবলৈ অসমৰ ডেকা শক্তিক গীত-মাত্ৰেৰে অনুপ্রাণিত কৰিছিল। মুখ্য মন্ত্ৰীয়ে শিল্পী বঁটা প্ৰাপক বিশিষ্ট গীতিকাৰ কীৰ্তি কমল ভূঞা আৰু যশস্বী কণ্ঠশিল্পী দীপেন বৰুৱাই ৰাজ্যখনৰ সাংস্কৃতিক ক্ষেত্ৰলৈ আগবঢ়োৱা অনবদ্য অৱদানৰ কথা ভাষণত উল্লেখ কৰে। সভাত মুখ্য মন্ত্ৰীয়ে শিল্পী দিবস উপলক্ষে আয়োজিত জ্যোতিসংগীত প্ৰতিযোগিতাৰ বিজয়ী প্ৰতিযোগীসকলৰ মাজত পুৰস্কাৰ বিতৰণ কৰে। সভাত সাংস্কৃতিক পৰিক্ৰমা বিভাগৰ মন্ত্ৰী প্ৰণতি ফুকনে মহান শিল্পী জ্যোতিপ্ৰসাদ আগৰৱালাই অসমৰ ভাষা-সাহিত্য-কৃষ্টি-সংস্কৃতিৰ ক্ষেত্ৰখনলৈ আগবঢ়াই যোৱা অমূল্য অৱদানৰ বিষয়ে উল্লেখ কৰে। সভাত শিল্পী বঁটা প্ৰাপক শিল্পীদ্বয় কীৰ্তিকমল ভূঞা আৰু দীপেন বৰুৱা, সাংস্কৃতিক পৰিক্ৰমা বিভাগৰ আয়ুক্ত সচিব প্ৰীতম শইকীয়াও ভাষণ দিয়ে। বিধায়ক কেপ্টেইন ৰবীন বৰদলৈৰ উপৰি ভালেসংখ্যক বিশিষ্ট ব্যক্তি সভাত উপস্থিত আছিল।

সকলো শ্ৰেণীৰ শিশুৰ বাবে শিক্ষাৰ সুবিধা লাভত গুৰুত্ব গট্টো

□ **প্রথম পৃষ্ঠাৰ পৰা** কৰিব লাগিব। সকলো শিশুৱে যাতে উপযুক্ত পৰিৱেশত গুণগত মানৰ শিক্ষা লাভ কৰে তাৰ ওপৰতো মুখ্য মন্ত্ৰীয়ে গুৰুত্ব আৰোপ কৰে। এই সভাত বিদ্যালয়ত ছাত্ৰ-ছাত্ৰীৰ নামভৰ্তি, বিদ্যালয় এৰি যোৱা ছাত্ৰ-ছাত্ৰীক শিক্ষা প্ৰদানৰ ব্যৱস্থা, প্ৰাথমিক বিদ্যালয়ৰ অনাময় ব্যৱস্থা, ছাত্ৰ-ছাত্ৰীৰ বিদ্যালয়তকৈ উন্নতিৰ মূল্যায়ণ, বিদ্যালয়ত শিক্ষক-শিক্ষার্থীৰ অনুপাতৰ সমতা, শিক্ষকৰ প্ৰশিক্ষণ, বিদ্যালয়ত শিক্ষকৰ উপস্থিতি, শিক্ষা ব্যৱস্থাত অত্যাধুনিক প্ৰযুক্তিৰ ব্যৱহাৰ আদি বিষয়সমূহ বিতংভাৱে আলোচনা কৰা হয়। সভাত মুখ্য মন্ত্ৰীয়ে বিদ্যালয়সমূহৰ উপযুক্ত আন্তঃগাঁথনিৰ ওপৰত বিশেষ গুৰুত্ব আৰোপ কৰে। মুখ্য মন্ত্ৰী গট্টোয়ে বিদ্যালয়ত প্ৰসাৰণৰ সুবিধাৰ ওপৰত গুৰুত্ব আৰোপ কৰি কয় যে উপযুক্ত অনাময় ব্যৱস্থাই ছাত্ৰ-ছাত্ৰীক নিৰোগী কৰি ৰখাত সহায় কৰে। তেওঁ লগতে কয় যে বিদ্যালয়ত ছাত্ৰ-ছাত্ৰীৰ অনুপাতে উপযুক্ত সংখ্যক শিক্ষক থাকিব লাগিব। ইয়াৰ বাবে প্ৰয়োজনীয় ব্যৱস্থা কৰিবলৈ তেওঁ সংশ্লিষ্ট বিভাগক নিৰ্দেশ দিয়ে। শিক্ষাৰ গুণগত মানৰ উন্নয়নৰ বাবে শিক্ষকৰ প্ৰশিক্ষণৰ ওপৰতো তেওঁ গুৰুত্ব আৰোপ কৰে। মুখ্য মন্ত্ৰীয়ে দৰিদ্ৰ শিক্ষার্থীৰ বাবে আবাসিক বিদ্যালয় নিৰ্মাণ, প্ৰতিবন্ধী ছাত্ৰ-ছাত্ৰীৰ বাবে বিশেষ ব্যৱস্থা, শিক্ষাদান প্ৰক্ৰিয়াত আধুনিক প্ৰযুক্তিৰ ব্যাপক ব্যৱহাৰ আদিৰ ওপৰত গুৰুত্ব আৰোপ কৰে। মুখ্য মন্ত্ৰী গট্টোয়ে ৰাজ্যৰ শিক্ষাখণ্ডৰ সৰ্বাঙ্গীণ বিকাশৰ বাবে শিক্ষা-স্বাস্থ্য-সমাজ-কল্যাণ আদি সংশ্লিষ্ট বিভাগসমূহক লৈ এক অভিকৰণ গঠনৰ পোষকতা কৰে। মুখ্য মন্ত্ৰীয়ে লগতে শিক্ষাখণ্ডৰ উন্নয়নৰ সকলো দিশ সামৰি এক 'পথ নিৰ্দেশনা' প্ৰস্তুতিৰো নিৰ্দেশ দিয়ে। এই সভাত মন্ত্ৰী পৃথিৱী মাৰি, ডাঃ নজৰুল ইছলাম, প্ৰদ্যুৎ বৰদলৈ, ৰবিন্দুৰু হুছেইন, ৰাজীৱলোচন পেগু, মুখ্য সচিব জিতেশ খোচলা, শিক্ষা বিভাগ আৰু সৰ্বশিক্ষা অভিযান, অসমৰ উচ্চপদস্থ বিষয়াসকল উপস্থিত আছিল।

গুৱাহাটীৰ কৃত্ৰিম বান ৰোধৰ বাবে জি এম ডি এৰ আঁচনি

□ **দ্বিতীয় পৃষ্ঠাৰ পৰা** বিভাগৰ চাৰিওটা সংমণ্ডলৰ অধীনস্থ নলা-নৰ্দামসমূহ পৰিষ্কাৰ কৰাৰ কাম কৰা হৈছে। জলসম্পদ বিভাগৰ দ্বাৰা স্টেট স্পেচিফিক শিতানত এঘাৰখন হুস্মাৰ্দ্দী আঁচনি হাতত লোৱা হৈছে। ইয়াৰ লগতে গুৱাহাটী মহানগৰৰ বাবে তৈয়াৰ কৰা সৰ্বব্যাপক বৰষুণ সৃষ্ট পানীৰ নলা পৰিকল্পনাটো সন্দৰ্ভত এটা কনছাল্টেণ্টীয়ে পৰীক্ষা কৰি আছে। বিশেষ সূত্ৰে জানিব পৰা মতে গুৱাহাটী উন্নয়ন বিভাগৰ অধীনৰ গুৱাহাটী মহানগৰ উন্নয়ন কৰ্তৃপক্ষৰ অভিযন্তাসকল আৰু কাৰিকৰী বিশেষজ্ঞসকলৰ তত্ত্বাৱধানত চৰজমিন জৰীপ আৰু বিতং তদন্তযোগে এখন সুন্দৰ সৰ্বব্যাপক বৰষুণ সৃষ্ট পানীৰ নলা পৰিকল্পনাটো কাৰ্যকৰী কৰাৰ ব্যৱস্থা লোৱা হৈছে। বৰষুণৰ পানীৰ নলা ব্যৱস্থা আৰু মল-মুলত্ৰ, আৱৰ্জনামুক্ত পানীৰ নলা ব্যৱস্থাবোৰ সম্পূৰ্ণ পৃথক কৰাৰ ব্যৱস্থা ৰখা হৈছে। তদুপৰি বৰষুণৰ পানীত নলাৰ পৰা গোটা আৱৰ্জনাসমূহ আঁতৰ কৰাৰ ওপৰতো পদক্ষেপ গ্ৰহণ কৰা হৈছে।

স্থাপন কৰা হ'ব শৈক্ষিক প্ৰতিষ্ঠান : গট্টো

□ **দ্বিতীয় পৃষ্ঠাৰ পৰা** বুলি ব্যক্ত কৰি তেওঁৰ আদৰ্শৰে নৱপ্ৰজন্মক উদ্ধৃত কৰিবৰ বাবে পাণ্ডুত এখন বিদ্যালয় স্থাপনৰ বাবে সকলোধৰণৰ প্ৰচেষ্টা হাতত ল'ব বুলিও কয়। বিশিষ্ট সংগীত শিল্পী ড° সংগীতা কাকতিৰ মংগলাচাৰণেৰে আৰম্ভ হোৱা অনুষ্ঠানত আদৰণী ভাষণ দিয়ে জি এম ডি এৰ অধ্যক্ষ ধীৰেন বৰুৱাই। অনুষ্ঠানত শিল্পী পুলক বেনাৰ্জীয়ে বিবেকানন্দক লৈ ৰচনা কৰা এটা স্বৰচিত গীত পৰিবেশন কৰে। অনুষ্ঠানত প্ৰতিমূৰ্তি নিৰ্মাণৰ দায়িত্বত থকা ভাস্কৰ্য শিল্পী বীৰেন সিংহও উপস্থিত থাকে। উল্লেখ্য যে ৰাজ্য চৰকাৰৰ গুৱাহাটী উন্নয়ন বিভাগৰ ১৫ লাখৰ আৰ্থিক অনুদানৰে জি এম ডি এৰ উদ্যোগত স্বামী বিবেকানন্দৰ প্ৰতিমূৰ্তিটো স্থাপন কৰা হৈছে।

১০ ফেব্ৰুৱাৰীত ৩২ পৌৰসভা, ৪২ খন নগৰ সমিতিৰ নিৰ্বাচন

□ **দ্বিতীয় পৃষ্ঠাৰ পৰা** ইয়াৰে ৩২খন আসন অনুসূচিত জাতিৰ বাবে, ৭খন আসন অনুসূচিত জনজাতিৰ বাবে আৰু ৩৬৭খন আসন মহিলাৰ বাবে সংৰক্ষিত। বিগত ২০০৯ ৰ পৌৰ নিৰ্বাচনৰ তুলনাত এইবাৰ ভোটদাতাৰ সংখ্যা প্ৰায় ১২.০৬ শতাংশ বৃদ্ধি পাইছে বুলি মন্তব্য কৰি নিৰ্বাচন আয়ুক্তজনে কয় যে ২০০৯ত ভোটদাতাৰ সংখ্যা আছিল ১৩,২৪,৬৯২গৰাকী। আনহাতে, এইবাৰ ১৪,৮৪,৪৯৬গৰাকী ভোটদাতাই ভোটদাতাৰ সাব্যস্ত কৰিব। ১,৫৯,৮০৪ গৰাকী ভোটদাতা বিগত পাঁচ বছৰত বৃদ্ধি পাইছে বুলি তেওঁ উল্লেখ কৰে। এইবাৰ ভোটদান কৰিবলগীয়া সৰ্বমুঠ ১৪,৮৪,৪৯৬ গৰাকী ভোটদাতাৰ ভিতৰত ৭,৬২,৩০২ জন হৈছে পুৰুষ আৰু ৭,২২,১৯৪ গৰাকী মহিলা। ৰাজ্যৰ সৰ্বমুঠ ১,৭৪৮টা কেন্দ্ৰত ভোটগ্ৰহণ সম্পন্ন কৰা হ'ব। যোৱা ১৯ জানুৱাৰীৰ পৰা আৰম্ভ হোৱা মনোনয়ন দাখিলৰ পৰ্বৰ অন্তিম দিন হৈছে ২৮ জানুৱাৰী। ৩০ জানুৱাৰীত মনোনয়ন-পত্ৰসমূহ পৰীক্ষা কৰা হ'ব। সেইদিনাই বৈধ প্ৰাৰ্থীসকলৰ তালিকা ঘোষণা কৰা হ'ব আৰু মনোনয়ন প্ৰত্যাহাৰৰ অন্তিম দিন হৈছে ২ ফেব্ৰুৱাৰী। সেইদিনা ঘোষণা কৰা হ'ব চূড়ান্ত প্ৰাৰ্থী তালিকাও। ১০ ফেব্ৰুৱাৰীত নিৰ্বাচন অনুষ্ঠিত হোৱাৰ পিছত যদি কোনো কেন্দ্ৰত পুনৰ ভোটগ্ৰহণৰ প্ৰয়োজন হয় তেন্তে ১২ ফেব্ৰুৱাৰীত সেই প্ৰক্ৰিয়া সম্পূৰ্ণ কৰা হ'ব। ১৩ ফেব্ৰুৱাৰীত ঘোষণা কৰা হ'ব নিৰ্বাচনৰ ফলাফল। এই নিৰ্বাচনৰ বাবে ইতিমধ্যে ৭ কোটি ৪২ লাখ টকা ধাৰ্য কৰা হৈছে।

মুখ্য মন্ত্ৰীৰ অসমৰ নিৰ্মল আৰু সেউজ অভিযানৰ সভা সম্পন্ন

□ **দ্বিতীয় পৃষ্ঠাৰ পৰা** অনুষ্ঠিত হোৱা উক্ত সভাত উপস্থিত থাকি বৰপেটা জিলাৰ উপায়ুক্ত বৰ্ণালী ডেকাই জনস্বাস্থ্য কাৰিকৰী বিভাগৰ জৰিয়তে ৰাইজলৈ যোগান ধৰা পানীযোগান আঁচনিসমূহ সূচাৰুন্দেপ চলোৱাৰ বাবে সংশ্লিষ্ট বিভাগৰ উপৰি ৰাইজৰ সহযোগৰো আৱশ্যক বুলি কয়। সভাত উপস্থিত থকা জনস্বাস্থ্য কাৰিকৰী বিভাগৰ কাৰ্যবাহী অভিযন্তা নিকুঞ্জ কুমাৰ দাসে খোৱাপানীৰ গুণাগুণৰ বিষয়ে উল্লেখ কৰাৰ উপৰি খোৱাপানীত থকা বিষাক্ত আৰ্চেনিক, ফ্ৰাইড আদিৰ কথা উল্লেখ কৰি তেনেকুৱা পানী যাতে ৰাইজে ব্যৱহাৰ নকৰে তাৰ প্ৰতি সজাগ হ'বলৈ অনুৰোধ জনায়। লগতে বিভাগীয় পৰীক্ষাগাৰত খোৱাপানী পৰীক্ষা কৰাৰ ব্যৱস্থা থকা বুলি জানিব দিয়ে। উক্ত সভাত মেদা গাঁও পানীযোগান পৰিচালনা সমিতি এখনো গঠন কৰা হয়। সভাত বিভাগীয় বিষয়া-কৰ্মচাৰীৰ উপৰি স্থানীয় ৰাইজ উপস্থিত থাকে। ইয়াৰ আগেয়ে পুৱা মেদা গাঁৱৰ স্থানীয় সহযোগত এক চাফাই অভিযান কাৰ্যসূচীও অনুষ্ঠিত কৰা হয়।

ৰাজ্যৰ আঠখন জিলাত গাঁওবুঢ়া ব্যৱস্থা প্ৰৱৰ্তন

□ **দ্বিতীয় পৃষ্ঠাৰ পৰা** গোৱালপাৰা, ধুবুৰী, কাছাৰ, কোকৰাঝাৰ, কৰিমগঞ্জ, হাইলাকান্দি, বঙাইগাঁও আৰু চিৰাং। এই ব্যৱস্থাৰ বাবে ২৪১৯টা লাট গাঁওবুঢ়া পদ সৃষ্টি কৰা হৈছে।

গঠন হ'ব পথ সুৰক্ষা প্ৰাধিকৰণ : গট্টো

□ **দ্বিতীয় পৃষ্ঠাৰ পৰা** আৰক্ষীৰ লগতে সংশ্লিষ্ট বিভাগসমূহে জনসাধাৰণৰ মংগলৰ বাবেই এই ক্ষেত্ৰত প্ৰয়োজন অনুসাৰে কঠোৰ হ'ব লাগিব। পৰিবহণ বিষয়ক আইন-কানুনৰ ক্ষেত্ৰত সংশ্লিষ্ট বিভাগৰ কেতিয়াবা শিথিলতা দেখা যায় বুলি মন্তব্য কৰি চালকৰ ভুৱা অনুজ্ঞাপত্ৰৰ বিৰুদ্ধে কঠোৰ ব্যৱস্থা লোৱাৰ ওপৰত তেওঁ গুৰুত্ব আৰোপ কৰে। সুৰাপান কৰা গাড়ী চালক, হেলমেট ব্যৱহাৰ নকৰা বাইক আৰোহীৰ লগতে যান-বাহন আইন আৰু পৰিবহণৰ লগত জড়িত আইন ভংগ কৰা ব্যক্তি বা সংস্থাৰ বিৰুদ্ধে কঠোৰ ব্যৱস্থা লোৱাৰ ওপৰতো তেওঁ গুৰুত্ব আৰোপ কৰে। পথ দুৰ্ঘটনা হ্রাস কৰাৰ বাবে গৱেষণাৰ পোষকতা কৰি মুখ্য মন্ত্ৰীয়ে কয় যে সংশ্লিষ্ট বিভাগসমূহৰ লগতে আই আই টিৰ দৰে অনুষ্ঠানকো এনে গৱেষণাৰ সৈতে জড়িত কৰা প্ৰয়োজন। পথ সুৰক্ষা বৃদ্ধিৰ প্ৰয়োজনীয়তাৰ প্ৰতি লক্ষ্য ৰাখি চৰকাৰে পথ সুৰক্ষা প্ৰাধিকৰণ গঠনৰ ব্যৱস্থা গ্ৰহণ কৰিব বুলিও মুখ্য মন্ত্ৰীয়ে উক্ত অনুষ্ঠানত কয়। মুখ্য মন্ত্ৰীয়ে তেওঁৰ ভাষণত কয় যে পৰিবহণ আইন কাৰ্যায়ণ কৰাৰ সময়ত পথচাৰীসকলৰ সুৰক্ষাৰ বিষয়টোৱে বিশেষ গুৰুত্ব লাভ কৰিব লাগিব। পথ সুৰক্ষাৰ ক্ষেত্ৰত জনসচেতনতাৰ প্ৰয়োজনীয়তাৰ কথা উল্লেখ কৰি মুখ্য মন্ত্ৰীয়ে বিদ্যালয়ৰ পৰ্যায়ৰ পৰাই এই বিষয়ৰ শিক্ষা প্ৰদানৰ ওপৰতো গুৰুত্ব আৰোপ কৰে। উক্ত অনুষ্ঠানত জি এম ডি এৰ অধ্যক্ষ ধীৰেন বৰুৱা, পৰিবহণ বিভাগৰ প্ৰধান সচিব ডি এছ ভাস্কৰ, গুৱাহাটীৰ আৰক্ষী আয়ুক্ত জ্যোতিময় চক্ৰৱৰ্তী, গড়কাপ্টানী (পথ) বিভাগৰ আয়ুক্ত আৰু বিশেষ সচিব মোহন চন্দ্ৰ বড়ো, জি এন আৰ চিৰ অধ্যক্ষ ডাঃ নোমল চন্দ্ৰ বৰা, পৰিবহণ আয়ুক্ত বেণীমাধৱ দলেয়েও ভাষণ প্ৰদান কৰে। অনুষ্ঠানত কামৰূপ মহানগৰ জিলাৰ উপায়ুক্ত এম অংগমুথু, অসম ৰাজ্যিক পৰিবহণ নিগমৰ পৰিচালন সঞ্চালক খগেন চেতিয়া আৰু কামৰূপ (মহানগৰ) জিলা পৰিবহণ বিষয়া (পঞ্জীয়ন আৰু অনুজ্ঞা পত্ৰ) গোঁতম দাসেও অংশ গ্ৰহণ কৰে।

চলিত বৰ্ষৰ মাৰ্চৰ শেষ ভাগত অনুষ্ঠিত হ'ব বি টি এ ডি নিৰ্বাচন

□ **দ্বিতীয় পৃষ্ঠাৰ পৰা** এপ্ৰিলত ব'হাগ বিহুৰ পূৰ্বে যাতে নতুন পৰিষদে দায়িত্ব ল'ব পাৰে, তাৰ বাবে মাৰ্চৰ শেষ ভাগত নিৰ্বাচন অনুষ্ঠিত কৰাৰ পৰিকল্পনা গ্ৰহণ কৰা হৈছে। সভাত আৰক্ষী মহানিৰ্দেশক (আইন-শৃংখলা) এছ এন সিং, ভৈয়াম জনজাতি আৰু পিছপৰা শ্ৰেণী কল্যাণ বিভাগৰ যুটীয়া সচিব মিল্টন কুইয়ি, ৰাজহ বিভাগৰ যুটীয়া সচিব মদন চন্দ্ৰ ডেকা, বিটিচিৰ প্ৰধান সচিব ডঃ অনুপম কুমাৰ ৰয়ৰ লগতে বিভিন্ন ৰাজনৈতিক দলৰ পৰা অহা প্ৰতিনিধিয়ে অংশ লয়। বিটিএডিৰ ৪০টা সমষ্টিত অনুষ্ঠিত হ'বলগীয়া আগন্তুক নিৰ্বাচন যাতে মুক্ত আৰু নিকা পৰিৱেশত সম্পন্ন হয়, তাৰ বাবে দলসমূহে বিভিন্ন পৰামৰ্শ আগবঢ়ায়।

বিশ্বশান্তিৰ বাবে মিলাদে মেহফিল

□ **দ্বিতীয় পৃষ্ঠাৰ পৰা** হিচাপে মুফতি মকিবৰ ৰহমান, বিশিষ্ট অতিথি হিচাপে মঙলদৈৰ আলাহবাট একাডেমীৰ অধ্যক্ষ আব্দুল হক ৰিজবী, শ্বেখ ফৰিড ৰিজবী, আলহাজ চাজিদ হুছেইন ৰিজবী, হাছান শিৱানী, গুৱাহাটী মহানগৰীৰ যুটীয়া আৰক্ষী আয়ুক্ত এন এম এ এছ এফ হক উপস্থিত থাকি ভাষণ দিয়ে। এই অনুষ্ঠানৰ যোগেদি বিশ্বশান্তিৰ লগতে অসমৰ শান্তিৰ বাবে আঞ্জাৰ ওচৰত প্ৰাৰ্থনা কৰে। অনুষ্ঠানটোত নেতৃত্ব প্ৰদান কৰে আয়োজকসকলৰ হৈ ফৰিড খানে।

গুৱাহাটীৰ চ্যুকাফা নগৰত মে-ডাম-মে-ফীৰ আয়োজন

□ **দ্বিতীয় পৃষ্ঠাৰ পৰা** লৈ এখন সমিতি গঠন কৰা হৈছে। সেইদিনা পুৱা ৯.৩০ বজাত পতাকা উত্তোলনেৰে মে-ডাম-মে-ফীৰ কাৰ্যসূচী মুকলি কৰিব উদ্যাপন সমিতিৰ সভাপতি মৃগাল গট্টোয়ে। অৱসৰপ্ৰাপ্ত আৰক্ষী অধীক্ষক গোপাল গট্টোয়ে পুৱা ১০ বজাত মেদাম তৰ্পণ কাৰ্যসূচী শুভাৰম্ভ কৰাৰ অন্তত পুৱা ১০.৩০ বজাত পূজা-পৰ্ব আৰম্ভ কৰিব টাই-আহোম উন্নয়ন পৰিষদৰ অধ্যক্ষ ড° যোগেন্দ্ৰ নাথ ফুকনে। দিনৰ ১১ বজাত জলপান বিতৰণৰ শুভাৰম্ভ কৰিব ৰাজীৱ পানিফুকনে। দিনৰ ১২ বজাৰ পৰা অনুষ্ঠিত হ'ব মুকলি সভা। অৱসৰপ্ৰাপ্ত আয়ুক্ত ড° বীৰেন্দ্ৰ কুমাৰ গোহাঁয়ে উদ্বোধন কৰিবলগীয়া সভাত মুখ্য অতিথিৰূপে উপস্থিত থাকিব মুখ্য মন্ত্ৰী তৰুণ গট্টো। সক্রিয় ৰাজহুৱা কৰ্মী দেৱেন দত্তই নিৰ্দিষ্ট বক্তাৰূপে সভাত অংশগ্ৰহণ কৰাৰ বিপৰীতে বিশিষ্ট অতিথিৰূপে উপস্থিত থাকিব অসম পৰ্যটন নিগমৰ অধ্যক্ষ হেমপ্ৰভা শইকীয়া, বিধায়ক কেপ্টেইন ৰবীন বৰদলৈ, শিক্ষা আৰু সাংস্কৃতিক বিভাগৰ সচিব প্ৰীতম শইকীয়া, অসম আৰক্ষীৰ উপ-মহাপৰিদৰ্শক অপূৰ্জীৱন বৰুৱাই। তদুপৰি সভাত ত্ৰিপুৰাৰ প্ৰাক্তন ৰাজ্যপাল দেৱানন্দ কোঁৱৰ, সাংসদ গৌৰৱ গট্টো, কাৰ্বি আংলঙৰ উপায়ুক্ত মুকুল গট্টো, অসম ৰাজ্যিক পাঠ্যপুথি প্ৰণয়ন আৰু প্ৰকাশন নিগম লিঃ পৰিচালন সঞ্চালক প্ৰভাত কোঁৱৰ আদি উপস্থিত থকাৰ কথা। অৱসৰপ্ৰাপ্ত ন্যায়াধীশ প্ৰভাত চন্দ্ৰ ফুকনে মুকলি সভাত উদ্যোচন কৰিব এখন স্মৃতিগ্ৰন্থ।

কোকৰাঝাৰত গণৰাজ্য দিবসৰ প্ৰস্তুতি, নাগৰিক সভা

□ **দ্বিতীয় পৃষ্ঠাৰ পৰা** গৰিহণা দিয়ে। উক্ত সভাত উপায়ুক্তই আশ্ৰয় শিবিৰত থকা লোকসকলৰ পুনৰস্থাপনত সকলোৰে সহযোগিতা বিচাৰে। আনহাতে যোৱা চাৰি জানুৱাৰীতো জিলা উপায়ুক্ত কাৰ্যালয়ৰ সভাগৃহত উপায়ুক্তগৰাকীৰ পৌৰোহিত্যত আন এখন সভা অনুষ্ঠিত হৈ যায়। উক্ত সভাত জিলা প্ৰশাসনৰ বিষয়াসকলৰ লগতে এবচু, আছাকে ধৰি বিভিন্ন সংগঠনৰ প্ৰতিনিধি বগছি অংশগ্ৰহণ কৰে। উক্ত সভাত উপায়ুক্তগৰাকীয়ে ২৩ ডিচেম্বৰৰ হিংসাত্মক ঘটনাত নিহত হোৱা ব্যক্তিৰ পৰিয়াললৈ পাঁচ লাখ টকাকৈ আৰ্থিক অনুদান শীঘ্ৰে মোকলাই দিয়াৰ ব্যৱস্থা লোৱা হৈছে বুলি সভাত অৱগত কৰাৰ লগতে উক্ত ঘটনাত ঘৰ-বাৰী নষ্ট হোৱা পৰিয়ালসমূহলৈও সাহায্য আগবঢ়োৱাৰ ব্যৱস্থা গ্ৰহণ কৰা হৈছে বুলি সদৰী কৰে।

কটন কলেজত স্মাৰক বক্তৃতা

স্টাফ ৰিপ'ৰ্টাৰ : কটন কলেজৰ নৃতত্ত্ব বিভাগে অধ্যাপক ভূৱনমোহন দাস ন্যাসৰ সৌজন্যত আন্তঃৰাষ্ট্ৰীয় খ্যাতিসম্পন্ন নৃতাত্ত্বিক তথা চিন্তাবিদ ড° ভূৱনমোহন দাসৰ পঞ্চম মৃত্যু বাৰ্ষিকী উপলক্ষে অহা ২২ জানুৱাৰীৰ দিনৰ ১১ বজাত কটন কলেজৰ কলাগুৰু বিষ্ণু ৰাভা প্ৰেক্ষাগৃহত ভূৱনমোহন দাস স্মাৰক বক্তৃতা আয়োজন কৰিছে। এই উপলক্ষে লোক সংস্কৃতি আৰু সমাজ ইতিহাস শীৰ্ষক বক্তৃতা প্ৰদান কৰিব অৱসৰপ্ৰাপ্ত বেজবৰুৱা আসনৰ অধ্যাপক প্ৰাক্তন সাংসদ, বিশিষ্ট সাহিত্যিক ড° নগেন শইকীয়াই। উক্ত অনুষ্ঠানত শিক্ষক-শিক্ষার্থী সকলোৰে উপস্থিতি তথা সহযোগিতা কামনা কৰিছে উপায়ুক্তসকলে।



SRIMANTA SANKARADEVA UNIVERSITY OF HEALTH SCIENCES

NARAKASUR HILLTOP, BHANGAGARH, GUWAHATI-3

EDUCATIONAL NOTICE

This is for information of all concerned candidates that the Post Graduate Medical Entrance Examination - 2015 (PGMEE-2015) scheduled to be held on 25th January, 2015 is hereby postponed due to unavoidable circumstances. The Examination will now be held on 31st January, 2015 from 10 AM to 1 :30 PM in Guwahati.

Controller of Examinations

Srimanta Sankaradeva University of Health Sciences

Janasanyog/7147

Guwahati

ক্রীড়া আন্তঃগাঁথনি উন্নয়নত চৰকাৰৰ গুৰুত্ব



অসমত ক্রীড়া খণ্ডৰ প্ৰচুৰ সম্ভাৱনীয়তা আছে। কংগ্ৰেছ চৰকাৰে ২০০১, ২০০৬ আৰু ২০১১ চনত একেৰাহে তিনিটাবাৰলৈ শাসনলৈ অহাৰ পিছত বিগত তেৰটা বছৰত ৰাজ্যখনৰ বিকাশৰ ক্ষেত্ৰত বিভিন্ন বিভাগত অগ্ৰগতি লাভ কৰাৰ লগতে ক্রীড়া ক্ষেত্ৰখনক এক নতুন ৰূপ দিবলৈ সক্ষম হৈছে। ২০০৭ চনৰ ফেব্ৰুৱাৰী মাহত অসমত অনুষ্ঠিত কৰা হয় ৩৩তম ৰাষ্ট্ৰীয় ক্রীড়া। উক্ত প্ৰতিযোগিতাখনত মুঠ ২৩টা ইভেণ্টত পদক

অৰ্জন কৰি অসমে তৃতীয় স্থান লাভ কৰিছিল। মুখ্য মন্ত্ৰী তৰুণ গগৈ নেতৃত্বাধীন চৰকাৰখন শাসনলৈ অহাৰ পিছৰে পৰা অসমৰ ক্রীড়া গাঁথনিৰ উন্নয়নত যথেষ্ট গুৰুত্ব প্ৰদান কৰা হৈছে। ৩৩তম ৰাষ্ট্ৰীয় ক্রীড়াৰ সময়ত সৰুসজাই ক্রীড়া প্ৰকল্প, ভেটাপাৰা ক্রীড়া প্ৰকল্প, টেপেছিয়া ক্রীড়া প্ৰকল্প, ৰাধাগোবিন্দ বৰুৱা ক্রীড়া প্ৰকল্প, কাহিলীপাৰা শ্বুটিং বেঞ্জ আৰু মৰিগাঁৱৰ চৰণ বিলত আন্তঃৰাষ্ট্ৰীয় মানৰ দহটা অত্যাধুনিক ক্রীড়া

আন্তঃগাঁথনি নিৰ্মাণ কৰা হৈছিল। বৰ্তমান ৰাজ্য চৰকাৰে এই আন্তঃগাঁথনিসমূহ নতুন ৰূপত সজাই তুলিছে। সৰুসজাই ষ্টেডিয়ামত আই এছ এলৰ দৰে উন্নতমানৰ ফুটবল প্ৰতিযোগিতা আৰু নৰনিৰ্মিত বৰ্ষাপাৰা ক্ৰিকেট ষ্টেডিয়ামত কেইবাখনো ৰঞ্জী ট্ৰফীৰ খেল অনুষ্ঠিত কৰা হৈছে। নেহৰু ষ্টেডিয়ামৰো আন্তঃগাঁথনি আটকধুনীয়াকৈ সজাই-পৰাই তোলা হৈছে। শেহতীয়াকৈ ৰাষ্ট্ৰীয় যুৱ মহোৎসৱ এই ষ্টেডিয়ামতে অনুষ্ঠিত কৰা হৈছে। কংগ্ৰেছ চৰকাৰৰ শাসনকালতে নেহৰু ষ্টেডিয়ামত পাঁচখনকৈ এদিনীয়া আন্তঃৰাষ্ট্ৰীয় খেল অনুষ্ঠিত হৈছে। নেহৰু ষ্টেডিয়ামৰ লগতে মালিগাঁও ৰে'লৱে ষ্টেডিয়াম, সৰুসজাই ইন্দিৰা গান্ধী এথলেটিকছ ষ্টেডিয়াম আৰু বৰ্ষাপাৰা ক্ৰিকেট ষ্টেডিয়ামৰ আন্তঃগাঁথনিত আশ্ৰিত হৈ পৰিছে দেশ আৰু বিদেশৰ ক্রীড়া সংগঠকসকল। সেয়েহে এইবাৰ এপ্ৰিলত আই পি এলৰ এখন খেল বৰ্ষাপাৰা ক্ৰিকেট ষ্টেডিয়ামত অনুষ্ঠিত কৰাৰ যো-জা চলি আছে। লগতে ২০১৭ চনত হ'বলগীয়া অনূৰ্ব্ব ১৭ বছৰ বিশ্বকাপ ফুটবলৰ খেল

৩৩তম ৰাষ্ট্ৰীয় ক্রীড়াৰ সময়ত সৰুসজাই ক্রীড়া প্ৰকল্প, ভেটাপাৰা ক্রীড়া প্ৰকল্প, টেপেছিয়া ক্রীড়া প্ৰকল্প, ৰাধাগোবিন্দ বৰুৱা ক্রীড়া প্ৰকল্প, কাহিলীপাৰা শ্বুটিং বেঞ্জ আৰু মৰিগাঁৱৰ চৰণ বিলত আন্তঃৰাষ্ট্ৰীয় মানৰ দহটা অত্যাধুনিক ক্রীড়া আন্তঃগাঁথনি নিৰ্মাণ কৰা হৈছিল। বৰ্তমান ৰাজ্য চৰকাৰে এই আন্তঃগাঁথনিসমূহ নতুন ৰূপত সজাই তুলিছে

সৰুসজাই ষ্টেডিয়ামত অনুষ্ঠিত কৰাৰ পূৰ্ণ সম্ভাৱনা আছে। ক্রীড়া আন্তঃগাঁথনিসমূহৰ উন্নয়নত গুৰুত্ব প্ৰদান কৰাৰ কাৰণে মুখ্য মন্ত্ৰী তৰুণ গগৈৰ পদক্ষেপ যথেষ্ট শলাগিবলগীয়া।

মৰিগাঁৱত সন্তোষ ট্ৰফী ফুটবল আৰম্ভ

দেশৰ এখন আগশাৰীৰ ৰাষ্ট্ৰীয় ফুটবল প্ৰতিযোগিতা সন্তোষ ট্ৰফী ৰাষ্ট্ৰীয় ছিনিয়ৰ ফুটবল যোৱা ১৮ জানুৱাৰীৰ পৰা মৰিগাঁৱৰ স্কীৰোদ বৰুৱা ষ্টেডিয়ামত আৰম্ভ হৈছে। মৰিগাঁও জিলা ক্রীড়া সন্থাই পোনপ্ৰথমবাৰৰ বাবে সৰ্বভাৰতীয় পৰ্যায়ৰ ফুটবল প্ৰতিযোগিতা অনুষ্ঠিত কৰাৰ সুযোগ লাভ কৰে। ইতিমধ্যে চৰকাৰে ৰাজ্যখনত উন্নতমানৰ ক্রীড়া প্ৰতিযোগিতা অনুষ্ঠিত কৰাৰ বাবে গাঁও পঞ্চায়ত পৰ্যায়ত আৰু উন্নয়ন খণ্ড পৰ্যায়ত খেলপথাৰৰ উন্নয়ন সাধনৰ কাম হাতত লোৱাৰ ফলত খেলপথাৰসমূহৰ আন্তঃগাঁথনি যথেষ্ট উন্নতমানৰ হৈছে। উল্লেখযোগ্য যে ৬৯সংখ্যক সন্তোষ ট্ৰফী ৰাষ্ট্ৰীয় ছিনিয়ৰ ফুটবল টুৰ্ণামেণ্টখন উদ্বোধন কৰে অসম চৰকাৰৰ ক্রীড়া যুৱ কল্যাণ



মন্ত্ৰী অজিত সিঙে। উদ্বোধনী অনুষ্ঠানত খাদ্য আৰু অসামৰিক যোগান মন্ত্ৰী নজৰুল ইছলাম, সংসদীয় সচিব জোনজোনালী বৰুৱা, বিবেকানন্দ দলে, মৰিগাঁও জিলাৰ উপায়ুক্ত ৰাকেশ কুমাৰ, আৰক্ষী অধীক্ষক আইনুল হক, অসম ফুটবল সন্থাৰ সম্পাদক অংকুৰ দত্তকে ধৰি ভালেসংখ্যক ক্রীড়াপ্ৰেমী উপস্থিত

থাকে। উল্লেখ্য যে উক্ত প্ৰতিযোগিতাত অসমে নিজৰ প্ৰথমখন খেলত অৰুণাচল দলক ৪-০ গ'লত পৰাস্ত কৰি সুন্দৰ আৰম্ভণি কৰে। অসমৰ হৈ সুৰুয মণ্ডলে তিনিটা আৰু মিন্টু বড়োৱে এটা গ'ল দিয়ে। খেলৰ আৰম্ভণিতে খেলুৱৈসকলৰ লগত ক্রীড়া আৰু যুৱ কল্যাণ মন্ত্ৰী অজিত সিঙক চিনাকি কৰি দিয়া হয়।

৩৫তম ৰাষ্ট্ৰীয় ক্রীড়ালৈ ২৬ জানুৱাৰীত ৰাওনা হ'ব অসম দল

৩৫সংখ্যক কেৰালা ৰাষ্ট্ৰীয় গেমছৰ বাবে সাজু হৈ উঠিছে অসম দল। মেগা ক্রীড়া সমাৰোহখনৰ পোন্ধৰটা ইভেণ্টত অসমে প্ৰতিদ্বন্দ্বিতা কৰিব। ইভেণ্টসমূহ হ'ল— আৰ্চাৰী, এথলেটিকছ, একুৱেটিক, বেডমিন্টন, কেনয়িং আৰু কায়াকিং, ফেণ্ডিং, জিমনাষ্টিকছ, লন বল, ৰ'য়িং, শ্বুটিং, টাইকোৱানডো, টাইথলন, ভাৰোভোলন, বক্সিং আৰু উশু। উল্লেখ্য যে প্ৰথমে ১৪টা ইভেণ্টত অসমে যোগ্যতা আহৰণ কৰিছিল যদিও শেহতীয়াকৈ সংযোগ হয় বক্সিং। অসম

দলটোৰ মুঠ সদস্য খেলুৱৈ আৰু কৰ্মকৰ্তাসহ ২৫০জনীয়া। দলৰ চীফ দ্য মিছন হিচাপে থাকিব অসম ভলীবল সন্থাৰ সম্পাদক তথা গুৱাহাটী ক্রীড়া সন্থাৰ সভাপতি মুনিন নবিশ। অসম দলটো অহা ২৬ জানুৱাৰীত কেৰালালৈ ৰাওনা হ'ব।



ৰাষ্ট্ৰীয় কাৰাটেলে অসম দল ঘোষণা

গোৱাৰ পানাজীত অহা ২২-২৬ জানুৱাৰীত হ'বলগীয়া পঞ্চদশ ৰাষ্ট্ৰীয় কাৰাটে টুৰ্ণামেণ্টৰ বাবে অসম দলটো অলপতে ঘোষণা কৰে ৰ'ল্ড চটোকান কাৰাটে দ্য ফেডাৰেচন ইণ্ডিয়াৰ অসম শাখাই। দলটো— মাজাহাৰুল ইছলাম, খগেন কলিতা, যুগল ডেকা, নীৰণে ঠাকুৰীয়া, পৱিত্ৰ ৰাজবংশী, দেৱব্ৰত শৰ্মা, দীপাংকৰ মজুমদাৰ, মনোজ কুমাৰ বড়ো, কল্প নাৰায়ণ দাস, হিৰকজ্যোতি দাস, অৰুণ ৰাভা, অসীম

দাস, বিকি দাস, নাৰায়ণ দাস, দিপুল ডেকা, দাদুমণি বৰুৱা, পংকজ বসুমতাৰী, জয় বসুমতাৰী, সমৰজ্যোতি বড়ো, মৰ্চিহা কাণ্ডা, পৰিস্মিতা দাস, ৰাছতুম সিং, চিৰঞ্জীৱ দাস, ৰৌণক ৰাভা, ৰোচন ৰাভা, ইয়াৰ খান, চেহনাজ পাৰবিন আৰু নিহাল জাজোদিয়া। দলটোৰ মেনেজাৰৰ দায়িত্বত আছে অঞ্জন উপাধ্যায় আৰু প্ৰশিক্ষকৰ দায়িত্ব যুগল ডেকাক অৰ্পণ কৰা হৈছে।

নুৰুদ্দিন আহমেদ ছিনিয়ৰ আন্তঃজিলা ক্ৰিকেট তিনিচুকীয়াক হৰুৱাই বৰপেটা চেম্পিয়ন



নুৰুদ্দিন আহমেদ ছিনিয়ৰ আন্তঃজিলা ক্ৰিকেট প্ৰতিযোগিতাৰ প্লেট গ্ৰুপত বৰপেটাই চূড়ান্ত বিজয়ীৰ খিতাপ অৰ্জন কৰিছে। যোৱা ১৯ জানুৱাৰীত বৰ্ষাপাৰা ক্ৰিকেট ষ্টেডিয়ামত অনুষ্ঠিত তিনিদিনীয়া মেচখনত বৰপেটাই তিনিচুকীয়াক ৪৭ ৰানত পৰাস্ত

কৰে। ১৫৫ ৰানৰ লক্ষ্য সন্মুখত লৈ খেলিবলৈ আৰম্ভ কৰা তিনিচুকীয়া দলে ৩৩ অভাৱত ১০৭ ৰানতে আটাইকেইটা উইকেট হেৰুৱায়। দলটোৰ হৈ বিকাশ ছেত্ৰীয়ে সৰ্বাধিক ৩৬, দ্বিপেন মহন্তই ২৪, অভিলাষ গগৈয়ে ১৬ ৰানৰ বৰঙণি আগবঢ়ায়। বৰপেটাৰ হৈ অল্লানজ্যোতি আৰু নয়নজ্যোতি দাসে চাৰিটাকৈ উইকেট দখল কৰে। উল্লেখ্য যে বৰপেটাই নিজৰ প্ৰথম ইনিংছত ১৯৯ ৰান সংগ্ৰহ কৰাৰ বিপৰীতে তিনিচুকীয়াই ১৬২ ৰান সংগ্ৰহ কৰিছিল। প্ৰথম ইনিংছত ৩৭ ৰানৰ অগ্ৰগতি লাভ কৰা বৰপেটাই দ্বিতীয় ইনিংছত ১১৭ ৰান সংগ্ৰহ কৰে। সামগ্ৰিকভাৱে ১৫৪ ৰান অগ্ৰগতি লাভ কৰে বৰপেটাই। দ্বিতীয় ইনিংছত বৰপেটাৰ হৈ পাৰ্থজিৎ দাসে ৩৪, নয়নজ্যোতি দাসে ২১ আৰু অনুপ ঘোষে ১৮ ৰানৰ বৰঙণি আগবঢ়ায়। তিনিচুকীয়াৰ হৈ বিকাশ ছেত্ৰীয়ে ছটা আৰু সুনীল ভাৰ্গৱে চাৰিটা উইকেট দখল কৰে। মেচৰ অন্তত বীটা বিতৰণী সভাত এ চি এৰ সভাপতি গৌতম ৰয়ে বীটাসমূহ প্ৰদান কৰে।

ত্ৰিদেশীয় শৃংখলাৰ ২য় মেচত অষ্ট্ৰেলিয়াৰ হাতত পৰাস্ত ভাৰত

অষ্ট্ৰেলিয়াত অনুষ্ঠিত হোৱা ত্ৰিদেশীয় শৃংখলাত হতাশজনক আৰম্ভণি কৰিছে টীম ইণ্ডিয়াই। যোৱা ১৮ জানুৱাৰীত অনুষ্ঠিত এখন মেচত অষ্ট্ৰেলিয়াৰ হাতত ভাৰত চাৰি উইকেটত পৰাস্ত হয়। টছত জিকি ভাৰতে প্ৰথম বেট ধৰাৰ সিদ্ধান্ত লয় আৰু ৰোহিত শৰ্মাৰ দৰ্শনীয়ে ১৩৮ ৰানৰ সহায়ত নিৰ্দিষ্ট ৫০ অভাৱত আঠটা উইকেট হেৰুৱাই ২৬৭ ৰান সংগ্ৰহ কৰে। ৰোহিত শৰ্মাৰ উপৰি ৰাইনাই ৫১ ৰান সংগ্ৰহ কৰে। অষ্ট্ৰেলিয়াৰ হৈ মিচেল ষ্টাৰ্কে ছটা উইকেট, ফকনাৰ আৰু সান্দুৱে এটাকৈ উইকেট দখল কৰে। প্ৰত্যুত্তৰত ২৬৮ ৰানৰ বিজয় লক্ষ্য আগত লৈ খেলিবলৈ আৰম্ভ কৰা অষ্ট্ৰেলিয়াই সুন্দৰ খেল প্ৰদৰ্শন কৰে। তেওঁলোকে ৪৯



অভাৱত ছটা উইকেট হেৰুৱাই বিজয় লক্ষ্যত উপনীত হয়। অষ্ট্ৰেলিয়াৰ হৈ এৰ'ন ফিল্ডে সৰ্বাধিক ৯৬, ষ্টিথে ৪৭ আৰু বাটচনে ৪১ ৰানৰ বৰঙণি আগবঢ়ায়। ভাৰতৰ হৈ উমেশ যাদৱে দুটা, ভুৱনেশ্বৰ, ছামি, অক্ষৰ আৰু আশ্বিনে এটাকৈ উইকেট দখল কৰে। ষ্টাৰ্কক মেন অৱ দ্য মেচৰ সন্মান প্ৰদান কৰা হয়।

৩১টা বলত শতক অৰ্জন কৰি এ বি ডি ভিলিয়াৰ্ছৰ নতুন অভিলেখ

দক্ষিণ আফ্ৰিকাৰ অধিনায়ক এ বি ডি ভিলিয়াৰ্ছে যোৱা ১৮ জানুৱাৰীত মাত্ৰ ৩১টা বলত শতক অৰ্জন কৰি এদিনীয়া আন্তঃৰাষ্ট্ৰীয় ক্ৰিকেটত দ্ৰুততম অৰ্ধশতক আৰু শতক অৰ্জনৰ নতুন অভিলেখ স্থাপন কৰে। ডি ভিলিয়াৰ্ছে ৱেষ্ট ইণ্ডিজৰ বিৰুদ্ধে দ্বিতীয় এদিনীয়া মেচত তেওঁ এই বিস্ময়কৰক ইনিংছটো খেলে। তেওঁ কেৱল ১৬টা বলত অৰ্ধশতক পূৰ্ণ কৰে আৰু তাৰ পিছত ৩১টা বলত শতক অৰ্জন কৰে। এয়া এদিনীয়াতেই নহয় লিষ্ট এ ক্ৰিকেটতো দ্ৰুততম শতক। ইয়াৰ পূৰ্বে

এদিনীয়াৰ দ্ৰুততম শতকৰ ৰেকৰ্ড আছিল নিউজিলেণ্ডৰ কোৰে এণ্ডাৰছনৰ নামত। তেওঁ যোৱা বছৰ ১ জানুৱাৰীত ৱেষ্ট ইণ্ডিজৰ বিৰুদ্ধে কুইন্স টাউনত ৩৬টা বলত শতক অৰ্জন কৰি পাকিস্তানৰ শ্বাহিদ আফ্ৰিডীৰ ৰেকৰ্ড ভংগ কৰিছিল। এইদৰে এণ্ডাৰছনৰ ৰেকৰ্ড কেৱল এবছৰ ১৮ দিনহে স্থায়ী হৈ ৰ'ল। আনহাতে, আফ্ৰিডীৰ ৰেকৰ্ড ১৬ বছৰ পৰ্যন্ত অক্ষত আছিল। দক্ষিণ আফ্ৰিকাৰ হৈ দ্ৰুততম শতকৰ ৰেকৰ্ড ইয়াৰ পূৰ্বে মাৰ্ক বাউচাৰৰ নামত আছিল। তেওঁ জিম্বাব'ৱেৰ বিৰুদ্ধে



২০০৬ চনত ৪৪টা বলত শতক সম্পূৰ্ণ কৰিছিল। উল্লেখ্য যে ডি ভিলিয়াৰ্ছে উক্ত খেলখনত ৪৪টা বলত ১৬টা ছয় আৰু ৯টা বাউণ্ডেৰীয়ে ১৪৯ ৰান সংগ্ৰহ কৰে।

জন্মভূমিৰ আকাশত ত্ৰিৰংগ পতাকা
একতাৰ ডোলেৰে দিছো উৰুৱাই
দেশৰ স্বাধীনতা, অখণ্ডতা, প্ৰেম-ভাতৃত্ববোধ
জীৱনকো তুচ্ছ কৰি ৰাখিম জীয়াই ...



গণৰাজ্য দিৱস উপলক্ষে
সমূহ অসমবাসীলৈ আন্তৰিক শুভেচ্ছা...

JSG DESIGN



Janasanyog/7184/13

অসম চৰকাৰ

